

ໜັງສືຈາກພຸດທະພິຈນ໌

ຄະຣາວາສຊັ້ນເລີດ

ພິກຂຸທັງຫຼາຍ ! ຄວາມຮູ້ສຶກໄດ້ເກີດຂຶ້ນແກ່ເຮົາວ່າ
ຜິດວິບາກແຫ່ງກັມ ໓ ຢ່າງນີ້ແລ
ທີ່ເຮັດໃຫ້ເຮົາມີລົດຫຼາຍ...ມີອານຸພາບແຮງຫຼາຍ... ຄື:

- (໑) ທານະ ການໃຫ້,
- (໒) ທະມະ ການບັງຄັບໃຈ,
- (໓) ສັນຍະມະ ການສັງລວມລະວັງ ດັ່ງນີ້.

- ບາລີ ອິຕິວຸ. ຊຸ. ໒໔/໒໔໐/໒໐໐.



ພິກຂຸທັງຫຼາຍ ! ສ່ວນຊົນເຫຼົ່າໃດ ຈະເປັນສະມາຊິກ
ຫຼືພຣາມກຳຕາມ ບໍ່ຕິດໃຈ ບໍ່ມີເນື້ອຢູ່ ບໍ່ໝັກໝຸນຢູ່
ໃນກາມະຄຸນທັງ ໔ ເຫຼົ່ານີ້ແລ້ວ
ແລເຫັນສ່ວນທີ່ເປັນໂທສູ່
ເປັນຜູ້ຮູ້ແຈ່ມແຈ້ງໃນອຸບາຍເປັນເຄື່ອງອອກໄປຈາກທຸກຂໍ້
ບໍ່ຮູ້ໂພກກາມະຄຸນທັງ ໔ ນັ້ນຢູ່
ຊົນເຫຼົ່ານັ້ນ ອັນຄົນທັງຫຼາຍຍ່ອມເຂົ້າໃຈໄດ້ຢ່າງນີ້ວ່າ
ເປັນຜູ້ບໍ່ເຖິງຄວາມພິນາດຈິບຫາຍ ໄປຕາມຄວາມປະສົງ
ຂອງມາຣຜູ້ມີບາບແຕ່ຢ່າງໃດ ດັ່ງນີ້.

ພິກຂຸທັງຫຼາຍ !
ປຽບດັ່ງສັຕປ່າ ຕົວທີ່ບໍ່ຖືກບັງ
ແມ່ນວ່ານອນເຕັງຢູ່ເທິງກອງບັງ
ມັນກໍເປັນສັຕທີ່ໃຜຯ ຍ່ອມເຂົ້າໃຈໄດ້ວ່າ
ເປັນສັຕທີ່ບໍ່ເຖິງຄວາມພິນາດຈິບຫາຍໄປຕາມຄວາມປະສົງ
ຂອງນາຍພານແຕ່ຢ່າງໃດ
ເມື່ອນາຍພານມາຮອດ ມັນຈະຫຼີກໜີໄປໄດ້ຕາມທີ່ຕ້ອງການ
ດັ່ງນີ້ ເຊັ່ນໃດກໍເຊັ່ນນັ້ນ.

- ບາລີ ມ. ໑໒/໓໓໓/໓໒໘.

ສາລະບານ

ຄະຣາວາສຊັ້ນເລີດ

໑

ວິທີກວດສອບວ່າ ເປັນຄໍາຂອງພຣະຜູ້ມີພຣະພາຄເຈົ້າຫຼືບໍ່	໓
໑. ຄະຣາວາສຄັບແຄບ ເປັນທາງມາແຫ່ງທຸລີ	໕
໒. ການດໍາລົງຊີບຊອບໂດຍທິສັດ ພ ຂອງຄະຣາວາສ	໗
໓. ການຕອບແທນຄຸນມານດາບິດາຢ່າງສູງສຸດ	໑໗
໔. ພັຍທີ່ແມ່ລູກກໍຊ່ວຍກັນບໍ່ໄດ້	໑໙
໕. ສິ່ງທີ່ທຸກຄົນປາຖນາຈະໄດ້	໒໓
໖. ຄວາມຢາກເປັນເຫຕແຫ່ງຄວາມທຸກຂໍ້	໒໙
໗. ທຸກຂໍ້ທີ່ເກີດຈາກໜີ້	໓໑
໘. ຫຼັກການດໍາລົງຊີບ ເພື່ອປະໂຫຍດສຸຂໃນວັນນີ້	໓໗
໙. ເຫຕຈະເຣີນແລະເຫຕເສື່ອມແຫ່ງຊັບ ໔ ປະການ	໔໕
໑໐. ຫຼັກດໍາລົງຊີບເພື່ອປະໂຫຍດສຸຂໃນເວລາຖັດຕໍ່ໄປ	໕໐
໑໑. ຄະຣາວາສຊັ້ນເລີດ	໕໔
໑໒. ນະຣົກທີ່ຮ້າຍແຮງຂອງມະນຸສ	໕໖
໑໓. ວາຈາຂອງສັຕຕະບູຣຸສ	໖໑
໑໔. ວາຈາຂອງອະສັຕຕະບູຣຸສ	໖໔
໑໕. ວິທີປະຕິບັດທາງຈິຕເມື່ອຖືກຕິດຽນຫຼືທໍາຮ້າຍຮ່າງກາຍ	໖໗
໑໖. ການວາງຈິຕເມື່ອຖືກກ່າວຫາ	໗໐
໑໗. ວາຈາຂອງລູກສະໃໝ່ໃໝ່	໗໔
໑໘. ວາຈາທີ່ບໍ່ມີໂທສ	໗໗

໑໙. ຄູ່ບຸບເພສັນນິວາສ	໗໙
໒໐. ພັນຣະຍາ ກ ຈຳພວກ	໘໑
໒໑. ມະນຸສຜີ	໘໖
໒໒. ເຂົ້າໃຈເລື່ອງກັມ (ເລື່ອງຄວນຮູ້ກ່ຽວກັບກັມທັງ ໖ ແງ່ມຸມ)	໙໑
໒໓. ກັມປຽບທຽບດ້ວຍກ້ອນເກືອ	໙໕
໒໔. ກັມທີ່ເປັນໄປເພື່ອຄວາມດັບສິ້ນກັມ	໙໙
໒໕. ວິທີດັບກັມ	໑໐໓
໒໖. ວິບາກກັມຢ່າງເປົ້າຂອງໝູ່ສັຕ	໑໐໔
໒໗. ສະຫຼາດໃນເລື່ອງກັມ	໑໐໗
໒໘. ວິນິຈສັຍກັມ	໑໑໐
໒໙. ການບວຊທີ່ໄຮ້ປະໂຍຊນ໌	໑໑໔
໓໐. ສັງຄະທານດີກວ່າ	໑໑໗
໓໑. ຫ້າມຜູ້ອື່ນໃຫ້ທານ ຊື່ວ່າບໍ່ແມ່ນມິຕ	໑໒໑
໓໓. ທານ ທີ່ຈັດວ່າເປັນ ມະຫາທານ	໑໓໐
໓໔. ເຫດທີ່ເຮັດໃຫ້ເປັນຜູ້ມີຮູບງາມມີຊັພຫຼາຍແລະສູງສັກ	໑໓໒
໓໕. ຜູ້ໃຫ້ໂພຊະນະ	໑໓໓
໓໖. ກັນລະຍານະມິຕ ຄື ອະຣິຍະມັຄ	໑໓໔
໓໗. ສັງສາຣະວັຕບໍ່ປາກົດທີ່ສຸດແກ່ສັຕຜູ້ມີອະວິຊຊາ	໑໓໗
໓໘. ນ້ຳຕາທີ່ເຮົາໄດ້ຮ້ອງໄຫ້ມາແລ້ວທັງໝົດ	໑໓໙
໓໙. ສຸຂະທຸກຂໍ້ທີ່ເຮົາໄດ້ປະສົບມາແລ້ວທຸກໆຮູບແບບ	໑໔໑
໔໐. ທີ່ຮັກທີ່ຈະເຣີນໃຈໃນໂລກ	໑໔໓
໔໑. ທາງແຫ່ງຄວາມໝົດສິ້ນທຸກຂໍ້	໑໔໕

ពະណាសឌ័នលើ



ວິທີກວດສອບວ່າ ເປັນຄໍາສອນຂອງພຣະຜູ້ມີພຣະພາຄຫຼືບໍ່ ?

ພິກຂຸທັງຫຼາຍ !

ຖ້າພິກຂຸໃນທັມວິນັຍນີ້ ຈະຍ່ອມກ່າວຢ່າງນີ້ວ່າ
ຂ້າພະເຈົ້າຟັງມາແລ້ວ ໄດ້ຮັບມາແລ້ວສະເພາະພຣະພັກ
ພຣະຜູ້ມີພຣະພາຄເຈົ້າ ວ່າ ນີ້ເປັນທັມ ນີ້ເປັນວິນັຍ
ນີ້ເປັນຄໍາສອນຂອງພຣະສາສດາ ດັ່ງນີ້;

ພວກເຈົ້າຢ່າຟ້າວຮັບຮອງ, ຢ່າຟ້າວຂັດຄ້ານ.

ຈົ່ງກໍານົດເນື້ອຄວາມນັ້ນໃຫ້ດີ ແລ້ວນໍາໄປສອບສວນໃນສູຕ
ນໍາໄປທຽບຄຽງໃນວິນັຍ. ຖ້າບໍ່ເຂົ້າກັນ ທຽບຄຽງກັນບໍ່ໄດ້
ຈົ່ງແນ່ໃຈວ່ານັ້ນບໍ່ແມ່ນຄໍາສອນຂອງພຣະຜູ້ມີພຣະພາຄແນ່ນອນ.
ພິກຂຸຕົນນັ້ນຈື່ຈໍາມາຜິດ, ພວກເຈົ້າຈົ່ງປະຖິ້ມຄໍາເຫຼົ່ານັ້ນເສຍ.

ຖ້າເຂົ້າກັນໄດ້ ຖ້າທຽບຄຽງກັນໄດ້

ຈົ່ງແນ່ໃຈວ່ານັ້ນເປັນຄໍາສອນຂອງພຣະຜູ້ມີພຣະພາຄແທ້ແນ່ນອນ.

ພິກຂຸອົງຄົນນັ້ນຈື່ຈໍາມາຢ່າງດີແລ້ວ ພວກເຈົ້າຈົ່ງຮັບເອົາໄວ້...

ຕຣັສທິອານັນທະເຈດີ, ໂພຄະນະຄອນ : ມະຫາປະຣິນິບພານສູຕ

- ບາລີ ມຫາ. ທີ. ໑໐/໑໔໔/໑໑໒.

ການມີທັມ

ຂອງຕະຖາຄົດຢູ່ໃນໂລກ

ຄືຄວາມສຸຂຂອງໂລກ

ຄະຣາວາສຄັບແຄບ ເປັນທາງມາແຫ່ງທຸລີ | ໐໑

- ບາລີ ມູ. ມ. ໑໒/໒໙໗-໘/໒໕໔.

ພິກຂຸທັງຫຼາຍ ! ຕະຖາຄົຕເກີດຂຶ້ນໃນໂລກນີ້ ເປັນພຣະ
ອະຣະຫັນຕ໌ຜູ້ຕຣັສຮູ້ຊອບດ້ວຍຕົນເອງ ສົມບູນດ້ວຍວິຊຊາ
ແລະຈະຣະນະ ດຳເນີນໄປດີ ຮູ້ແຈ້ງໂລກ ເປັນສາຣະຖືຝຶກ
ຄົນທີ່ຄວນຝຶກບໍ່ມີໃຜຍິ່ງກວ່າ ເປັນຄຣູຂອງເທວະດາແລະ
ມະນຸສ ເປັນຜູ້ເບີກບານ ແລ້ວຈຳແນກທັມສັງສອນສັຕ.

ພິກຂຸທັງຫຼາຍ ! ຕະຖາຄົຕນັ້ນໄດ້ເຮັດໃຫ້ແຈ້ງຊຶ່ງ
ໂລກນີ້ ກັບທັງເທວະດາ ມາຣ ພຣົມ ຊຶ່ງໝູ່ສັຕ ກັບທັງ
ສະມະນະ ພຣາມ ພ້ອມທັງເທວະດາແລະມະນຸສ ດ້ວຍ
ປັນຍາອັນຍິ່ງເອງແລ້ວ ປະກາສໃຫ້ຜູ້ອື່ນຮູ້ແຈ້ງຕາມ.

ຕະຖາຄົຕນັ້ນ ສະແດງທັມງົດງາມ ໃນເບື້ອງຕົ້ນ ໃນ
ທຳມກາງ ແລະໃນທີ່ສຸດ ປະກາສພຣົມມະຈັນ ພ້ອມທັງ
ອັດຖະ(ຄຳອະທິບາຍ) ພ້ອມທັງພະຍັນຊະນະ (ຫົວຂໍ້) ບໍຣິສຸດ
ບໍຣິບູນສິ້ນເຊີງ.

ຄະຫະບໍດີ ຫຼືບຸຕຄະຫະບໍດີ ຫຼືຄົນທີ່ເກີດໃນຕະກຸນອື່ນ
ໃດໃນພາຍຫຼັງ ຍ່ອມຟັງທັມນັ້ນ. ຄັນຟັງແລ້ວຍ່ອມເກີດສັດ
ທາໃນຕະຖາຄົຕ. ກຸນລະບຸຕນັ້ນຜູ້ປະກອບຢູ່ດ້ວຍສັດທາ

ຍ່ອມພິຈາຣະນາເຫັນວ່າ

“ຄະຣາວາສຄັບແຄບ ເປັນທາງມາແຫ່ງທຸລີ.
ສ່ວນບັນພະຊາ (ບວດ) ເປັນໂອກາດສວ່າງ”

ມັນບໍ່ເປັນໄປໄດ້ໂດຍງ່າຍ ທີ່ເຮົາຜູ້ຢູ່ຄອງເຮືອນເຊັ່ນນີ້
ຈະປະພຶດພຣົມມະຈັນນັ້ນ ໃຫ້ບໍ່ຣິສຸດບໍ່ຣິບູນໂດຍສ່ວນດຽວ
ເໝືອນເປືອກສັງທີ່ເຂົາຂັດສະອາດດີແລ້ວ. ຖ້າຈັ່ງໃດ ເຮົາ
ຄວນທີ່ຈະໂກນຜົມ ແລະໜວດ ຄອງຜ້າຍ້ອມຝາດ ອອກ
ຈາກເຮືອນໄປ ບວດເປັນຜູ້ບໍ່ມີເຮືອນເທີ້ນ...

ການດໍາລົງຊີບຊອບໂດຍທິສ ຜ
ຂອງຄະຣາວາສ

໐໒

- ບາລີ ປາ. ທີ. ໑໑/໑໙໕-໒໐໖/໑໗໔-໒໐໕.

“ຂ້າແຕ່ພຣະອົງຄຳຜູ້ຈະເຣີນ ! ໃນອະຣິຍະວິນັຍ ມີການນອບ
ນ້ອມຕໍ່ທິສທັງໝົດຢ່າງໃດ ຂ້ານ້ອຍ ! ພຣະອົງຈົ່ງຊົງສະແດງ
ທັມ ທີ່ເປັນການນອບນ້ອມຕໍ່ທິສທັງໝົດ ໃນອະຣິຍະວິນັຍເທີ້ນ”.

ຄະຫະບໍດີບຸຕ ! ເມື່ອໃດອະຣິຍະສາວົກລະເສຍໄດ້ ຊຶ່ງ
ກັມກິເລສ ໔ ປະການ ບໍ່ກະທຳກັນອັນເປັນບາບໂດຍ
ຖານະທັງສີ່ ແລະບໍ່ເສບທາງເສື່ອມ (ອະບາຍະມຸກຂ໌) ແຫ່ງ
ໂພຄະ ຜ ທາງ, ເມື່ອນັ້ນເຂົາຊື່ວ່າ ເປັນຜູ້ປາສະຈາກກັມ
ອັນເປັນບາບ ລວມ ໑໔ ຢ່າງ ເປັນຜູ້ປົດກັນທິສທັງ ຜ
ໂດຍສະເພາະແລ້ວ ດ້ວຍອາການຢ່າງນີ້ ຊື່ວ່າເຂົາປະຕິບັດ
ແລ້ວເພື່ອຊະນະໂລກທັງສອງ. ທັງໂລກນີ້ແລະໂລກອື່ນ
ເປັນອັນເຂົາປາຣິບກະທຳຄົບຖ້ວນແລ້ວ (ອາຣັດໂທ) ເຂົາ
ເຂົ້າເຖິງສຸຄະຕິໂລກສະຫວັນ ພາຍຫຼັງແຕ່ການຕາຍ ເພາະ
ການທຳລາຍແຫ່ງກາຍ ດັ່ງນີ້.

ກັມກິເລສ ໔ ປະການ ອັນອະຣິຍະສາວົກນັ້ນ ລະເສຍ
ໄດ້ແລ້ວ ເປັນຢ່າງໃດໝໍ ?

ຄະຫະບໍດີບຸຕ ! ປານາຕິບາຕ ເປັນກັມກິເລສ, ອະທິນນາທານ

ເປັນກັມກິເລສ, ກາເມສຸມິຈສາຈາຣ ເປັນກັມກິເລສ, ມຸສາວາທ ເປັນກັມກິເລສ. ກັມກິເລສ ໔ ປະການເຫຼົ່ານີ້ ເປັນກັມອັນ ອະຣິຍະສາວົກນັ້ນ ລະຂາດແລ້ວ.

ອະຣິຍະສາວົກ ບໍ່ກະທຳກັມອັນເປັນບາບໂດຍຖານະ ທັງ ໔ ເປັນຢ່າງໃດໜ້ ?

ຜູ້ເຖິງເຊິ່ງສັນທາຄະຕິ (ລຳອຽງເພາະຮັກ) ຊື່ວ່າກະທຳກັມ ອັນເປັນບາບ, ຜູ້ເຖິງເຊິ່ງໂທສາຄະຕິ (ລຳອຽງເພາະຄຽດຊັງ) ຊື່ວ່າກະທຳກັມອັນເປັນບາບ, ຜູ້ເຖິງເຊິ່ງໂມຫາຄະຕິ(ລຳອຽງ ເພາະຄວາມໂງ່) ຊື່ວ່າກະທຳກັມອັນເປັນບາບ, ຜູ້ເຖິງເຊິ່ງ ພະຍາຄະຕິ (ຄວາມລຳອຽງເພາະຢ້ານກົວ) ຊື່ວ່າກະທຳກັມອັນ ເປັນບາບ.

ຄະຫະບໍດີບຸຕ ! ເມື່ອໃດອະຣິຍະສາວົກ ບໍ່ເຖິງເຊິ່ງ ສັນທາຄະຕິ ບໍ່ເຖິງເຊິ່ງໂທສາຄະຕິ ບໍ່ເຖິງເຊິ່ງໂມຫາຄະຕິ ບໍ່ເຖິງເຊິ່ງພະຍາຄະຕິ ເມື່ອນັ້ນຊື່ວ່າບໍ່ກະທຳກັມອັນເປັນ ບາບ ໂດຍຖານະທັງ ໔ ເຫຼົ່ານີ້, ດັ່ງນີ້.

ອະຣິຍະສາວົກ ບໍ່ເສບທາງເສື່ອມແຫ່ງໂພຄະ ໖ ທາງ ເປັນຢ່າງໃດໜ້ ?

ຄະຫະບໍດີບຸຕ ! ການຕາມປະກອບໃນທັມເປັນທີ່ຕັ້ງແຫ່ງ

ຄວາມປະມາດ ເນື່ອງດ້ວຍຂອງເມົາ ຄືສຸຣາແລະເມຣັຍ
ເປັນທາງເສື່ອມແຫ່ງໂພຄະ, ການຕາມປະກອບໃນການ
ທຸ່ງວເຮຣາໃນເວລາວິກາລ ເປັນທາງເສື່ອມແຫ່ງໂພຄະ,
ການທຸ່ງວໄປໃນທີ່ຊຸມນຸມແຫ່ງຄວາມເມົາ ເປັນທາງເສື່ອມ
ແຫ່ງໂພຄະ, ການຕາມປະກອບໃນທັມເປັນທີ່ຕັ້ງແຫ່ງ
ຄວາມປະມາດຄືການພະນັນ ເປັນທາງເສື່ອມແຫ່ງໂພຄະ,
ການຕາມປະກອບໃນຄວາມມືມືຕຊົ່ວ ເປັນທາງເສື່ອມແຫ່ງ
ໂພຄະ, ການຕາມປະກອບໃນທາງກຽດຄ້ານ ເປັນທາງ
ເສື່ອມແຫ່ງໂພຄະ.

ຄະຫະບໍດີບຸຕ ! ອະຣິຍະສາວົກເປັນຜູ້ປົດກັນທິສທັງ ໖
ໂດຍສະເພາະແລ້ວ ເປັນຢ່າງໃດໜ້ ?

ຄະຫະບໍດີບຸຕ ! ຈົ່ງຮູ້ວ່າ ທິສທັງ ໖ ເຫຼົ່ານີ້ມີຢູ່ຄື:

- ຈົ່ງຮູ້ວ່າ ມານດາບິດາ ເປັນປຸຣັຕຖິມະທິສະ (ທິສເບື້ອງໜ້າ)
- ຈົ່ງຮູ້ວ່າ ອາຈາຣຍ໌ ເປັນທັກຂົນະທິສະ (ທິສເບື້ອງຂວາ)
- ຈົ່ງຮູ້ວ່າ ບຸຕພັນຣະຍາ ເປັນປັຈສິມະທິສະ (ທິສເບື້ອງຫຼັງ)
- ຈົ່ງຮູ້ວ່າ ມິຕສະຫາຍ ເປັນອຸຕຕະຣະທິສະ (ທິສເບື້ອງຊ້າຍ)
- ຈົ່ງຮູ້ວ່າ ທາສກັມມະກອນ ເປັນເຫຕຖິມະທິສະ (ທິສເບື້ອງຕໍ່າ)
- ຈົ່ງຮູ້ວ່າ ສະມະນະພຣາມ ເປັນອຸປະຣິມະທິສະ (ທິສເບື້ອງເທິງ)

ໜ້າທີ່ທີ່ຄວນປະຕິບັດຕໍ່ທິສເບື້ອງໜ້າ

ຄະຫະບໍດີບຸຕ ! ທິສເບື້ອງໜ້າຄື ມານດາບິດາ ອັນບຸຕ
ຄວນປະຕິບັດຕໍ່ ໂດຍຖານະ ໕ ປະການຄື:

໑. ເພີ່ນລ້ຽງເຮົາມາແລ້ວ ຮູ້ຈັກລ້ຽງເພີ່ນຕອບ
໒. ເຮົາຈັກເຮັດວຽກຂອງທ່ານ
໓. ເຮົາຈັກດຳຮົງວົງຕະກູນ
໔. ເຮົາຈັກປະພຶຕຕົນໃຫ້ສົມເປັນທາຍາຕ
໕. ເມື່ອເພີ່ນທຳກາລະລ່ວງລັບໄປແລ້ວທຳບຸນອຸທິສຫາ.

ຄະຫະບໍດີບຸຕ ! ທິສເບື້ອງໜ້າຄື ມານດາບິດາ ອັນບຸຕ
ປະຕິບັດຕໍ່ໂດຍຖານະ ໕ ປະການເຫຼົ່ານີ້ແລ້ວ ຍ່ອມອະນຸ
ເຄາະບຸຕໂດຍຖານະ ໕ ປະການ ຄື:

໑. ຫ້າມບໍ່ໃຫ້ເຮັດຊົ່ວ
໒. ໃຫ້ຕັ້ງຢູ່ໃນຄວາມດີ
໓. ໃຫ້ສຶກສາສິລະປະ
໔. ໃຫ້ມີຄູ່ຄອງທີ່ເໝາະສົມ
໕. ມອບມໍຣະດົກໃຫ້ເມື່ອສົມຄວນແກ່ເວລາ
ເມື່ອເປັນດັ່ງນີ້ ທິສເບື້ອງໜ້ານັ້ນ ເປັນອັນວ່າກຸນລະບຸຕນັ້ນ
ປົດກັນແລ້ວ ເປັນທິສກະເສມ ບໍ່ມີພັຍເກີດຂຶ້ນ.

ໜ້າທີ່ທີ່ຄວນປະຕິບັດຕໍ່ທິສເບື້ອງຂວາ

ຄະຫະບໍດີບຸຕ ! ທິສເບື້ອງຂວາຄື ຄູອາຈາຣຍ໌ ອັນສິດ
ຄວນປະຕິບັດຕໍ່ໂດຍຖານະ ໕ ປະການຄື:

໑. ດ້ວຍການລຸກຂຶ້ນຢືນຮັບ
໒. ດ້ວຍການເຂົ້າໄປຄອຍຮັບໃຊ້
໓. ດ້ວຍການເຊື່ອຟັງຢ່າງຍິ່ງ
໔. ດ້ວຍການອຸປະຖາກກິດຈະການຕ່າງໆ
໕. ດ້ວຍການສຶກສາສິລະປະວິທະຍາໂດຍເຄົາລົບ

ຄະຫະບໍດີບຸຕ ! ທິສເບື້ອງຂວາຄື ອາຈາຣຍ໌ ອັນສິດ
ປະຕິບັດຕໍ່ໂດຍຖານະ ໕ ປະການເຫຼົ່ານີ້ແລ້ວ ຍ່ອມອະນຸ
ເຄາະສິດໂດຍຖານະ ໕ ປະການ ຄື:

໑. ແນະນຳໃນທາງທີ່ດີ
໒. ໃຫ້ສຶກສາດີ
໓. ບອກສິລະປະວິທະຍາໂດຍບໍ່ປິດບັງ
໔. ເຮັດໃຫ້ເປັນທີ່ຮູ້ຈັກໃນມິຕສະຫາຍ
໕. ກະທຳການຄຸ້ມຄອງ ໃນທິສຕ່າງໆ.

ເມື່ອເປັນດັ່ງນີ້ ທິສເບື້ອງຂວານັ້ນເປັນອັນວ່າກຸນລະບຸຕ
ນັ້ນປິດກັນແລ້ວ ເປັນທິສກະເສມ ບໍ່ມີພັຍເກີດຂຶ້ນ.

ໜ້າທີ່ທີ່ຄວນປະຕິບັດຕໍ່ທິສເບື້ອງຫຼັງ

ຄະຫະບໍດີບຸຕ ! ທິສເບື້ອງຫຼັງຄື ພັນຣະຍາ ອັນສາມີ
ຄວນປະຕິບັດຕໍ່ໂດຍຖານະ ໕ ປະການ ຄື:

໑. ດ້ວຍການຍົກຍ້ອງ
໒. ດ້ວຍການບໍ່ດູໝິ່ນ
໓. ດ້ວຍການບໍ່ປະພຶຕນອກໃຈ
໔. ດ້ວຍການມອບຄວາມເປັນໃຫຍ່ໃນໜ້າທີ່ໃຫ້
໕. ດ້ວຍການໃຫ້ເຄື່ອງປະດັບ.

ຄະຫະບໍດີບຸຕ ! ທິສເບື້ອງຫຼັງຄື ພັນຣະຍາ ເມື່ອສາມີ
ປະຕິບັດຕໍ່ໂດຍຖານະ ໕ ປະການເຫຼົ່ານີ້ແລ້ວ ຍ່ອມອະນຸ
ເຄາະສາມີ ໂດຍຖານະ ໕ ປະການ ຄື:

໑. ຈັດແຕ່ງວຽກງານໃຫ້ດີ
໒. ຊ່ວຍເຫຼືອຍາຕພິນ້ອງຂອງສາມີ
໓. ບໍ່ປະພຶຕນອກໃຈ
໔. ຮັກສາຊັບທີ່ສາມີຫາມາໄດ້
໕. ດູໝິ່ນຂະຫຍັນຂັນແຂງໃນວຽກງານທັງຫຼາຍ

ເມື່ອເປັນດັ່ງນີ້ ທິສເບື້ອງຫຼັງນັ້ນ ເປັນອັນວ່າກຸນລະບຸຕນັ້ນ
ປົດກັນແລ້ວ ເປັນທິສກະເສມ ບໍ່ມີພັຍເກີດຂຶ້ນ.

ໜ້າທີ່ທີ່ຄວນປະຕິບັດຕໍ່ທິສເບື້ອງຊ້າຍ

ຄະຫະບໍດີບຸຕ ! ທິສເບື້ອງຊ້າຍຄື ມິຕສະຫາຍ ອັນກຸນ
ລະບຸຕຄວນປະຕິບັດຕໍ່ໂດຍຖານະ ໕ ປະການ ຄື:

໑. ດ້ວຍການຊ່ວຍເຫຼືອ
໒. ດ້ວຍການເວົ້າຈາກທີ່ອ່ອນໂຍນ
໓. ດ້ວຍການປະພຶດທີ່ເປັນປະໂຫຍດ
໔. ດ້ວຍການວາງຕົນສະເໝີກັນ
໕. ດ້ວຍການບໍ່ກ່າວຄໍາອັນເປັນສິ່ງທີ່ເຮັດໃຫ້ແຕກກັນ.

ຄະຫະບໍດີບຸຕ ! ທິສເບື້ອງຊ້າຍຄື ມິຕສະຫາຍ ອັນກຸນ
ລະບຸຕປະຕິບັດຕໍ່ໂດຍຖານະ ໕ ປະການເຫຼົ່ານີ້ແລ້ວ ຍ່ອມ
ອານຸເຄາະ ກຸນລະບຸຕໂດຍຖານະ ໕ ປະການ ຄື:

໑. ຮັກສາມິຕຜູ້ປະມາດແລ້ວ
໒. ຮັກສາຊັບຂອງມິຕຜູ້ປະມາດແລ້ວ
໓. ເປັນທີ່ເພິ່ງແກ່ມິຕເມື່ອມີພັຍ
໔. ບໍ່ຖິ້ມມິຕໃນຍາມມີອັນຕະລາຍ
໕. ນັບຖືສະມາຊິກໃນວົງຕະກຸນຂອງມິຕ

ເມື່ອເປັນດັ່ງນີ້ ທິສເບື້ອງຊ້າຍນັ້ນ ເປັນອັນວ່າກຸນ
ລະບຸຕນັ້ນ ປົດກັນແລ້ວ ເປັນທິສກະເສມ ບໍ່ມີພັຍເກີດຂຶ້ນ.

ໜ້າທີ່ທີ່ຄວນປະຕິບັດຕໍ່ທິສເບື້ອງຕໍ່າ

ຄະຫະບໍດີບຸຕ ! ທິສເບື້ອງຕໍ່າຄື ທາສກັມມະກອນ ອັນ
ກຸນລະບຸຕ ຄວນປະຕິບັດຕໍ່ໂດຍຖານະ ໕ ປະການ ຄື:

໑. ດ້ວຍການໃຫ້ເຮັດວຽກຕາມກຳລັງ
໒. ດ້ວຍການໃຫ້ອາຫານແລະລາງວັນ
໓. ດ້ວຍການຮັກສາພະຍາບາລໃນຍາມເຈັບໄຂ້
໔. ດ້ວຍການແບ່ງອາຫານທີ່ເຂົາບໍ່ເຄີຍໄດ້ກິນໃຫ້
໕. ດ້ວຍການປ່ອຍໃຫ້ພັກວຽກຕາມສະໄໝ (ໃຫ້ໄປທ່ຽວ
ຕາມກາລະເວລາ)

ຄະຫະບໍດີບຸຕ ! ທິສເບື້ອງຕໍ່າຄື ທາສກັມມະກອນ ອັນ
ເຈົ້ານາຍປະຕິບັດຕໍ່ ໂດຍຖານະ ໕ ປະການເຫຼົ່ານີ້ແລ້ວ
ຍ່ອມອະນຸເຄາະ ເຈົ້ານາຍໂດຍຖານະ ໕ ປະການ ຄື:

໑. ເປັນຜູ້ລຸກຂຶ້ນເຮັດວຽກກ່ອນເຈົ້ານາຍ (ຫົວໜ້າ)
໒. ເລີກວຽກລຸນຫຼັງເຈົ້ານາຍ
໓. ຖືເອົາແຕ່ຂອງທີ່ເຈົ້ານາຍໃຫ້
໔. ເຮັດວຽກໃຫ້ດີທີ່ສຸດ
໕. ນຳກຽດຕິຄຸນຂອງເຈົ້ານາຍໄປເລົ່າລື

ເມື່ອເປັນດັ່ງນີ້ ທິສເບື້ອງຕໍ່ານັ້ນ ເປັນອັນວ່າກຸນລະບຸຕນັ້ນ
ປົດກັນແລ້ວ ເປັນທິສກະເສມ ບໍ່ມີພັຍເກີດຂຶ້ນ.

ໜ້າທີ່ທີ່ຄວນປະຕິບັດຕໍ່ທິສເບື້ອງເທິງ

ຄະຫະບໍດີບຸຕ ! ທິສເບື້ອງເທິງຄື ສະມະນະພຣາມ ອັນ
ກຸນລະບຸຕຄວນປະຕິບັດຕໍ່ໂດຍຖານະ ໕ ປະການ ຄື:

໑. ດ້ວຍເມຕຕາກາຍະກັມ
໒. ດ້ວຍເມຕຕາວະຈິກັມ
໓. ດ້ວຍເມຕຕາມະໂນກັມ
໔. ດ້ວຍການບໍ່ປິດປະຕູ (ຄືຍິນດີຕ້ອນຮັບ)
໕. ດ້ວຍການຄອຍຖວາຍອາມິສທານ

ຄະຫະບໍດີບຸຕ ! ທິສເບື້ອງເທິງຄືສະມະນະພຣາມ ອັນ
ກຸນລະບຸຕ ປະຕິບັດຕໍ່ໂດຍຖານະ ໕ ປະການເຫຼົ່ານີ້ແລ້ວ
ຍ່ອມອະນຸເຄາະກຸນລະບຸຕໂດຍຖານະ ໖ ປະການ ຄື:

໑. ສອນບໍ່ໃຫ້ເຮັດບາບ
໒. ໃຫ້ຕັ້ງຢູ່ໃນຄວາມດີ
໓. ອະນຸເຄາະດ້ວຍໃຈອັນດີງາມ
໔. ໃຫ້ຟັງໃນສິ່ງທີ່ບໍ່ເຄີຍໄດ້ຟັງ
໕. ບອກສອນສິ່ງທີ່ເຄີຍຟັງມາແລ້ວໃຫ້ແຈ່ມແຈ້ງເຖິງທີ່ສຸດ.
໖. ບອກທາງສະຫວັນໃຫ້

ເມື່ອເປັນດັ່ງນີ້ ທິສເບື້ອງເທິງນັ້ນ ເປັນອັນວ່າກຸນລະບຸຕ
ນັ້ນປິດກັນແລ້ວ ເປັນທິສກະເສມ ບໍ່ມີພັຍເກີດຂຶ້ນ.

ຄວາມບໍ່ມີໂຣຄ ເປັນລາບຢ່າງຍິ່ງ
ຄວາມສັນໂດສ ເປັນຊັພຢ່າງຍິ່ງ
ຄວາມຄຸ້ນເຄີຍກັນ ເປັນຍາຕຢ່າງຍິ່ງ
ນິບພານ ເປັນສຸຂຢ່າງຍິ່ງ

- ບາລີ ຫ. ຊຸ. ໒໕/໔໒/໒໕.

ການຕອບແທນຄຸນມານດາບິດາ

ຢ່າງສູງສຸດ

໐໓

- ບາລີ ທຸກ. ອັງ. ໒໐/ກຸມ/໒໐໑໙.

ພິກຂຸທັງຫຼາຍ ! ເຮົາກ່າວການຕອບແທນ ບໍ່ໄດ້ງ່າຍ
ແກ່ທ່ານທັງສອງ. ທ່ານທັງສອງຄືໃຜໜ້າ ? ຄື ມານດາ ໑
ບິດາ ໑

ພິກຂຸທັງຫຼາຍ ! ບຸຕຍ່ອມປະຖັບປະຄອງ ມານດາດ້ວຍ
ປ່າເບື້ອງໜຶ່ງ ປະຖັບປະຄອງບິດາດ້ວຍປ່າເບື້ອງໜຶ່ງ ເຂົາ
ມີອາຍຸ ມີຊີວິຕຢູ່ຕະຫຼອດຮ້ອຍປີ ແລະເຂົາຍ່ອມປະຕິບັດຕໍ່
ທ່ານທັງສອງນັ້ນດ້ວຍການຮົມຢາ ບີບນວດ ການອາບນ້ຳ
ແລະການຖູ ແລະທ່ານທັງສອງນັ້ນ ຍ່ອມຖ່າຍອຸດຈາຣະ
ປັດສາວະເທິງປ່າທັງສອງຂອງເຂົານັ້ນເອງ. ພິກຂຸທັງຫຼາຍ!
ການກະທຳຢ່າງນັ້ນ ຍັງບໍ່ທັນຊື່ວ່າອັນບຸຕກະທຳແລ້ວ ຫຼື
ຕອບແທນແລ້ວແກ່ມານດາບິດາເລີຍ.

ພິກຂຸທັງຫຼາຍ ! ອັນໜຶ່ງ ບຸຕຍ່ອມສະຖາປະນາມານດາ
ບິດາໃນຣາຊະສົມບັດ ອັນເປັນອິສະຣາທິປັຕ ໃນແຜ່ນດິນ
ໃຫຍ່ ອັນມີຣັຕຕະນະ ກຸ ປະການມາກຫຼາຍນີ້ ການກະທຳ
ຢ່າງນັ້ນ ຍັງບໍ່ທັນຊື່ວ່າອັນບຸຕກະທຳແລ້ວ ຫຼືຕອບແທນ
ແລ້ວແກ່ມານດາບິດາເລີຍ. ຂໍ້ນັ້ນເພາະເຫດໃດ ?

ເພາະມານດາບິດາ ມີອຸປະກາຣະຫຼາຍ ບຳລຸງລ້ຽງ
ສະແດງໂລກນີ້ແກ່ບຸຸດທັງຫຼາຍ

ສ່ວນບຸຸດຄົນໃດອະນຸເຄາະມານດາບິດາ ຜູ້ບໍ່ມີສັດທາ
ໃຫ້ສະມາທານຕັ້ງໝັ້ນໃນສັດທາສັມປະທາ (ຄວາມເຖິງພ້ອມ
ດ້ວຍສັດທາ).

ອະນຸເຄາະມານດາບິດາຜູ້ທຸສິລ ໃຫ້ສະມາທານຕັ້ງໝັ້ນ
ໃນສິລະສັມປະທາ (ຄວາມເຖິງພ້ອມດ້ວຍສິລ).

ອະນຸເຄາະມານດາບິດາຜູ້ຂີ້ຖີ່ ໃຫ້ສະມາທານຕັ້ງໝັ້ນໃນ
ຈາຄະສັມປະທາ (ຄວາມເຖິງພ້ອມດ້ວຍການບໍຣິຈາກ).

ອະນຸເຄາະມານດາບິດາຜູ້ມີປັນຍາຕຳຊາມ ໃຫ້ສະມາທານ
ຕັ້ງໝັ້ນໃນປັນຍາສັມປະທາ (ຄວາມເຖິງພ້ອມດ້ວຍປັນຍາ).

ພິກຂຸທັງຫຼາຍ ! ດ້ວຍເຫຕມີປະມານເທົ່ານີ້ ແລະການ
ກະທຳຢ່າງນັ້ນ ຍ່ອມຊື່ວ່າອັນບຸຸດນັ້ນກະທຳແລ້ວ ແລະໄດ້
ຕອບແທນແລ້ວແກ່ມານດາບິດາ.

ພັຍທີ່ແມ່ລູກກໍຊ່ວຍເຫຼືອກັນບໍ່ໄດ້ | ໐໔

- ບາລີ ຕິກ. ອັງ. ໒໐/໒໒໕-໒໓໑/໕໐໒.

ພິກຂຸທັງຫຼາຍ ! ປຸຖຸຊົນຜູ້ບໍ່ມີການສະດັບຟັງ ຍ່ອມກ່າວພັຍທີ່ມານດາແລະບຸຕຊ່ວຍກັນບໍ່ໄດ້ (ອະມາຕາປຸຕຕິກະພະຍະ) ວ່າມີຢູ່ ໓ ຢ່າງ ໓ ຢ່າງຄື:

ມີສະໄໝທີ່ໄຟໄໝ້ໃຫຍ່ ເກີດຂຶ້ນໄໝ້ໝູ່ບ້ານ ໄໝ້ນິຄົມໄໝ້ນະຄອນ ໃນສະໄໝນັ້ນມານດາບໍ່ໄດ້ບຸຕ (ເປັນຜູ້ຊ່ວຍເຫຼືອອັນໃດໄດ້), ບຸຕກໍບໍ່ໄດ້ມານດາ (ເປັນຜູ້ຊ່ວຍເຫຼືອອັນໃດໄດ້).

ພິກຂຸທັງຫຼາຍ ! ປຸຖຸຊົນຜູ້ບໍ່ມີການສະດັບຟັງ ຍ່ອມຮຽກພັຍນີ້ວ່າເປັນອະມາຕາປຸຕຕິກະພັຍ ຢ່າງທີໜຶ່ງ.

ພິກຂຸທັງຫຼາຍ ! ຂໍອີ້ນຍັງມີອີກ ຄືມີສະໄໝທີ່ມະຫາເມຄາຕັ້ງຂຶ້ນ ເກີດນ້ຳຖ້ວມໃຫຍ່ ໄຫຼພັດໄປທັງໝູ່ບ້ານ ທັງນິຄົມ ທັງນະຄອນ. ສະໄໝນັ້ນມານດາບໍ່ໄດ້ບຸຕ (ເປັນຜູ້ຊ່ວຍເຫຼືອອັນໃດໄດ້), ບຸຕກໍບໍ່ໄດ້ມານດາ (ເປັນຜູ້ຊ່ວຍເຫຼືອອັນໃດໄດ້).

ພິກຂຸທັງຫຼາຍ ! ປຸຖຸຊົນຜູ້ບໍ່ມີການສະດັບຟັງ ຍ່ອມຮຽກພັຍນີ້ວ່າເປັນອະມາຕາປຸຕຕິກະພັຍ ຢ່າງທີສອງ.

ພິກຂຸທັງຫຼາຍ ! ຂໍອີ້ນຍັງມີອີກ ຄືມີສະໄໝທີ່ມີພັຍ ຄື ການກຳເລີບ (ໂຈຣກະບົດ) ມາຈາກປ່າ ປະຊາຊົນຂຶ້ນຍານມີ ລໍ້ໜີກະແຈກກະຈາຍໄປ. ເມື່ອພັຍຢ່າງນີ້ເກີດຂຶ້ນ ສະໄໝ ນັ້ນມານດາບໍ່ໄດ້ບຸຕ (ເປັນຜູ້ຊ່ວຍເຫຼືອອັນໃດໄດ້), ບຸຕກໍບໍ່ໄດ້ ມານດາ (ເປັນຜູ້ຊ່ວຍເຫຼືອອັນໃດໄດ້).

ພິກຂຸທັງຫຼາຍ ! ປຸຖຸຊົນຜູ້ບໍ່ມີການສະດັບພັງ ຍ່ອມຮຽກ ພັຍນີ້ວ່າເປັນອະມາຕາປຸຕຕິກະພັຍ ຢ່າງທີ່ສາມ.

ພິກຂຸທັງຫຼາຍ ! ປຸຖຸຊົນຜູ້ບໍ່ມີການສະດັບພັງ ຍ່ອມກ່າວພັຍ ທີ່ມານດາແລະບຸຕຊ່ວຍກັນບໍ່ໄດ້ ວ່າມີຢູ່ ໓ ຢ່າງ ເຫຼົ່ານີ້.

ພິກຂຸທັງຫຼາຍ ! ປຸຖຸຊົນຜູ້ບໍ່ມີການສະດັບພັງ ກ່າວ ສະມາຕາປຸຕຕິກະພະຍະ (ພັຍທີ່ມານດາແລະບຸຕຊ່ວຍເຫຼືອ ກັນໄດ້) ແທ້ໆ ໓ ຢ່າງນີ້ວ່າເປັນ ອະມາຕາປຸຕຕິກະພະຍະ (ພັຍທີ່ມານດາແລະບຸຕຊ່ວຍເຫຼືອກັນບໍ່ໄດ້) ໄປເສຍ.

ພິກຂຸທັງຫຼາຍ ! ພັຍ ໓ ຢ່າງທີ່ມານດາແລະບຸຕຊ່ວຍ ກັນໄດ້ນັ້ນ ເປັນຢ່າງໃດໜ້ ?

ສາມຢ່າງຄື ສະໄໝທີ່ໄຟໄໝ້ໃຫຍ່ ເປັນຢ່າງທີ່ໜຶ່ງ, ສະ ໄໝທີ່ນ້ຳຖ້ວມໃຫຍ່ ເປັນຢ່າງທີ່ສອງ, ສະໄໝທີ່ໜີໂຈຣ

ເປັນຢ່າງທີສາມ; ຢ່າງນີ້ບາງຄັ້ງມານດາແລະບຸຕກໍຊ່ວຍກັນ
ແລະກັນໄດ້ ແຕ່ບຸຕຊົນຜູ້ບໍ່ມີການສະດັບ ມາກ່າວວ່າເປັນ
ພັຍທີ່ມານດາແລະບຸຕກໍຊ່ວຍກັນບໍ່ໄດ້ໄປເສຍທັງໝົດ.

ພິກຂຸທັງຫຼາຍ ! ພັຍທີ່ມານດາ ແລະບຸຕຊ່ວຍກັນບໍ່ໄດ້
(ໂດຍແທ້ຈິງ) ໓ ຢ່າງເຫຼົ່ານີ້ ມີຢູ່ ສາມຢ່າງຄື:

໑. ພັຍເກີດຈາກຄວາມແກ່ (ຊະຣາພະຍັງ)
໒. ພັຍເກີດຈາກຄວາມເຈັບໄຂ້ (ພະຍາທິພະຍັງ)
໓. ພັຍເກີດຈາກຄວາມຕາຍ (ມະຣະນະພະຍັງ).

ພິກຂຸທັງຫຼາຍ ! ມານດາບໍ່ໄດ້ຕາມປາຖນາກັບບຸຕຜູ້ແກ່
ຢູ່ຢ່າງນີ້ວ່າ ເຮົາແກ່ເອງເທີນ ບຸຕຂອງເຮົາຢ່າແກ່ເລີຍ ຫຼື
ບຸຕກໍບໍ່ໄດ້ຕາມປາຖນາກັບມານດາຜູ້ແກ່ຢູ່ ຢ່າງນີ້ວ່າ ເຮົາ
ແກ່ເອງເທີນ ມານດາຢ່າໄດ້ແກ່ເລີຍ ດັ່ງນີ້.

ມານດາບໍ່ໄດ້ຕາມປາຖນາວ່າ ເຮົາເຈັບໄຂ້ເອງເທີນ ບຸຕ
ຂອງເຮົາຢ່າເຈັບໄຂ້ເລີຍ ຫຼືບຸຕກໍບໍ່ໄດ້ຕາມປາຖນາວ່າ ເຮົາ
ເຈັບໄຂ້ເອງເທີນ ມານດາຢ່າເຈັບໄຂ້ເລີຍ.

ມານດາບໍ່ໄດ້ຕາມປາຖນາວ່າ ເຮົາຕາຍເອງເທີນ ບຸຕ
ຂອງເຮົາຢ່າຕາຍເລີຍ ຫຼືບຸຕກໍບໍ່ໄດ້ຕາມປາຖນາວ່າ ເຮົາ
ຕາຍເອງເທີນ ມານດາຂອງເຮົາຢ່າຕາຍເລີຍ ດັ່ງນີ້.

ພິກຂຸທັງຫຼາຍ ! ເຫຼົ່ານີ້ແລ ເປັນພັຍທີ່ມານດາແລະບຸຕ
ຊ່ວຍກັນບໍ່ໄດ້ ນ ຢ່າງ.

ພິກຂຸທັງຫຼາຍ ! ຫົນທາງມີຢູ່ ປະຕິປະທາມີຢູ່ (ທາງ
ສາຍກາງ) ຍ່ອມເປັນໄປເພື່ອເລີກລະ ກ້າວຂ້າມພື້ນເສຍ
ເຊິ່ງພັຍທັງທີ່ເປັນສະມາຕາປຸຕຕິກະພະຍະ ແລະອະມາຕາ
ປຸຕຕິກະພະຍະ ຢ່າງລະສາມໆ ເຫຼົ່ານັ້ນ.

ພິກຂຸທັງຫຼາຍ ! ຫົນທາງຫຼືປະຕິປະທານັ້ນ ເປັນຢ່າງ
ໃດໜ້ ? ນັ້ນຄື ອະຣິຍະອັຕຕັງຄືກະມັຄ (ອະຣິຍະມັຄມີອົງຄ໌
໘) ນັ້ນເອງ ໄດ້ແກ່:

ສັມມາທິຕຖິ(ຄວາມເຫັນຊອບ), ສັມມາສັງກັປປະ (ຄວາມ
ດຳຣິຊອບ), ສັມມາວາຈາ (ການເວົ້າຈາຊອບ), ສັມມາກັມມັນ
ຕະ(ການທຳການງານຊອບ), ສັມມາອາຊີວະ (ການລ້ຽງຊີວິຕ
ຊອບ), ສັມມາວາຍາມະ(ຄວາມພາກພຽນຊອບ), ສັມມາສະຕິ
(ຄວາມຣະນຶກຊອບ), ສັມມາສະມາທິ(ຄວາມຕັ້ງໃຈໝັ້ນຊອບ).

ພິກຂຸທັງຫຼາຍ ! ນີ້ແຫຼະຫົນທາງ ນີ້ແຫຼະປະຕິປະທາ
(ທາງສາຍກາງ) ເປັນໄປເພື່ອເລີກລະ ກ້າວຂ້າມພື້ນເສຍ ຊຶ່ງ
ທັງທີ່ເປັນສະມາຕາປຸຕຕິກະພະຍະ ແລະອະມາຕາປຸຕຕິກະ
ພະຍະ ຢ່າງລະສາມໆ ເຫຼົ່ານັ້ນ.

ສິ່ງທີ່ທຸກໆຄົນປາຖນາຈະໄດ້ | ໐໕

- ບາລີ ຈຸຕຸກກ. ອັງ. ໒໑/໘໔/໙໑.

ຄະຫະບໍດີ ! ທັມ ໔ ປະການນີ້ ໜ້າປາຖນາ ໜ້າຮັກໃຄ່
ໜ້າພໍໃຈ ຫາໄດ້ຍາກໃນໂລກ.

ທັມ ໔ ປະການ ເປັນຢ່າງໃດໝໍ ? ຄື

ຂໍໂພຄະຊັພຈົ່ງເກີດຂຶ້ນແກ່ເຮົາໂດຍທາງທັມ ນີ້ເປັນທັມ
ປະການທີ ໑ ອັນໜ້າປາຖນາ ໜ້າຮັກໃຄ່ ໜ້າພໍໃຈ ຫາໄດ້
ຍາກໃນໂລກ.

ເຮົາໄດ້ໂພຄະຊັພທັງຫຼາຍໂດຍທາງທັມແລ້ວ ຂໍຍົສຈົ່ງ
ຈະເຮັດແກ່ເຮົາພ້ອມດ້ວຍຍາຕແລະມິຕສະຫາຍ ນີ້ເປັນທັມ
ປະການທີ ໒ ອັນໜ້າປາຖນາ ໜ້າຮັກໃຄ່ ໜ້າພໍໃຈ ຫາໄດ້
ຍາກໃນໂລກ.

ເຮົາໄດ້ໂພຄະຊັພທັງຫຼາຍໂດຍທາງທັມແລ້ວ ໄດ້ຍົສ
ພ້ອມດ້ວຍຍາຕແລະມິຕສະຫາຍແລ້ວ ຂໍເຮົາຈົ່ງຢູ່ຍືນຍົງ
ຈົ່ງຮັກສາອາຍຸໃຫ້ຍັງຍືນ ນີ້ເປັນທັມ ປະການທີ ໓ ອັນໜ້າ
ປາຖນາ ໜ້າຮັກໃຄ່ ໜ້າພໍໃຈ ຫາໄດ້ຍາກໃນໂລກ.

ເຮົາໄດ້ໂພຄະຊັບທັງຫຼາຍໂດຍທາງທັມແລ້ວ ໄດ້ຍົສ
ພ້ອມດ້ວຍຍາຕແລະມິຕສະຫາຍແລ້ວ ເປັນຢູ່ຍືນຍົງ ຮັກສາ
ອາຍຸໃຫ້ຍັງຢືນແລ້ວ ເມື່ອຕາຍແລ້ວຂໍເຮົາຈົ່ງເຂົ້າເຖິງ
ສຸຄະຕິໂລກສະຫວັນ ນີ້ເປັນທັມ ປະການທີ ໔ ອັນໜ້າ
ປາຖນາ ໜ້າຮັກໃຄ່ ໜ້າພໍໃຈ ຫາໄດ້ຍາກໃນໂລກ.

ຄະຫະບໍດີ ! ທັມ ໔ ປະການນີ້ແລ ໜ້າປາຖນາ ໜ້າ
ຮັກໃຄ່ ໜ້າພໍໃຈ ຫາໄດ້ຍາກໃນໂລກ.

ຄະຫະບໍດີ ! ທັມ ໔ ປະການນີ້ ຍ່ອມເປັນໄປເພື່ອໃຫ້ໄດ້
ທັມ ໔ ປະການ ອັນໜ້າປາຖນາ ໜ້າຮັກໃຄ່ ໜ້າພໍໃຈ
ຫາໄດ້ຍາກໃນໂລກ ທັມ ໔ ປະການເປັນຢ່າງໃດໝໍ ? ຄື:

໑. ສັທທາສັມປະທາ (ຄວາມເຖິງພ້ອມດ້ວຍສັທທາ)

໒. ສິລະສັມປະທາ (ຄວາມເຖິງພ້ອມດ້ວຍສິລ)

໓. ຈາຄະສັມປະທາ (ຄວາມເຖິງພ້ອມດ້ວຍການບໍຣິຈາກ)

໔. ປັນຍາສັມປະທາ (ຄວາມເຖິງພ້ອມດ້ວຍປັນຍາ).

ຄະຫະບໍດີ ! ກໍສັທທາສັມປະທາ ເປັນຢ່າງໃດໝໍ ?

ອະຣິຍະສາວົກໃນທັມວິນັຍນີ້ ຍ່ອມເປັນຜູ້ມີສັທທາ ເຊື່ອບັນຍາຕຣັສຮູ້ຂອງຕະຖາຄົຕວ່າ “ເພາະເຫຕຢ່າງນຶ່ງ ພຣະຜູ້ມີພຣະພາຄເຈົ້ານັ້ນ ເປັນຜູ້ໄກຈາກກິເລສ ເປັນຜູ້ ຕຣັສຮູ້ຊອບໄດ້ໂດຍພຣະອົງຄ໌ເອງ ເປັນຜູ້ເຖິງພ້ອມດ້ວຍ ວິຊຸຊາແລະຈະຣະນະ ເປັນຜູ້ໄປແລ້ວດ້ວຍດີ ເປັນຜູ້ຮູ້ໂລກ ຢ່າງແຈ່ມແຈ້ງ ເປັນຜູ້ສາມາດຝຶກບຸຣຸສທີ່ສົມຄວນຝຶກໄດ້ ຢ່າງບໍ່ມີໃຜຍິ່ງກວ່າ ເປັນຄຣູຜູ້ສອນຂອງເທວະດາແລະ ມະນຸສທັງຫຼາຍ ເປັນຜູ້ຮູ້ ຜູ້ຕື່ນ ຜູ້ເບີກບານດ້ວຍທັມ ເປັນ ຜູ້ມີຄວາມຈະເຣີນ ຈຳແນກທັມສັງສອນສັຕ”. ຄະຫະບໍດີ ! ນີ້ຮຽກວ່າ ສັທທາສັມປະທາ.

ຄະຫະບໍດີ ! ກໍ ສີລະສັມປະທາ ເປັນຢ່າງໃດໝໍ ?

ອະຣິຍະສາວົກໃນທັມວິນັຍນີ້ ເປັນຜູ້ເວັ້ນຂາດຈາກປານາ ຕິປາຕ, ເປັນຜູ້ເວັ້ນຂາດຈາກອະທິນນາທານ, ເປັນຜູ້ເວັ້ນ ຂາດຈາກກາເມສຸມິຈສາຈາຣ, ເປັນຜູ້ເວັ້ນຂາດຈາກມຸສາ ວາທ, ເປັນຜູ້ເວັ້ນຂາດຈາກການດື່ມນໍ້າເມົາ ຄືສຸຣາ ແລະ ເມຣັຍ ອັນເປັນທີ່ຕັ້ງແຫ່ງຄວາມປະມາດ. ນີ້ຮຽກວ່າ ສີລະ ສັມປະທາ.

ຄະຫະບໍດີ ! ກໍ **ຈາຄະສັມປະທາ** ເປັນຢ່າງໃດໝໍ ?

ອະຣິຍະສາວົກໃນທັມວິນັຍນີ້ ມີໃຈປາສະຈາກມົນທົນຄື ຄວາມຊື່ຖີ່ ມີການບໍຣິຈາກປ່ອຍຢູ່ເປັນປະຈຳ ມີຝ່າມືອັນ ຊຸ່ມ ຍິນດີໃນການສະລະ ເປັນຜູ້ຄວນແກ່ການຂໍ ຍິນດີໃນ ການໃຫ້ແລະການແບ່ງປັນ **ນີ້ຮຽກວ່າ ຈາຄະສັມປະທາ**.

ຄະຫະບໍດີ ! ກໍ **ປັນຍາສັມປະທາ** ເປັນຢ່າງໃດໝໍ ?

ບຸກຄົນມີໃຈອັນຄວາມໂລພຢ່າງແຮງກ້າຄື ອະພິຊຊາ ຄອບງຳແລ້ວ ຍ່ອມກະທຳກິຈທີ່ບໍ່ຄວນທຳ ລະເລີຍກິຈທີ່ ຄວນທຳ ເມື່ອກະທຳກິຈທີ່ບໍ່ຄວນທຳແລະລະເລີຍກິຈທີ່ຄວນ ທຳເສຍ ຍ່ອມເສື່ອມຈາກຍົສແລະຄວາມສຸກ ບຸກຄົນມີໃຈ ອັນພະຍາບາທ, ຖິນະມິດທະ, ອຸດທັດຈະກຸກຸດຈະ, ອັນວິ ຈິກິຈສາຄອບງຳແລ້ວ ຍ່ອມກະທຳກິຈທີ່ບໍ່ຄວນທຳ ລະເລີຍ ກິຈທີ່ຄວນທຳ ເມື່ອກະທຳກິຈທີ່ບໍ່ຄວນທຳແລະລະເລີຍກິຈ ທີ່ຄວນທຳເສຍ ຍ່ອມເສື່ອມຈາກຍົສແລະຄວາມສຸຂ.

ຄະຫະບໍດີ ! ອະຣິຍະສາວົກນັ້ນແລຮູ້ວ່າ ອະພິຊຊາວິ ສະມະໂລພະ (ຄວາມໂລພຢ່າງແຮງກ້າ) ເປັນອຸປະກິເລສ (ໂທສເຄື່ອງເລົ້າໝອງ) ແຫ່ງຈິຕ ຍ່ອມລະອະພິຊຊາວິສະມະ ໂລພະອັນເປັນອຸປະກິເລສແຫ່ງຈິຕເສຍໄດ້ ຮູ້ວ່າ

ພະຍາບາທ (ຄິດຮ້າຍ), ຖືນະມິດທະ (ຄວາມຫົດຫູ່ຊຶມເສົ້າ), ອຸດທັດຈະກຸກກຸດຈະ (ຄວາມຟຸ້ງຊ້ານລຳຄານ), ວິຈິກິຈສາ (ຄວາມລັງເລສົງໃສ) ເປັນອຸປະກິເລສແຫ່ງຈິຕ ຍ່ອມລະເສຍ ເຊິ່ງສິ່ງທີ່ເປັນອຸປະກິເລສ ແຫ່ງຈິຕເຫຼົ່ານັ້ນ.

ຄະຫະບໍດີ ! ເມື່ອອະຣິຍະສາວົກຮູ້ວ່າ ອະພິຊຊາວິສະມະໂລພະ ເປັນອຸປະກິເລສແຫ່ງຈິຕດັ່ງນີ້ແລ້ວ ເມື່ອນັ້ນ ຍ່ອມລະເສຍໄດ້ ເມື່ອໃດອະຣິຍະສາວົກຮູ້ວ່າ ພະຍາບາທ, ຖືນະມິດທະ, ອຸດທັດຈະກຸກກຸດຈະ, ວິຈິກິຈສາ ເປັນອຸປະກິເລສແຫ່ງຈິຕດັ່ງນີ້ແລ້ວ ເມື່ອນັ້ນຍ່ອມລະສິ່ງເຫຼົ່ານັ້ນເສຍໄດ້ ອະຣິຍະສາວົກນີ້ເຮົາຮຽກວ່າ ເປັນຜູ້ມີປັນຍາຫຼາຍ ມີປັນຍາໜາແໜ້ນ ເປັນຜູ້ເຫັນທາງ ເປັນຜູ້ເຖິງພ້ອມດ້ວຍປັນຍາ. ນີ້ຮຽກວ່າ ປັນຍາສັມປະທາ.

ຄະຫະບໍດີ ! ທັມ ໔ ປະການເຫຼົ່ານີ້ແລ ຍ່ອມເປັນໄປ ເພື່ອໃຫ້ໄດ້ທັມ ໔ ປະການ ອັນໜ້າປາຖນາ ໜ້າຮັກໃຄ້ ໜ້າພໍໃຈ ຫາໄດ້ຍາກໃນໂລກ.

“ກາມທັງຫຼາຍ

ໃຫ້ເກີດຄວາມຍິນດີໜ້ອຍ

ມີທຸກຂໍ້ຫຼາຍ ມີຄວາມຄັບແຄ້ນຫຼາຍ

ໂທສກໍ່ເພາະກາມນັ້ນ ມີເປັນຢ່າງຍິ່ງ”

- ບາລີ ມູ. ມ. ໑໒/໑໘໐/໒໑໑.

ຄວາມຢາກເປັນເຫຕແຫ່ງຄວາມທຸກຂໍ້ | ໐໖

- ບາລີ ນວກ. ອັງ. ໒໓/໔໑໓/໒໔໗., (ບາລີ ມຫາ. ທີ. ໑໐/໖໙/໕໙).

ພິກຂຸທັງຫຼາຍ !

ເຮົາຈັກສະແດງທັມ (ສິ່ງ) ທີ່ມີຕົ້ນຫາເປັນມູລ ໙ ຢ່າງ.

໙ ຢ່າງ ຢ່າງໃດໝໍ ? ໙ ຢ່າງ ຄື:

ເພາະອາໄສຕັ້ນຫາ

ຈຶ່ງມີ ການສະແຫວງຫາ (ປະຣິເຍສະນາ)

ເພາະອາໄສການສະແຫວງຫາ ຈຶ່ງມີ ການໄດ້ (ລາໂພ)

ເພາະອາໄສການໄດ້

ຈຶ່ງມີ ຄວາມປົງໃຈຮັກ (ວິນິຈສະໂຍ)

ເພາະອາໄສຄວາມປົງໃຈຮັກ

ຈຶ່ງມີ ຄວາມກຳໜົດດ້ວຍຄວາມພໍໃຈ (ສັນທະຣາໂຄ)

ເພາະອາໄສຄວາມກຳໜົດດ້ວຍຄວາມພໍໃຈ

ຈຶ່ງມີ ຄວາມຫຼົງໄຫຼມົວເມົາ (ອັຊໂຊສານັງ)

ເພາະອາໄສຄວາມຫຼົງໄຫຼມົວເມົາ

ຈຶ່ງມີ ຄວາມຈັບອົກຈັບໃຈ (ປະຣິກຄະໂຫ)

ເພາະອາໄສຄວາມຈັບອົກຈັບໃຈ

ຈຶ່ງມີ ຄວາມຂີ້ຖີ່ (ມັຈສະຣິຍັງ)

ເພາະອາໃສຄວາມຂີ້ຖີ່
ຈິ່ງມີ ການຫວງກັນ (ອາຣັກໂຂ)
ເພາະອາໃສການຫວງກັນ
ຈິ່ງມີ ເລື່ອງລາວອັນເກີດຈາກການຫວງກັນ
(ອາຣັກຂາທິກະຣະນັງ).
ກ່າວຄື ການໃຊ້ອາວຸດມີຄົມ
ການຜິດຖຽງ ການຍາດແຍ່ງ ການວິວາທ
ການກ່າວຄໍາຫຍາບວ່າ “ມຶງ! ມຶງ!”
ການເວົ້າຄໍາສໍ່ສຽດ ແລະການເວົ້າຕົວະທັງຫຼາຍ.
ທັມອັນເປັນບາບມີອະກຸສິລເປັນອະເນກ
ຍ່ອມເກີດຂຶ້ນພ້ອມ.

ພິກຂຸທັງຫຼາຍ !
ເຫຼົ່ານີ້ແລ ຊື່ວ່າ ທັມທີ່ມີຜົນຫາເປັນມູນ ໙ ຢ່າງ.

ທຸກຂໍ້ທີ່ເກີດຈາກຫນີ້

໐໗

- ບາລີ ສັກກ. ອັງ. ໒໒/໓໙໒/໓໑໖.

ພິກຂຸທັງຫຼາຍ ! ຄວາມຍາກຈົນ ເປັນທຸກຂໍ້ຂອງຄົນບໍຣິໂພກກາມໃນໂລກ.

ພິກຂຸທັງຫຼາຍ ! ຄົນຈົນເຂັ້ມໃຈໄຮ້ຊັພສົມບັດຍ່ອມກູ້ຫນີ້ ການກູ້ຫນີ້ ນັ້ນເປັນທຸກຂໍ້ຂອງຄົນບໍຣິໂພກກາມໃນໂລກ.

ພິກຂຸທັງຫຼາຍ ! ຄົນຈົນເຂັ້ມໃຈໄຮ້ຊັພສົມບັດກູ້ຫນີ້ແລ້ວ ຕ້ອງໃຊ້ດອກເບ້ຍ, ການຕ້ອງໃຊ້ດອກເບ້ຍ ນັ້ນເປັນທຸກຂໍ້ຂອງຄົນບໍຣິໂພກກາມໃນໂລກ.

ພິກຂຸທັງຫຼາຍ ! ຄົນຈົນເຂັ້ມໃຈໄຮ້ຊັພສົມບັດກູ້ຫນີ້ແລ້ວ ຕ້ອງໃຊ້ດອກເບ້ຍ ບໍ່ອາດໃຊ້ດອກເບ້ຍຕາມເວລາ ເຈົ້າໜີ້ກໍຕາມທວງ, ການຖືກທວງຫນີ້ ນັ້ນເປັນທຸກຂໍ້ຂອງຄົນບໍຣິໂພກກາມໃນໂລກ.

ພິກຂຸທັງຫຼາຍ ! ຄົນຈົນເຂັ້ມໃຈໄຮ້ຊັພສົມບັດ ຖືກທວງ ຫນີ້ຢູ່ ບໍ່ອາດຈະໃຊ້ໃຫ້ ເຈົ້າໜີ້ຍ່ອມຕິດຕາມ ການຖືກຕິດຕາມ ນັ້ນເປັນທຸກຂໍ້ຂອງຄົນບໍຣິໂພກກາມໃນໂລກ.

ພິກຂຸທັງຫຼາຍ ! ຄົນຈົນເຂັນໃຈໄຮ້ຊັພສົມບັດ ຖືກຕິດຕາມຢູ່ບໍ່ອາດຈະໃຊ້ໃຫ້ ເຈົ້າໜີ້ຍ່ອມຈັບກຸມ, ການຖືກຈັບກຸມ ນັ້ນເປັນທຸກຂໍ້ຂອງຄົນບໍ່ຮູ້ໂພກກາມໃນໂລກ.

ພິກຂຸທັງຫຼາຍ ! ຄວາມຍາກຈົນກໍດີ, ການກູ້ໜີ້ກໍດີ, ການຕ້ອງໃຊ້ດອກເບ້ຍກໍດີ, ການຖືກທວງໜີ້ກໍດີ, ການຖືກຕິດຕາມກໍດີ, ການຖືກຈັບກຸມກໍດີ ທັງໝົດເປັນທຸກຂໍ້ຂອງຄົນບໍ່ຮູ້ໂພກກາມໃນໂລກ.

ພິກຂຸທັງຫຼາຍ ! ເຊັ່ນໃດກໍເຊັ່ນນັ້ນ: ຄວາມບໍ່ມີສັທທາ, ທິຣິ, ໂອຕຕັບປະ, ວິຣິຍະ, ປັນຍາ ໃນກຸສົລທັມມີຢູ່ແກ່ຜູ້ໃດ;

ເຮົາກ່າວບຸກຄົນຜູ້ນັ້ນວ່າ: ເປັນຄົນຈົນເຂັນໃຈໄຮ້ຊັພສົມບັດ ໃນອະຣິຍະວິນັຍ.

ພິກຂຸທັງຫຼາຍ ! ຄົນຈົນຊະນິດນັ້ນ ເມື່ອບໍ່ມີສັທທາ, ທິຣິ, ໂອຕຕັບປະ, ວິຣິຍະ, ປັນຍາ ໃນກຸສົລທັມ ເຂົາຍ່ອມປະພຶຕກາຍະທຸຈະຣິຕ, ວະຈິທຸຈະຣິຕ, ມະໂນທຸຈະຣິຕ,

ເຮົາກ່າວ ການປະພຶຕທຸຈະຣິຕ ຂອງເຂົານີ້ ວ່າເປັນການກູ້ໜີ້.

ເພື່ອຈະປົກປັດກາຍະທຸຈະຣິຕ, ວະຈິທຸຈະຣິຕ, ມະໂນ
ທຸຈະຣິຕຂອງເຂົາ ເຂົາຕັ້ງຄວາມປາຖນາຊົ່ວຊ້າ ປາຖນາບໍ່
ໃຫ້ໃຜຮູ້ຈັກເຂົາ, ດຳຣິບໍ່ໃຫ້ໃຜຮູ້ຈັກເຂົາ, ເວົ້າຈາເພື່ອບໍ່ໃຫ້
ໃຜຮູ້ຈັກເຂົາ ຂົນຂວາຍທຸກຢ່າງເພື່ອບໍ່ໃຫ້ໃຜຮູ້ຈັກເຂົາ,

ເຮົາກ່າວ ການປົກປັດຄວາມທຸຈະຣິຕຢ່າງນີ້ ຂອງເຂົາ
ນີ້ ວ່າເປັນດອກເບ້ຍທີ່ເຂົາຕ້ອງໃຊ້.

ເພື່ອນພຣົມມະຈາຣິຜູ້ມີສິລເປັນທີ່ຮັກ ພາກັນກ່າວປາຣົພ
ເຖິງເຂົາຢ່າງນີ້ວ່າ “ທ່ານຜູ້ມີອາຍຸນີ້ເຮັດອັນໃດ (ທຸຈະຣິຕ)
ຢ່າງນີ້ ມີປົກກະຕິປະພຶຕກະທຳອັນໃດ (ທຸຈະຣິຕ) ຢ່າງນີ້”

ເຮົາກ່າວ ການຖືກກ່າວຢ່າງນີ້ ວ່າເປັນການຖືກທວງໜີ້.

ເຂົາຈະໄປຢູ່ປ່າກໍຕາມ ຢູ່ເທງົງໄມ້ກໍຕາມ ຢູ່ເຮືອນວ່າງ
ກໍຕາມ ອະກຸສິລວິຕົກອັນລາມົກ ປະກອບຢູ່ດ້ວຍຄວາມ
ຮ້ອນໃຈ ຍ່ອມເກີດຂຶ້ນປຸ້ມລຸມຈິຕໃຈເຂົາ,

ເຮົາກ່າວອາການຢ່າງນີ້ວ່າ ການຖືກຕິດຕາມເພື່ອທວງໜີ້.

ພິກຂຸທັງຫຼາຍ ! ຄົນຈົນຊະນິດນີ້ ຄັນປະພຶຕກາຍ, ວະຈີ, ມະໂນທຸຈະຣິຕແລ້ວ ພາຍຫຼັງແຕ່ການຕາຍເພາະການແຕກທຳລາຍແຫ່ງກາຍ ຍ່ອມຖືກກັກຂັງຢູ່ໃນນະຣົກແດ່ ໃນກຳເນີດເດຣັດສານ ແດ່.

ພິກຂຸທັງຫຼາຍ ! ເຮົາມອງບໍ່ເຫັນວ່າການກັກຂັງອື່ນແມ່ນແຕ່ຢ່າງດຽວທີ່ຫາລຸນຢ່າງນີ້ ເປັນອັນຕະລາຍຢ່າງນີ້ ຕໍ່ການບັນລຸໂຍຄັກເຂມະທັມອັນບໍ່ມີທັມອື່ນຍິ່ງກວ່າ ເໝືອນການຖືກກັກຂັງໃນນະຣົກ ຫຼືໃນກຳເນີດເດຣັດສານຢ່າງນີ້.

(ຄາຖາເສີມທ້າຍພຣະສູຕ)

ຄວາມຍາກຈົນແລະການກູ້ໜີ ທ່ານກ່າວວ່າເປັນຄວາມທຸກຂ໌ໃນໂລກ.

ຄົນຈົນກູ້ໜີມາລ້ຽງຊີວິຕ ຍ່ອມເດືອດຮ້ອນເພາະເຈົ້າໜີຕິດຕາມແດ່ ເພາະຖືກຈັບກຸມແດ່.

ການຖືກຈັບກຸມນັ້ນ ເປັນຄວາມທຸກຂ໌ຂອງຄົນບູຊາການໄດ້ກາມ.

ເຖິງແມ່ນວ່າໃນອະນິຍະວິນັຍນີ້ກໍເໝືອນກັນ:

ຜູ້ໃດບໍ່ມີສັທທາ ບໍ່ມີຫິຣິ ບໍ່ມີໂອຕຕັບປະ ສັງສົມແຕ່ບາບ
ກັມ ກະທຳກາຍະທຸຈະຣິຕ, ວະຈິທຸຈະຣິຕ, ມະໂນທຸຈະຣິຕ

ປົກປິດຢູ່ດ້ວຍການກະທຳທາງກາຍ ທາງວາຈາ
ທາງຈິຕ ເພື່ອບໍ່ໃຫ້ຜູ້ໃດຮູ້ຈັກເຂົາ,

ຜູ້ນັ້ນພອກພູນບາບກັມຢູ່ເນື່ອງນິດໃນທີ່ນັ້ນໆ.

ຄົນຊົ່ວທຳບາບກັມ ຮູ້ສຶກແຕ່ກັມຊົ່ວຂອງຕົນເໝືອນດັ່ງ
ຄົນຍາກຈົນ ກູ້ໜີ້ມາບໍ່ຮູ້ໂພກຢູ່ ຍ່ອມເດືອດຮ້ອນ.

ຄວາມຕຶກຕອງທີ່ເກີດຈາກວິປປະຕິສານ ອັນເປັນເຄື່ອງ
ທໍຣະມານໃຈ ຍ່ອມຕິດຕາມເຂົາ ທັງໃນບ້ານແລະໃນປ່າ.

ຄົນຊົ່ວທຳບາບກັມ ຮູ້ສຶກແຕ່ກັມຊົ່ວຂອງຕົນ ໄປສູ່ກຳ
ເນີດເດຣັດສານບາງຢ່າງຫຼືວ່າຖືກກັກຂັງຢູ່ໃນນະຣົກ. ການ
ຖືກກັກຂັງນັ້ນເປັນທຸກຂໍ້ຊະນິດທີ່ທິຣະຊົນບໍ່ເຄີຍປະສົບເລີຍ.

“ຜູ້ໃດເຫັນໂທສ ໂດຍຄວາມເປັນໂທສ
ແລ້ວເປີດເຜີຍຄືນຕາມທັມ ເຖິງຄວາມສັງລວມຕໍ່ໄປ
ຂໍ້ນີ້ເປັນຄວາມຈະເຣີນໃນອະນິຍະວິນັຍຂອງຜູ້ນັ້ນ”

- ບາລີ ສີ. ທິ. ໙/໑໑໒/໑໓໙.

ຫຼັກການດໍາລົງຊີບ

ເພື່ອປະໂຫຍດຊນ໌ສຸຂໃນວັນນີ້

໐໘

- ບາລີ ອັຕຖກ. ອັງ. ໒໓/໒໘໗/໑໔໔.

“ຂ້າແຕ່ພຣະອົງຄຳຊົງຈະເລີນ ! ພວກຂະນ້ອຍເປັນຄະຣິທັດ ບໍລິໂພກກາມ ແອອັດຢູ່ດ້ວຍບຸຕ ຄອງເຮືອນ ໃຊ້ສອຍຈັນຫອມ ຈາກແຄວ້ນກາສີ ທັດຊົງພວງດອກໄມ້ຂອງຫອມເຄື່ອງລູບທາ ຍົນດີໃນຄໍາແລະເງິນຢູ່. ຂ້າແຕ່ພຣະອົງຄຳຊົງຈະເລີນ ! ຂໍພຣະຜູ້ ມີພຣະພາຄຈົ່ງຊົງ ສະແດງທັມທີ່ເປັນໄປເພື່ອປະໂຫຍດຊນ໌ເກື້ອກູນ ເພື່ອຄວາມສຸຂ ທັງໃນທິຕຖະທັມ (ໃນປັດຈຸບັນ) ແລະໃນສັມ ປະຣາຍະ (ໃນເວລາຖັດຕໍ່ໄປ) ແກ່ພວກຂະນ້ອຍຜູ້ຢູ່ໃນ ສະຖານະເຊັ່ນນີ້ເທີນ ຂະນ້ອຍ !”.

ພະຍັກຄະປັດຊະ ! ທັມ ໔ ປະການເຫຼົ່ານີ້ ເປັນໄປ ເພື່ອປະໂຫຍດຊນ໌ເກື້ອກູນ ເພື່ອຄວາມສຸຂ ແກ່ກູນລະບຸຕ ໃນທິຕຖະທັມ (ໃນປັດຈຸບັນ). ໔ ປະການຢ່າງໃດໜ້ ?

໔ ປະການຄື:

ອຸຕຖານະສັມປະທາ (ຄວາມຂະຫຍັນໃນອາຊີບ)

ອາຣັກຂະສັມປະທາ (ການຮັກສາຊັພ)

ກັລຍານະມິຕຕະຕາ (ຄວາມມີມິຕຕີ)

ສະມະຊິວິຕາ (ການລ້ຽງຊີວິຕຢ່າງພໍພຽງແກ່ຖານະ).

ຄວາມຂະຫຍັນໃນອາຊີບ

ພະຍັກຄະປັດຊະ ! ອຸຕຖານະສັມປະທາ ເປັນຢ່າງໃດໜ້ ?

ພະຍັກຄະປັດຊະ ! ກຸນລະບຸຕໃນກໍລະນີນີ້ ສຳເລັດ
ການເປັນຢູ່ດ້ວຍການລຸກຂຶ້ນທຳການງານ ຄືດ້ວຍກະສິກຳ
ຫຼື ວານິຊຊະກຳ ໂຄຣັກຂະກຳ ອາຊີບຜູ້ຖືອາວຸດ ອາ
ຊີບຮາຊະບຸຣຸສ ຫຼືດ້ວຍສິລະປະຢ່າງໃດຢ່າງໜຶ່ງ. ໃນອາ
ຊີບນັ້ນໆ ເຂົາເປັນຜູ້ຊ່ຽວຊານ ບໍ່ກຽດຄ້ານ ປະກອບດ້ວຍ
ການສອດສ່ອງໃນອຸບາຍນັ້ນໆ ສາມາດກະທຳ ສາມາດຈັດ
ໃຫ້ກະທຳ.

ພະຍັກຄະປັດຊະ ! ນີ້ຮຽກວ່າ ອຸຕຖານະສັມປະທາ
(ຄວາມຂະຫຍັນໃນອາຊີບ).

ການຮັກສາຊັພ

ພະຍັກຄະປັດຊະ ! ອາຣັກຂະສັມປະທາ ເປັນຢ່າງໃດໝໍ ?

ພະຍັກຄະປັດຊະ ! ກຸນລະບຸຕໃນກໍລະນີນີ້, ໂພຄະອັນ ກຸນລະບຸຕຫາໄດ້ມາດ້ວຍຄວາມພຽນ ເປັນເຄື່ອງລຸກຂຶ້ນ ລວບລວມມາດ້ວຍກຳລັງແຂນ ມີຕົວປຽກຊຸ່ມດ້ວຍເທື່ອ ເປັນໂພຄະຊັພປະກອບດ້ວຍທັມ ໄດ້ມາໂດຍທັມ, ເຂົາ ຮັກສາຄຸ້ມຄອງຢ່າງເຕັມທີ່ດ້ວຍຫວັງວ່າ “ຢ່າງໃດເສຍພຣະ ຣາຊາຈະບໍ່ຢຶດຊັພຂອງເຂົາໄປ ໂຈຣຈະບໍ່ບຸ້ນເອົາໄປ ໄຟ ຈະບໍ່ໄໝ້ ນ້ຳຈະບໍ່ໄຫຼພັດໄປ ທາຍາຕອັນບໍ່ຮັກໃຄ່ຕໍ່ເຮົາ ຈະບໍ່ຍາດແຍ່ງເອົາໄປ” ດັ່ງນີ້.

ພະຍັກຄະປັດຊະ ! ນີ້ຮຽກວ່າ ອາຣັກຂະສັມປະທາ (ການຮັກສາຊັພ).

ຄວາມມີມິຕຕິ

ພະຍັກຄະປັດຊະ ! ກັລຍານະມິຕຕະຕາ ເປັນຢ່າງໃດໝໍ ?

ພະຍັກຄະປັດຊະ ! ກຸນລະບຸຕໃນກໍລະນີນີ້ ຢູ່ອາໃສໃນ
ບ້ານຫຼີນິຄົມໃດ, ຖ້າມີບຸກຄົນໃດໆ ໃນບ້ານຫຼີນິຄົມນັ້ນເປັນ
ຄະຫະບໍດີຫຼືບຸຕຄະຫະບໍດີກໍດີ ເປັນຄົນໜຸ່ມທີ່ຈະເອີ້ນດ້ວຍ
ສິລກໍດີ ຫຼືເປັນຄົນແກ່ທີ່ຈະເອີ້ນດ້ວຍສິລກໍດີ ລ້ວນແຕ່ເຖິງ
ພ້ອມດ້ວຍສັທທາ ເຖິງພ້ອມດ້ວຍສິລ ເຖິງພ້ອມດ້ວຍຈາຄະ
ເຖິງພ້ອມດ້ວຍປັນຍາຢູ່ແລ້ວນັ້ນ, ກຸນລະບຸຕນັ້ນກໍດໍາລົງຕົນ
ຮ່ວມ ເວົ້າຈາຮ່ວມ ສາກັດສາ (ສົນທະນາ) ຮ່ວມກັບຊົນ
ເຫຼົ່ານັ້ນ.

ເຂົາຕິດຕາມສຶກສາຄວາມເຖິງພ້ອມດ້ວຍສັທທາ

ໂດຍອະນຸຮູບແກ່ບຸກຄົນຜູ້ເຖິງພ້ອມດ້ວຍສັທທາ

ເຂົາຕິດຕາມສຶກສາຄວາມເຖິງພ້ອມດ້ວຍສິລ

ໂດຍອະນຸຮູບແກ່ບຸກຄົນຜູ້ເຖິງພ້ອມດ້ວຍສິລ

ເຂົາຕິດຕາມສຶກສາຄວາມເຖິງພ້ອມດ້ວຍຈາຄະ

ໂດຍອະນຸຮູບແກ່ບຸກຄົນຜູ້ເຖິງພ້ອມດ້ວຍຈາຄະ

ເຂົາຕິດຕາມສຶກສາຄວາມເຖິງພ້ອມດ້ວຍປັນຍາ

ໂດຍອະນຸຮູບແກ່ບຸກຄົນຜູ້ເຖິງພ້ອມດ້ວຍປັນຍາຢູ່ທີ່ນັ້ນໆ.

ພະຍັກຄະປັດຊະ ! ນີ້ຮຽກວ່າ ກັລຍານະມິຕຕະຕາ.

ການລ້ຽງຊີວິຕຢ່າງສົມດຸນພໍພຽງແກ່ຖານະ

ພະຍັກຄະປັດຊະ ! ສະມະຊີວິຕາ ເປັນຢ່າງໃດໝໍ ?

ພະຍັກຄະປັດຊະ ! ກຸນລະບຸຕໃນກໍລະນີນີ້ ຮູ້ຈັກຄວາມໄດ້ມາແຫ່ງໂພຄະຊັພ ຮູ້ຈັກຄວາມສິ້ນໄປແຫ່ງໂພຄະຊັພແລ້ວ ດໍາລົງຊີວິຕຢູ່ຢ່າງສະໝໍ່າສະເໝີ ບໍ່ພຸມເພືອຍຫຼາຍ ບໍ່ຜິດເຄື່ອງຫຼາຍ ໂດຍມີຫຼັກວ່າ “ລາຍໄດ້ຂອງເຮົາຈັກຖ້ວມລາຍຈ່າຍ ແລະລາຍຈ່າຍຂອງເຮົາຈັກບໍ່ຖ້ວມລາຍຮັບ ດ້ວຍອາການຢ່າງນີ້” ດັ່ງນີ້.

ພະຍັກຄະປັດຊະ ! ປຽບເໝືອນຄົນຖືຕາຊັ່ງຫຼືລູກນ້ອງຂອງເຂົາ ຍົກຕາຊັ່ງຂຶ້ນແລ້ວ ກໍຮູ້ວ່າ “ຍັງຂາດຢູ່ເທົ່ານີ້ຫຼືເກີນໄປແລ້ວເທົ່ານີ້” ດັ່ງນີ້ເຊັ່ນໃດ; ກຸນລະບຸຕນີ້ ກໍເຊັ່ນນັ້ນ: ເຂົາຮູ້ຈັກຄວາມໄດ້ມາແຫ່ງໂພຄະຊັພ ຮູ້ຈັກຄວາມສິ້ນໄປແຫ່ງໂພຄະຊັພ ແລ້ວດໍາລົງຊີວິຕຢູ່ຢ່າງສະໝໍ່າສະເໝີ ບໍ່ພຸມເພືອຍຫຼາຍ ບໍ່ຜິດເຄື່ອງຫຼາຍ ໂດຍມີຫຼັກວ່າ “ລາຍໄດ້ຂອງເຮົາຈັກຖ້ວມລາຍຈ່າຍ ແລະລາຍຈ່າຍຂອງເຮົາຈັກບໍ່ຖ້ວມລາຍຮັບ ດ້ວຍອາການຢ່າງນີ້” ດັ່ງນີ້.

ພະຍັກຄະປັດຊະ ! ຖ້າກຸນລະບຸຕນີ້ ເປັນຜູ້ມີລາຍໄດ້ໜ້ອຍ ແຕ່ສໍາເລັດການເປັນຢູ່ຢ່າງພຸມເພືອຍແລ້ວ ກໍຈະມີຜູ້

ກ່າວວ່າ ກຸນລະບຸຕນີ້ໃຊ້ຈ່າຍໂພຄະຊັພ (ຢ່າງປະງຖິ້ມງ) ເໝືອນຄົນກິນໝາກເດື່ອ ເຊັ່ນໃດກໍເຊັ່ນນັ້ນ.

ພະຍັກຄະປັດຊະ ! ແຕ່ຖ້າກຸນລະບຸຕນີ້ ເປັນຜູ້ມີລາຍ ໄດ້ມະຫາສານ ແຕ່ສໍາເລັດການເປັນຢູ່ຢ່າງຄັບແຄ້ນແລ້ວ ນັ້ນ ກໍຈະມີຜູ້ກ່າວວ່າ ກຸນລະບຸຕນີ້ຈັກຕາຍອິດຕາຍຢາກ ຢ່າງຄົນອະນາຖາ.

ພະຍັກຄະປັດຊະ ! ເມື່ອໃດ ກຸນລະບຸຕນີ້ ຮູ້ຈັກຄວາມ ໄດ້ມາແຫ່ງໂພຄະຊັພ ຮູ້ຈັກຄວາມສິ້ນໄປແຫ່ງໂພຄະຊັພ ແລ້ວດໍາລົງຊີວິຕຢູ່ຢ່າງສະໝໍ່າສະເໝີ ບໍ່ຟຸ່ມເໝືອຍຫຼາຍ ບໍ່ ຝືດເຄືອງຫຼາຍ ໂດຍມີຫຼັກວ່າ “ລາຍໄດ້ຂອງເຮົາຈັກຖ້ວມ ລາຍຈ່າຍ ແລະລາຍຈ່າຍຂອງເຮົາຈັກບໍ່ຖ້ວມລາຍຮັບ ດ້ວຍອາການຢ່າງນີ້” ດັ່ງນີ້.

ພະຍັກຄະປັດຊະ ! ນີ້ຮຽກວ່າສະມະຊີວິຕາ (ການລ້ຽງຊີ ວິຕຢ່າງສົມດຸນພໍພຽງແກ່ຖານະ).

ທັມ ໔ ປະການນີ້

ຍ່ອມເປັນໄປເພື່ອປະໂຍຊນ໌
ເພື່ອຄວາມສຸຂໃນປັດຈຸບັນແກ່ກຸ່ມລະບຸຕ

ທັມ ໔ ປະການເປັນຢ່າງໃດ ? ຄື:

ອຸຕຖານະສັມປະທາ ໑

ອາຣັກຂະສັມປະທາ ໑

ກັລຍານະມິຕຕະຕາ ໑

ສະມະຊິວິຕາ ໑

- ບາລີ ອັຕຖກ. ອັງ. ໒໓/໒໘໙/໑໔໔.

ປາກທາງແຫ່ງຄວາມຈະເຣີນ ໔ ປະການ
ຂອງໂພຄະຊັພທີ່ເກີດຂຶ້ນພ້ອມແລ້ວຢ່າງນີ້ ມີຢູ່ ຄື:
ຄວາມບໍ່ເປັນນັກເລງຍິງ,
ບໍ່ເປັນນັກເລງສຸຣາ,
ບໍ່ເປັນນັກເລງການພະນັນ,
ແລະມີມິຕສະຫາຍເພື່ອນຝູງທີ່ດີງາມ.

- ບາລີ ອັຕຖກ. ອັງ. ໒໓/໒໙໒/໑໔໔.

ເຫຕຈະເຣີນແລະເຫຕເສືອມ

ແຫ່ງຊັພ ໔ ປະການ

໐໙

- ບາລີ ອັຕຖກ. ອັງ. ໒໓/໒໙໑-໒໙໓/໑໔໔.

ພະຍັກຄະປັດຊະ ! ປາກທາງແຫ່ງຄວາມເສືອມ ໔ ປະການ ຂອງໂພຄະຊັພທີ່ເກີດຂຶ້ນພ້ອມແລ້ວຢ່າງນີ້ມີຢູ່ ຄື:

- (໑) ຄວາມເປັນນັກເລງຍິງ
- (໒) ເປັນນັກເລງສຸຣາ
- (໓) ເປັນນັກເລງການພະນັນ
- (໔) ແລະມີມິຕສະຫາຍເພື່ອນຜູງຊົ່ວຊາມ.

ພະຍັກຄະປັດຊະ ! ປຽບເໝືອນທາງນ້ຳເຂົ້າ ໔ ທາງ ທາງນ້ຳອອກ ໔ ທາງຂອງບຶງໃຫຍ່ມີຢູ່, ບຸຣຸສປັດທາງນ້ຳ ເຂົ້າເຫຼົ່ານັ້ນເສຍ ແລະເປີດທາງນ້ຳອອກເຫຼົ່ານັ້ນດ້ວຍ ທັງ ຝົນກໍບໍ່ຕົກລົງມາຕາມທີ່ຄວນ.

ພະຍັກຄະປັດຊະ ! ເມື່ອເປັນຢ່າງນັ້ນ ມີແຕ່ຄວາມ ເທືອດແຫ້ງເທົ່ານັ້ນທີ່ຫວັງໄດ້ສຳລັບບຶງໃຫຍ່ນັ້ນ ຄວາມ ເຕັມປຸ່ມຍ່ອມບໍ່ມີທາງທີ່ຈະຫວັງໄດ້ ນີ້ເຊັ່ນໃດ;

ພະຍັກຄະປັດຊະ ! ຜົນທີ່ຈະເກີດຂຶ້ນກໍເຊັ່ນນັ້ນ ສຳຫຼັບ ໂພຄະຊັພທີ່ເກີດຂຶ້ນພ້ອມແລ້ວຢ່າງນີ້ ທີ່ມີປາກທາງແຫ່ງ ຄວາມເສື່ອມ ໔ ປະການ ຄື ຄວາມເປັນນັກເລງຍິງ ເປັນ ນັກເລງສຸຣາ ເປັນນັກເລງການພະນັນ ແລະມີມິຕສະຫາຍ ເພື່ອນຜູງຊົ່ວຊາມ.

ພະຍັກຄະປັດຊະ ! ປາກທາງແຫ່ງຄວາມຈະເຣີນ ໔ ປະການ ຂອງໂພຄະຊັພທີ່ເກີດຂຶ້ນພ້ອມແລ້ວຢ່າງນີ້ມີຢູ່ ຄື:

- (໑) ຄວາມບໍ່ເປັນນັກເລງຍິງ
- (໒) ບໍ່ເປັນນັກເລງສຸຣາ
- (໓) ບໍ່ເປັນນັກເລງການພະນັນ
- (໔) ແລະມີມິຕສະຫາຍເພື່ອນຜູງທີ່ດີງາມ.

ພະຍັກຄະປັດຊະ ! ປຽບເໝືອນທາງນ້ຳເຂົ້າ ໔ ທາງ ທາງນ້ຳອອກ ໔ ທາງ ຂອງບຶງໃຫຍ່, ບຸຣຸສເປີດທາງນ້ຳ ເຂົ້າເຫຼົ່ານັ້ນດ້ວຍ ແລະປິດທາງນ້ຳອອກເຫຼົ່ານັ້ນເສຍ ທັງ ຝົນກໍຕົກລົງມາຕາມທີ່ຄວນດ້ວຍ.

ພະຍັກຄະປັດຊະ ! ເມື່ອເປັນຢ່າງນັ້ນ ມີແຕ່ຄວາມເຕັມ
ປຸ່ງມເທົ່ານັ້ນທີ່ຫວັງໄດ້ສຳຫຼັບບຶງໃຫຍ່ນັ້ນ ຄວາມເຫຼືອດ
ແຫ້ງເປັນອັນບໍ່ຕ້ອງຫວັງ ນີ້ເຊັ່ນໃດ;

ພະຍັກຄະປັດຊະ ! ຜົນທີ່ຈະເກີດຂຶ້ນກໍເຊັ່ນນັ້ນ ສຳຫຼັບ
ໂພຄະທີ່ເກີດຂຶ້ນພ້ອມແລ້ວຢ່າງນີ້ ທີ່ມີປາກທາງແຫ່ງຄວາມ
ຈະເຣີນ ໔ ປະການ ຄື : ຄວາມບໍ່ເປັນນັກເລງຍິງ ບໍ່ເປັນ
ນັກເລງສຸຣາ ບໍ່ເປັນນັກເລງການພະນັນ ແລະມີມິຕສະຫາຍ
ເພື່ອນຜູງທີ່ດີງາມ.

ພະຍັກຄະປັດຊະ ! ທັມທັງ ໔ ປະການເຫຼົ່ານີ້ແລ ເປັນ
ທັມທີ່ເປັນໄປເພື່ອປະໂຍຊນ໌ເກື້ອກູນ ເພື່ອຄວາມສຸຂຂອງ
ກູນລະບຸຕໃນທິຕຖະທັມ (ໃນປັດຈຸບັນ).

ການຮູ້ອະຣິຍະສັຈຮີບຟ້າວກວ່າການດັບໄຟທີ່ກຳລັງໄໝ້ຢູ່ເທິງຫົວ

ພິກຂຸ ທ.! ເມື່ອໄຟໄໝ້ລຸກວາບໆ ຢູ່ທີ່ເສື້ອຜ້າກໍດີ ທີ່ເທິງຫົວກໍດີ ບຸກຄົນນັ້ນ ຄວນຈະເຮັດແນວໃດ ?

“ຂ້າແຕ່ພຣະອົງຄຳຊັ້ນຈະເຮັດ ! ເມື່ອໄຟໄໝ້ລຸກວາບໆ ຢູ່ທີ່ເສື້ອຜ້າກໍດີ ທີ່ເທິງຫົວກໍດີ, ເພື່ອຈະດັບເສຍຊຶ້ງໄຟ ທີ່ເສື້ອຜ້າກໍດີ ທີ່ເທິງຫົວກໍດີ ສິ່ງທີ່ ບຸກຄົນນັ້ນ ຄວນກະທຳໂດຍຍິ່ງ ກໍຄືສັນທະ ວາຍາມະ ອຸສສາຫະ ອຸສໂສ ລະຫິ ອັປປະຕິວານີ ສະຕິແລະສັມປະຊັນຍະ (ເພື່ອຈະດັບໄຟນັ້ນເສຍ).”

ພິກຂຸ ທ.! (ເຖິງແມ່ນຢ່າງນັ້ນກໍດີ) ວິນຍູຊົນ ຈະບໍ່ໃສ່ໃຈ ຈະບໍ່ ເອົາໃຈໃສ່ກັບເສື້ອຜ້າກໍດີ ຫົວກໍດີ ທີ່ໄຟກຳລັງ(ໄໝ້)ລຸກວາບໆຢູ່; ແຕ່ ຈະຮູ້ສຶກວ່າ ສິ່ງທີ່ຄວນກະທຳໂດຍຍິ່ງ ກໍຄືສັນທະ ວາຍາມະ ອຸສ ສາຫະ ອຸສໂສລະຫິ (ຂະຫຍັນຂັນແຂງ) ອັປປະຕິວານີ (ບໍ່ຖອຍຫຼັງ) ສະຕິແລະສັມປະຊັນຍະ ເພື່ອຮູ້ສະເພາະຕາມເປັນຈິງຊຶ່ງອະຣິຍະສັຈ ທັງສີ່ ທີ່ຕົນຍັງບໍ່ຮູ້ສະເພາະ. ອະຣິຍະສັຈສີ່ແນວໃດໝໍ ? ສີ່ຢ່າງຄື ອະຣິຍະສັຈຄືທຸກຂໍ້ ອະຣິຍະສັຈຄືເຫຕໃຫ້ເກີດຂຶ້ນແຫ່ງທຸກຂໍ້ ອະຣິ ຍະສັຈຄືຄວາມດັບບໍ່ເຫຼືອແຫ່ງທຸກຂໍ້ ອະຣິຍະສັຈຄືທາງດຳເນີນໃຫ້ ເຖິງຄວາມດັບບໍ່ເຫຼືອແຫ່ງທຸກຂໍ້.

ພິກຂຸ ທ.! ເພາະເຫດນັ້ນ ໃນເລື່ອງນີ້ ເຈົ້າຕ້ອງປະກອບໂຍຄະກັມ ອັນເປັນເຄື່ອງເຮັດໃຫ້ຮູ້ວ່າ “ທຸກຂໍ້ເປັນຢ່າງນີ້, ເຫຕໃຫ້ເກີດຂຶ້ນແຫ່ງ ທຸກຂໍ້ເປັນຢ່າງນີ້, ຄວາມດັບບໍ່ເຫຼືອແຫ່ງທຸກຂໍ້ເປັນຢ່າງນີ້, ທາງ ດຳເນີນໃຫ້ເຖິງຄວາມດັບບໍ່ເຫຼືອແຫ່ງທຸກຂໍ້ເປັນຢ່າງນີ້” ດັ່ງນີ້.

- ມຫາວາຣ. ສັງ. ໑໙/໔໔໐/໑໗໑໗.

ທັມ ໔ ປະການນີ້

ຍ່ອມເປັນໄປເພື່ອປະໂຍຊນ໌
ເພື່ອຄວາມສຸຂໃນປັດຈຸບັນແກ່ກຸນລະບຸຕ

ທັມ ໔ ປະການເປັນຢ່າງໃດ ? ຄື:

ສັທທາສັມປະທາ ໑

ສີລະສັມປະທາ ໑

ຈາຄະສັມປະທາ ໑

ປັນຍາສັມປະທາ ໑

- ບາລີ ອັຕຖກ. ອັງ. ໒໓/໒໘໙-໒໙໓/໑໔໔.

ຫຼັກການດໍາລົງຊີວິດເພື່ອປະໂຫຍດສຸຂ ໃນເວລາຖັດຕໍ່ໄປ

໑໐

- ບາລີ ອັຕຖກ. ອັງ. ໒໓/໒໘໙-໒໙໓/໑໔໔.

ພະຍັກຄະປັດຊະ ! ທັມ ໔ ປະການເຫຼົ່ານີ້ ເປັນທັມ
ເປັນໄປເພື່ອປະໂຫຍດສຸຂເກື້ອກູນ ເພື່ອຄວາມສຸຂຂອງກູນ
ລະບຸຕໃນ ສັມປະຣາຍະ (ໃນເວລາຖັດຕໍ່ໄປ) ໔ ປະການ
ຢ່າງໃດໜ້ ? ໔ ປະການ ຄື:

໑. ສັທທາສັມປະທາ (ຄວາມເຖິງພ້ອມດ້ວຍສັທທາ)
໒. ສິລະສັມປະທາ (ຄວາມເຖິງພ້ອມດ້ວຍສິລ)
໓. ຈາຄະສັມປະທາ (ຄວາມເຖິງພ້ອມດ້ວຍການບໍຣິຈາກ)
໔. ປັນຍາສັມປະທາ (ຄວາມເຖິງພ້ອມດ້ວຍປັນຍາ).

ພະຍັກຄະປັດຊະ ! ສັທທາສັມປະທາ ເປັນຢ່າງໃດໜ້ ?
ພະຍັກຄະປັດຊະ ! ກຸນລະບຸຕໃນກໍລະນີນີ້ ເປັນຜູ້ມີສັທທາ
ເຊື່ອປັນຍາຕຣັສຮູ້ຂອງຕະຖາຄົຕວ່າ “ເພາະເຫດຢ່າງນີ້ໆ
ພຣະຜູ້ມີພຣະພາຄເຈົ້ານັ້ນ ເປັນຜູ້ໄກຈາກກິເລສ ເປັນຜູ້
ຕຣັສຮູ້ຊອບໄດ້ໂດຍພຣະອົງຄ໌ເອງ ເປັນຜູ້ເຖິງພ້ອມດ້ວຍ
ວິຊຊາແລະຂໍ້ປະຕິບັດໃຫ້ເຖິງວິຊຊາ ເປັນຜູ້ໄປແລ້ວດ້ວຍດີ
ເປັນຜູ້ຮູ້ໂລກຢ່າງແຈ່ມແຈ້ງ ເປັນຜູ້ສາມາດຝຶກຄົນທີ່ຄວນ

ຝຶກໄດ້ຢ່າງບໍ່ມີໃຜຍິ່ງກວ່າ ເປັນຄູຜູ້ສອນຂອງເທວະດາ
ແລະມະນຸສທັງຫຼາຍ ເປັນຜູ້ຮູ້ ຜູ້ຖືກ ຜູ້ເບີກບານດ້ວຍທັມ
ເປັນຜູ້ມີຄວາມຈະເຣີນຈຳແນກທັມສັງສອນສັດ” ດັ່ງນີ້.

ພະຍັກຄະປັດຊະ ! ນີ້ຮຽກວ່າ ສັທທາສັມປະທາ .

ພະຍັກຄະປັດຊະ ! ສິລະສັມປະທາ ເປັນຢ່າງໃດໜ້ ?

ພະຍັກຄະປັດຊະ ! ກຸນລະບຸຕໃນກໍລະນີນີ້ ເປັນຜູ້ເວັ້ນ
ຂາດຈາກປານາຕິບາຕ, ເປັນຜູ້ເວັ້ນຂາດຈາກອະທິນນາ
ທານ, ເປັນຜູ້ເວັ້ນຂາດຈາກກາເມສຸມິຈສາຈາຣ, ເປັນຜູ້ເວັ້ນ
ຂາດຈາກມຸສາວາທ, ເປັນຜູ້ເວັ້ນຂາດຈາກສຸຣາເມຣະຍະມັຊ
ຊະປະມາທັຕຖານ.

ພະຍັກຄະປັດຊະ ! ນີ້ຮຽກວ່າ ສິລະສັມປະທາ

ພະຍັກຄະປັດຊະ ! ຈາຄະສັມປະທາ ເປັນຢ່າງໃດໜ້ ?

ພະຍັກຄະປັດຊະ ! ກຸນລະບຸຕໃນກໍລະນີນີ້ ມີໃຈ
ປາສະຈາກຄວາມຂີ້ຖີ່ອັນເປັນມົນທົນ ຢູ່ຄອງເຮືອນ ມີ
ຈາຄະອັນປ່ອຍຢູ່ເປັນປະຈຳ ມີຝ່າມືອັນຊຸ່ມເປັນປົກກະຕິ
ຍົນຕີແລ້ວໃນການສະລະ ຄວນແກ່ການຂໍ ຍົນຕີແລ້ວໃນ
ການຈຳແນກທານ.

ພະຍັກຄະປັດຊະ ! ນີ້ຮຽກວ່າ ຈາຄະສັມປະທາ.

ພະຍັກຄະປັດຊະ ! ປັນຍາສັມປະທາ ເປັນຢ່າງໃດໝໍ ?

ພະຍັກຄະປັດຊະ ! ກຸນລະບຸຕໃນກໍລະນີນີ້ ເປັນຜູ້ມີ ປັນຍາ ປະກອບດ້ວຍປັນຍາເຄື່ອງໃຫ້ເຖິງສັຈຈະແຫ່ງການ ເກີດດັບ ເປັນເຄື່ອງໄປຈາກຂ້າເສິກ ເປັນເຄື່ອງເຈາະແທງ ແຫ່ງກິເລສ ເປັນເຄື່ອງເຖິງເຊິ່ງຄວາມສິ້ນໄປແຫ່ງທຸກຂໍ້ ໂດຍຊອບ.

ພະຍັກຄະປັດຊະ ! ນີ້ຮຽກວ່າ ປັນຍາສັມປະທາ.

ພະຍັກຄະປັດຊະ ! ທັມ ໔ ປະການເຫຼົ່ານີ້ແລ ເປັນທັມ ເປັນໄປເພື່ອປະໂຍຊນ໌ເກື້ອກູນ ເພື່ອຄວາມສຸຂຂອງກຸນ ລະບຸຕ ໃນສັມປະຣາຍະ (ໃນເວລາຖັດຕໍ່ໄປ).

ກາມໂພຄີ(ຜູ້ບໍຣິໂພກກາມ)ບຸກຄົນຜູ້ສະແຫວງຫາຊັພ
 ໂດຍຊອບທັມ ໂດຍບໍ່ເຄັ່ງຄຽດ
 ຄັນສະແຫວງຫາໄດ້ແລ້ວ ຍ່ອມລ້ຽງຕົນໃຫ້ເປັນສຸຂ
 ໃຫ້ອີ່ມພໍ ແຈກຢາຍ ສ້າງສົມບູນຍ໌
 ແລະເປັນຜູ້ບໍ່ກຳໜົດ ບໍ່ໝົກໝຸ້ນ ບໍ່ຈົດຈໍ່ ເຫັນໂທສ
 ມີປັນຍາເປັນເຄື່ອງສະລັດອອກ ບໍຣິໂພກຊັພນັ້ນ
 ນີ້ເປັນຜູ້ດີເລີດປະເສີດ ເປັນໃຫຍ່ສູງສຸດ.
 - ບາລີ ທສກ. ອັງ. ໒໔/໑໙໔/໙໑.

ຄະຫະບໍດີ ! ໃນບັນດາກາມໂພຄຣີເຫຼົ່ານັ້ນ ກາມໂພຄຣີຜູ້
ໃດ ສະແຫວງຫາໂພຄະຊັພໂດຍທັມ ໂດຍບໍ່ເຄັ່ງຄຽດດ້ວຍ,
ຄັນສະແຫວງຫາໂພຄະຊັພໂດຍທັມ ໂດຍບໍ່ເຄັ່ງຄຽດແລ້ວ
ສ້າງຕົນໃຫ້ເປັນສຸຂ ໃຫ້ອີ່ມພໍດ້ວຍ, ແບ່ງປັນໂພຄະຊັພບໍາ
ເພັນບຸນຍ໌ດ້ວຍ, ບໍ່ກຳໜົດ ບໍ່ມົວເມົາ ບໍ່ລືມຫຼົງ ມີປົກກະຕິ
ເຫັນໂທສ ມີປັນຍາ ເປັນເຄື່ອງສະລັດອອກ ບໍ່ຮິໂພກ
ໂພຄະຊັພເຫຼົ່ານັ້ນຢູ່ດ້ວຍ.

ຄະຫະບໍດີ ! ກາມໂພຄຣີຜູ້ນີ້ ຄວນສັນເສີນໂດຍຖານະ
ທັງສີ່ ຄື:

ຄວນສັນເສີນໂດຍຖານະທິໜຶ່ງ ໃນຂໍ້ທີ່ເຂົາ ສະແຫວງ
ຫາໂພຄະຊັພໂດຍທັມໂດຍບໍ່ເຄັ່ງຄຽດ,

ຄວນສັນເສີນໂດຍຖານະທິສອງ ໃນຂໍ້ທີ່ເຂົາ ສ້າງຕົນ
ໃຫ້ເປັນສຸຂໃຫ້ອີ່ມພໍ,

ຄວນສັນເສີນໂດຍຖານະທິສາມ ໃນຂໍ້ທີ່ເຂົາ ແບ່ງປັນ
ໂພຄະຊັພ ບໍາເພັນບຸນຍ໌,

ຄວນສັນເສີນໂດຍຖານະທີ່ສີ່ ໃນຂໍ້ທີ່ເຂົາບໍ່ກຳໜົດມົວເມົາ
ບໍ່ລືມຫຼົງ ມີປົກກະຕິເຫັນໂທສ ມີປັນຍາໃນເຄື່ອງສະລັດ
ອອກ ບໍ່ຮືໂພກໂພຄະຊັພເຫຼົ່ານັ້ນ.

ຄະຫະບໍດີ ! ກາມໂພຄິນີ ຄວນສັນເສີນໂດຍຖານະທັງ
ສີ່ເຫຼົ່ານີ້.

ຄະຫະບໍດີ ! ກາມໂພຄິຈຳພວກນີ້ ເປັນກາມໂພຄິຊັ້ນ
ເລີດ ຊັ້ນປະເສີດ ຊັ້ນຫົວໜ້າ ຊັ້ນສູງສຸດ ຊັ້ນບໍ່ວອນກວ່າ
ກາມໂພຄິທັງຫຼາຍ, ປຽບເໝືອນນົມສົດເກີດຈາກແມ່ງົວ ນົມ
ສົ້ມເກີດຈາກນົມສົດ ເນີຍຊັ້ນເກີດຈາກນົມສົ້ມ ເນີຍໃສເກີດ
ຈາກເນີຍຊັ້ນ ຫົວເນີຍໃສເກີດຈາກເນີຍໃສ; ຫົວເນີຍໃສ
ປາກົດວ່າດີເລີດກວ່າບັນດາຣິສອັນເກີດມາຈາກງົວທັງຫຼາຍ
ເຫຼົ່ານັ້ນ, ຂໍ້ນີ້ເຊັ່ນໃດ; ກາມໂພຄິຈຳພວກນີ້ ກໍປາກົດວ່າ
ດີເລີດກວ່າ ກາມໂພຄິທັງຫຼາຍເຫຼົ່ານັ້ນ ເຊັ່ນນັ້ນແລ.

ນະຣົກທີ່ຮ້າຍແຮງຂອງມະນຸສ

໑໒

- ບາລີ ມຫາວາຣ. ສັງ. ໑໙/໔໖໒/໑໗໑໑.

ພິກຂຸທັງຫຼາຍ ! ນະຣົກຊື່ວ່າ ມະຫາປະຣິລາຫະ ມີຢູ່
ໃນນະຣົກນັ້ນ ບຸກຄົນຍັງເຫັນຮູບຢ່າງໃດຢ່າງໜຶ່ງໄດ້
ດ້ວຍຈັກຊຸ (ຕາ)

ແຕ່ໄດ້ເຫັນຮູບທີ່ບໍ່ໜ້າປາຖນາຢ່າງດຽວ ບໍ່ເຫັນຮູບທີ່
ໜ້າປາຖນາເລີຍ;

ເຫັນຮູບທີ່ບໍ່ໜ້າຮັກໃຄ່ຢ່າງດຽວ ບໍ່ເຫັນຮູບທີ່ໜ້າຮັກໃຄ່ເລີຍ

ເຫັນຮູບທີ່ບໍ່ໜ້າພໍໃຈຢ່າງດຽວ ບໍ່ເຫັນຮູບທີ່ໜ້າພໍໃຈເລີຍ
ໃນນະຣົກນັ້ນ ບຸກຄົນຍັງຟັງສຽງຢ່າງໃດຢ່າງໜຶ່ງໄດ້
ດ້ວຍໂສຕະ (ຫູ)....

ໃນນະຣົກນັ້ນ ບຸກຄົນຍັງດົມກິ່ນຢ່າງໃດຢ່າງໜຶ່ງໄດ້
ດ້ວຍຄານະ (ດັງ)....

ໃນນະຣົກນັ້ນ ບຸກຄົນຍັງຊົມຣົສຢ່າງໃດຢ່າງໜຶ່ງໄດ້
ດ້ວຍຊິວຫາ (ລິ້ນ)....

ໃນນະຣົກນັ້ນ ບຸກຄົນຍັງຖືກຕ້ອງໄຜຕຖັພພະຢ່າງໃດ
ຢ່າງໜຶ່ງໄດ້ດ້ວຍກາຍ....

ໃນນະຣົກນັ້ນ ບຸກຄົນຍັງຮູ້ສຶກທັມມາຣົມຢ່າງໃດຢ່າງ
ໜຶ່ງໄດ້ດ້ວຍມະໂນ (ໃຈ)

ແຕ່ໄດ້ຮູ້ສຶກທັມມາຣົມທີ່ບໍ່ໜ້າປາຖນາຢ່າງດຽວ ບໍ່ໄດ້
ຮູ້ສຶກທັມມາຣົມທີ່ໜ້າປາຖນາເລີຍ;

ໄດ້ຮູ້ສຶກທັມມາຣົມທີ່ບໍ່ໜ້າຮັກໃຄ່ຢ່າງດຽວ ບໍ່ໄດ້ຮູ້ສຶກ
ທັມມາຣົມທີ່ໜ້າຮັກໃຄ່ເລີຍ;

ໄດ້ຮູ້ສຶກທັມມາຣົມທີ່ບໍ່ໜ້າພໍໃຈຢ່າງດຽວ ບໍ່ໄດ້ຮູ້ສຶກ
ທັມມາຣົມທີ່ໜ້າພໍໃຈເລີຍ.

ເມື່ອພຣະຜູ້ມີພຣະພາຄເຈົ້າຕຣັສຢ່າງນີ້ແລ້ວ ພິກຂຸອົງຄ໌
ໜຶ່ງໄດ້ທູນຖາມ ພຣະຜູ້ມີພຣະພາຄເຈົ້າວ່າ

“ຂ້າແຕ່ພຣະອົງຄ໌ຜູ້ຈະເຣີນ ! ຄວາມຮ້ອນນັ້ນໃຫຍ່ຫຼວງໜໍ່.
ຂ້າແຕ່ພຣະອົງຄ໌ຜູ້ຈະເຣີນ ! ຄວາມຮ້ອນນັ້ນໃຫຍ່ຫຼວງແທ້ໜໍ່.
ຂ້າແຕ່ພຣະອົງຄ໌ຜູ້ຈະເຣີນ ! ມີຢູ່ບໍ່ຂະນ້ອຍ ຄວາມຮ້ອນອື່ນທີ່
ໃຫຍ່ຫຼວງກວ່າ ໜ້າຢ້ານກວ່າ ກວ່າຄວາມຮ້ອນນີ້”.

ພິກຂຸທັງຫາຍ ! ມີຢູ່ ຄວາມຮ້ອນອື່ນ ທີ່ໃຫຍ່ຫຼວງກວ່າ
ໜ້າຢ້ານກວ່າ ກວ່າຄວາມຮ້ອນນີ້.

“ຂ້າແຕ່ພຣະອົງຄ໌ຜູ້ຈະເຣີນ ! ຄວາມຮ້ອນອື່ນ ທີ່ໃຫຍ່ຫຼວງ
ກວ່າ ໜ້າຢ້ານກວ່າ ກວ່າຄວາມຮ້ອນນີ້ເປັນຢ່າງໃດໜໍ່ ?”

ພິກຂຸທັງຫຼາຍ ! ກໍສະມະນະ ຫຼືພຣາມເຫຼົ່າໃດເຫຼົ່າໜຶ່ງ
ຍ່ອມບໍ່ຮູ້ແຈ້ງຕາມຄວາມເປັນຈິງ

ວ່າ “ທຸກຂ໌ ເປັນຢ່າງນີ້ໆ”;

ວ່າ “ເຫຕໃຫ້ເກີດແຫ່ງທຸກຂ໌ ເປັນຢ່າງນີ້ໆ”

ວ່າ “ຄວາມດັບບໍ່ເຫຼືອແຫ່ງທຸກຂ໌ ເປັນຢ່າງນີ້ໆ”

ວ່າ “ຂໍ້ປະຕິບັດເຄື່ອງທຳສັຕໃຫ້ລຸເຖິງຄວາມດັບບໍ່
ເຫຼືອແຫ່ງທຸກຂ໌ ເປັນຢ່າງນີ້ໆ”;

ສະມະນະພຣາມເຫຼົ່ານັ້ນ ຍ່ອມຍືນດີຍິ່ງໃນສັງຂານ
ທັງຫຼາຍ ອັນເປັນໄປພ້ອມເພື່ອຊາຕ ຊະຣາ ມະຣະນະ ໂສ
ກະປະຣິເທວະ ທຸກຂະໂທມະນັສສະອຸປາຍາສະ;

ສະມະນະພຣາມເຫຼົ່ານັ້ນ ຄັນຍືນດີຍິ່ງໃນສັງຂານທັງຫຼາຍ
ເຊັ່ນນັ້ນແລ້ວ ຍ່ອມປຸງແຕ່ງຊຶ່ງສັງຂານທັງຫຼາຍ ອັນເປັນ
ໄປພ້ອມເພື່ອຊາຕ ຊະຣາ ມະຣະນະ ໂສກະປະຣິເທວະ
ທຸກຂະໂທມະນັສສະອຸປາຍາສະ;

ສະມະນະພຣາມເຫຼົ່ານັ້ນ ຄັນປຸງແຕ່ງຊຶ່ງສັງຂານທັງຫຼາຍ
ເຊັ່ນນັ້ນແລ້ວ, ຍ່ອມຮ້ອນເພາະຄວາມຮ້ອນແຫ່ງຊາຕ
(ຄວາມເກີດ)ແດ່; ຍ່ອມຮ້ອນເພາະຄວາມຮ້ອນແຫ່ງຊະຣາ
ແດ່, ຍ່ອມຮ້ອນເພາະຄວາມຮ້ອນແຫ່ງມະຣະນະແດ່,

ຍ່ອມຮ້ອນເພາະຄວາມຮ້ອນແຫ່ງ ໂສກະປະຣິເທວະ ທຸກ
ຂະໂທມະນັສສະອຸປາຍາສະແດ່:

ເຮົາກ່າວວ່າ “ສະມະນະພຣາມເຫຼົ່ານັ້ນ ຍ່ອມບໍ່ພົ້ນຈາກ
ຊາຕຊະຣາມະຣະນະ ໂສກະປະຣິເທວະ ທຸກຂະໂທມະນັສ
ສະອຸປາຍາສະທັງຫຼາຍ ຄືບໍ່ພົ້ນຈາກທຸກໆ” ດັ່ງນີ້.

ເຖິງແມ່ນວ່າມີຄົນຖາມເຖິງຄວາມບໍ່ດີຂອງຜູ້ອື່ນ
ກໍບໍ່ເປີດເຜີຍໃຫ້ປາກົດ
ຈະກ່າວອີຫຍັງເຖິງເມື່ອບໍ່ຖືກຄົນຖາມ.
ກໍເມື່ອຖືກຄົນຖາມເຖິງຄວາມບໍ່ດີຂອງຜູ້ອື່ນ
ກໍນຳເອົາບັນຫາໄປເຮັດໃຫ້ຫຼີກລ້ຽງຫຼຸດໜ້ອຍລົງ
ກ່າວຄວາມບໍ່ດີຂອງຜູ້ອື່ນຢ່າງບໍ່ພິສະດານເຕັມທີ່
ພິກຂຸທັງຫຼາຍ ! ຂໍ້ນີ້ຈົ່ງຮູ້ກັນເທົ່ນວ່າ
ບຸກຄົນຜູ້ນີ້ ເປັນສັຕຕະບຸຣຸສ.

- ບາລີ ຈຸຕຸກກ. ອັງ. ໒໑/໑໐໐/໗໓.

ວາຈາຂອງສັຕຕະບຸຣຸສ

໑໓

- ບາລີ ຈຖຸກກ. ອັງ. ໒໑/໑໐໐/ກຸ.

ພິກຂຸທັງຫຼາຍ ! ບຸກຄົນປະກອບດ້ວຍທັມ ໔ ປະການ
ເປັນທີ່ຮູ້ກັນວ່າ ເປັນສັຕຕະບຸຣຸສ

໔ ປະການ ຢ່າງໃດໝໍ ? ໔ ປະການຄື:

(໑) ພິກຂຸທັງຫຼາຍ ! ສັຕຕະບຸຣຸສໃນກໍລະນີນີ້ ແມ່ນວ່າ
ມີຄົນຖາມເຖິງຄວາມບໍ່ດີຂອງຜູ້ອື່ນ ກໍບໍ່ເປີດເຜີຍໃຫ້ປາກົດ
ຈະກ່າວອີຫຍັງເມື່ອບໍ່ຖືກໃຜຖາມ; ກໍເມື່ອຖືກຄົນຖາມເຖິງ
ຄວາມບໍ່ດີຂອງບຸກຄົນອື່ນ ກໍນຳເອົາບັນຫາໄປເຮັດໃຫ້ຫຼີກ
ລ້ຽງຫຼຸດໜ້ອຍລົງ ກ່າວຄວາມບໍ່ດີຂອງຜູ້ອື່ນ ຢ່າງບໍ່ພິສະ
ດານເຕັມທີ່. ພິກຂຸທັງຫຼາຍ ! ຂໍ້ນີ້ຈຶ່ງຮູ້ກັນເທົ່າວ່າຄົນຜູ້ນີ້
ເປັນສັຕຕະບຸຣຸສ.

(໒) ພິກຂຸທັງຫຼາຍ ! ສັຕຕະບຸຣຸສຢ່າງອື່ນຍັງມີອີກ ຄື
ແມ່ນວ່າບໍ່ຖືກໃຜຖາມຢູ່ເຖິງຄວາມດີຂອງບຸກຄົນອື່ນ ກໍຍັງ
ເອົາມາເປີດເຜີຍໃຫ້ປາກົດ ຈະຕ້ອງກ່າວອີຫຍັງເມື່ອຖືກຄົນ
ຖາມ ກໍເມື່ອຖືກຄົນຖາມເຖິງຄວາມດີຂອງຜູ້ອື່ນ ກໍນຳເອົາ
ບັນຫາໄປເຮັດໃຫ້ບໍ່ຫຼີກລ້ຽງຫຼຸດໜ້ອຍລົງ ກ່າວຄວາມດີຂອງ
ຜູ້ອື່ນໂດຍພິສະດານບໍ່ຮີບູນ. ພິກຂຸທັງຫຼາຍ ! ຂໍ້ນີ້ຈຶ່ງຮູ້ກັນ
ເທົ່າວ່າຄົນຜູ້ນີ້ ເປັນສັຕຕະບຸຣຸສ.

(໓) ພິກຂຸທັງຫຼາຍ ! ສັຕຕະບຸຣຸສຢ່າງອື່ນຍັງມີອີກ ຄື ແມ່ນວ່າບໍ່ມີໃຜຖາມເຖິງຄວາມບໍ່ດີຂອງຕົນ ກໍຍັງເອົາມາ ເປີດເຜີຍທຳໃຫ້ປາກົດ; ຈະເມື່ອຍກ່າວເຖິງຫຍັງເມື່ອຖືກຄົນ ຖາມໝໍ ກໍເມື່ອຖືກຄົນຖາມເຖິງຄວາມບໍ່ດີຂອງຕົນ ກໍບໍ່ນຳ ເອົາບັນຫາໄປຫາທາງເຮັດໃຫ້ຫຼຸດໜ້ອຍຜັນປົ້ນ ແຕ່ກ່າວ ຄວາມບໍ່ດີຂອງຕົນໂດຍພິສະດານເຕັມທີ່. ພິກຂຸທັງຫຼາຍ ! ຂໍ້ນີ້ຈົ່ງຮູ້ກັນເທົ່ນວ່າ ຄົນຜູ້ນີ້ເປັນ ສັຕຕະບຸຣຸສ.

(໔) ພິກຂຸທັງຫຼາຍ ! ສັຕຕະບຸຣຸສຢ່າງອື່ນຍັງມີອີກ ຄື ແມ່ນວ່າມີຄົນຖາມເຖິງຄວາມດີຂອງຕົນ ກໍບໍ່ເປີດເຜີຍໃຫ້ ປາກົດ; ຈະເມື່ອຍກ່າວເຖິງຫຍັງເມື່ອບໍ່ຖືກຄົນຖາມໝໍ ກໍ ເມື່ອຖືກຄົນຖາມເຖິງຄວາມດີຂອງຕົນ ກໍນຳເອົາບັນຫາໄປ ຫາທາງເຮັດໃຫ້ຫຼຸດໜ້ອຍຜັນປົ້ນ ກ່າວຄວາມດີຂອງຕົນ ໂດຍບໍ່ພິສະດານເຕັມທີ່. ພິກຂຸທັງຫຼາຍ ! ຂໍ້ນີ້ຈົ່ງຮູ້ກັນເທົ່ນ ວ່າ ຄົນຜູ້ນີ້ເປັນ ສັຕຕະບຸຣຸສ.

ພິກຂຸທັງຫຼາຍ ! ບຸກຄົນປະກອບດ້ວຍທັມ ໔ ປະການ ເຫຼົ່ານີ້ແລ ເປັນທີ່ຮູ້ຈັກກັນວ່າເປັນສັຕຕະບຸຣຸສ.

ເຖິງແມ່ນວ່າບໍ່ມີຄົນຖາມເຖິງຄວາມບໍ່ດີຂອງຜູ້ອື່ນ
 ກໍ່ນຳເອົາມາເປີດເຜີຍໃຫ້ປາກົດ
 ຈະກ່າວອີຫຍັງເຖິງເມື່ອຖືກຄົນຖາມ
 ກໍ່ເມື່ອຖືກຄົນຖາມເຖິງຄວາມບໍ່ດີຂອງຜູ້ອື່ນ
 ກໍ່ນຳເອົາບັນຫາໄປເຮັດໃຫ້ບໍ່ມີທາງຫຼີກລ້ຽງຫຼຸດໜ້ອຍ
 ແລ້ວກ່າວຄວາມບໍ່ດີຂອງຜູ້ອື່ນຢ່າງເຕັມທີ່
 ໂດຍພິສະດານ
 ພິກຂຸທັງຫຼາຍ ! ຂໍ້ນີ້ຈົ່ງຮູ້ກັນເທົ່ານວ່າ
 ບຸກຄົນຜູ້ນີ້ ເປັນອະລັຕຕະບຸຣຸສ.
 - ບາລີ ຈຕຸກກ. ອັງ. ໒໑/໑໐໐/ກຸຝ.

ວາຈາຂອງອະສັຕຕະບຸຣຸສ

໑໔

- ບາລີ ຈຖຸກກ. ອັງ. ໒໑/໑໐໐/ກຸ.໓.

ພິກຂຸທັງຫຼາຍ ! ບຸກຄົນປະກອບດ້ວຍທັມ ໔ ປະການ ເປັນທີ່ຮູ້ຈັກກັນວ່າເປັນ ອະສັຕຕະບຸຣຸສ.

໔ ປະການ ຢ່າງໃດໜ້ ? ໔ ປະການຄື:

(໑) ພິກຂຸທັງຫຼາຍ ! ອະສັຕຕະບຸຣຸສໃນກໍລະນີນີ້ ຄື ແມ່ນວ່າບໍ່ມີໃຜຖາມເຖິງຄວາມບໍ່ດີຂອງບຸກຄົນອື່ນ ກໍເອົາມາເປີດເຜີຍໃຫ້ປາກົດ ບໍ່ຕ້ອງກ່າວເຖິງເມື່ອຖືກຄົນຖາມ; ກໍເມື່ອຖືກຄົນຖາມເຖິງຄວາມບໍ່ດີຂອງຜູ້ອື່ນ ກໍນຳເອົາບັນຫາໄປເຮັດໃຫ້ບໍ່ມີທາງຫຼີກລ້ຽງຫຼຸດໜ້ອຍລົງ ແລ້ວກ່າວຄວາມບໍ່ດີຂອງຄົນອື່ນຢ່າງເຕັມທີ່ໂດຍພິສະດານ. ພິກຂຸທັງຫຼາຍ ! ຂໍ້ນີ້ຈົ່ງຮູ້ກັນເທິ້ນວ່າ ຄົນຜູ້ນີ້ເປັນ ອະສັຕຕະບຸຣຸສ.

(໒) ພິກຂຸທັງຫຼາຍ ! ອະສັຕຕະບຸຣຸສຢ່າງອື່ນຍັງມີອີກຄື ແມ່ນວ່າຖືກຄົນຖາມເຖິງຄວາມດີຂອງຜູ້ອື່ນ ກໍບໍ່ເອົາມາເປີດເຜີຍໃຫ້ປາກົດ ບໍ່ຕ້ອງກ່າວເຖິງເມື່ອບໍ່ຖືກໃຜຖາມ; ກໍເມື່ອຖືກຄົນຖາມເຖິງຄວາມດີຂອງຜູ້ອື່ນ ກໍນຳເອົາບັນຫາໄປເຮັດໃຫ້ຫຼຸດໜ້ອຍໄຂວ່ເຂວ ແລ້ວກ່າວຄວາມດີຂອງຜູ້ອື່ນໂດຍບໍ່ພິສະດານເຕັມທີ່. ພິກຂຸທັງຫຼາຍ ! ຂໍ້ນີ້ຈົ່ງຮູ້ກັນເທິ້ນວ່າ ຄົນຜູ້ນີ້ເປັນ ອະສັຕຕະບຸຣຸສ.

(໓) ພິກຂຸທັງຫຼາຍ ! ອະສັຕຕະບຸຣຸສຢ່າງອື່ນຍັງມີອີກ
ຄື ແມ່ນວ່າຖືກຄົນຖາມເຖິງຄວາມບໍ່ດີຂອງຕົນ ກໍປົກປິດບໍ່
ເປີດເຜີຍໃຫ້ປາກົດ ບໍ່ຕ້ອງກ່າວເຖິງເມື່ອບໍ່ຖືກຄົນຖາມ; ກໍ
ເມື່ອຖືກຄົນຖາມເຖິງຄວາມບໍ່ດີຂອງຕົນ ກໍນຳເອົາບັນຫາໄປ
ເຮັດໃຫ້ຫຼຸດໜ້ອຍໄຂວ່ເຂວ ແລ້ວກ່າວຄວາມບໍ່ດີຂອງຕົນ
ຢ່າງບໍ່ພິສະດານເຕັມທີ່. ພິກຂຸທັງຫຼາຍ ! ຂໍນີ້ຈົ່ງຮູ້ກັນເຫັນ
ວ່າ ຄົນຜູ້ນີ້ເປັນ ອະສັຕຕະບຸຣຸສ.

(໔) ພິກຂຸທັງຫຼາຍ ! ອະສັຕຕະບຸຣຸສຢ່າງອື່ນຍັງມີອີກ
ຄື ແມ່ນວ່າບໍ່ມີໃຜຖາມເຖິງຄວາມດີຂອງຕົນ ກໍເອົາມາໂອ້
ອວດເປີດເຜີຍ ບໍ່ຕ້ອງກ່າວເຖິງເມື່ອຖືກຄົນຖາມ ກໍເມື່ອຖືກ
ຄົນຖາມເຖິງຄວາມດີຂອງຕົນ ກໍນຳເອົາບັນຫາໄປເຮັດໃຫ້ບໍ່
ຫຼຸດໜ້ອຍຖອຍລົງ ກ່າວຄວາມດີຂອງຕົນຢ່າງເຕັມທີ່ໂດຍພິ
ສະດານ. ພິກຂຸທັງຫຼາຍ ! ຂໍນີ້ຈົ່ງຮູ້ກັນເຫັນວ່າ ຄົນຜູ້ນີ້
ເປັນອະສັຕຕະບຸຣຸສ.

ພິກຂຸທັງຫຼາຍ ! ບຸກຄົນປະກອບດ້ວຍທັມ ໔ ປະການ
ເຫຼົ່ານີ້ແລ ເປັນທີ່ຮູ້ຈັກກັນວ່າ ເປັນອະສັຕຕະບຸຣຸສ.

“ຄວາມຫວັ່ນໄຫວສັ້ນຄອນແຫ່ງກາຍກໍຕາມ
ຄວາມຫວັ່ນໄຫວສັ້ນຄອນແຫ່ງຈິຕກໍຕາມ
ຍ່ອມມີບໍ່ໄດ້ ເພາະການຈະເຣີນ ຝຶກໃຫ້ຫຼາຍ
ເຊິ່ງອານາປານະສະຕິສະມາທິ”

- ບາລີ ມຫາວາຣ. ສັງ. ໑໙/໓໙໙/໑໓໒໒.

ວິທີປະຕິບັດທາງຈິຕ

ເມື່ອຖືກຕິຕຽນຫຼືຖືກທຳຮ້າຍຮ່າງກາຍ | ໑໕

- ບາລີ ມູ. ມ. ໑໒/໒໕໐/໒໖໔.

ຜັດຄຸນະ ! ຖ້າມີຄົນກ່າວຕິຕຽນເຈົ້າຕໍ່ໜ້າ

ຜັດຄຸນະ ! ໃນກໍລະນີເຊັ່ນນັ້ນ ເຈົ້າຈົ່ງລະສັ່ນທະແລະ
ວິຕົກ ຊະນິດທີ່ເປັນວິສັຍແຫ່ງຊາວບ້ານເສຍ.

ຜັດຄຸນະ ! ໃນກໍລະນີເຊັ່ນນັ້ນ ເຈົ້າຈົ່ງທຳຄວາມສຳນຶກ
ຢ່າງນີ້ວ່າ

“ຈິຕຂອງເຮົາຈັກບໍ່ປັນປ່ວນ ເຮົາຈັກບໍ່ກ່າວວາຈາອັນ
ເປັນບາບ ເຮົາຈັກເປັນຜູ້ມີຈິຕອິດູເກື້ອກູນ ມີຈິຕປະກອບ
ດ້ວຍເມຕຕາ ບໍ່ມີໂທສະໃນພາຍໃນ” ດັ່ງນີ້.

ຜັດຄຸນະ ! ເຈົ້າຈົ່ງທຳຄວາມສຳນຶກຢ່າງນີ້.

ຜັດຄຸນະ ! ຖ້າມີຄົນປະທານເຈົ້າດ້ວຍຝ່າມີ ດ້ວຍກ້ອນ
ຫີນ ດ້ວຍທ່ອນໄມ້ ຫຼືດ້ວຍສາດຕຣາ;

ຜັຄຣຸນະ ! ໃນກໍລະນີແມ່ນວ່າເຊັ່ນນັ້ນ ເຈົ້າກໍຈົ່ງລະ
ສັ່ນທະແລະວິຕົກຊະນິດທີ່ເປັນວິສັຍແຫ່ງຊາວບ້ານເສຍ.

ຜັຄຣຸນະ ! ໃນກໍລະນີເຊັ່ນນັ້ນ ເຈົ້າຈົ່ງທຳຄວາມສຳນຶກ
ຢ່າງນີ້ວ່າ

“ຈິຕຂອງເຮົາຈັກບໍ່ປັນປ່ວນ ເຮົາຈັກບໍ່ກ່າວວາຈາອັນ
ເປັນບາບ ເຮົາຈັກເປັນຜູ້ມີຈິຕອິດເກື້ອກູນ ມີຈິຕປະກອບ
ດ້ວຍເມຕຕາ ບໍ່ມີໂທສະໃນພາຍໃນ” ດັ່ງນີ້.

ຜັຄຣຸນະ ! ເຈົ້າຈົ່ງທຳການສຳນຶກຢ່າງນີ້ ແລ.

ຍຸກໃດກໍຕາມ ເວຣທັງຫຼາຍ
ບໍ່ເຄີຍລະງັບໄດ້ ດ້ວຍການຜູກເວຣເລີຍ
ແຕ່ລະງັບໄດ້ ດ້ວຍການບໍ່ມີການຜູກເວຣ
ທັມນີ້ເປັນຂອງເກົ່າ ໃຊ້ໄດ້ຕະຫຼອດ.

- ບາລີ ອຸປຣິ. ມ. ໑໔/໒໙໕/໒໔໐.

ການວາງຈິຕເມື່ອຖືກກ່າວຫາ

໑໖

- ບາລີ ມ. ມ. ໑໒/໒໕໕-໒໘໐/໒໙໗-໒໙໘.

ພິກຂຸທັງຫຼາຍ ! ທາງແຫ່ງຖ້ອຍຄຳ ທີ່ບຸກຄົນອື່ນຈະ
ຍ່ອມກ່າວຫາ ໕ ຢ່າງ ເຫຼົ່ານີ້ ມີຢູ່ຄື:

໑. ກ່າວໂດຍກາລະຫຼີໂດຍບໍ່ແມ່ນກາລະ
໒. ກ່າວໂດຍເລື່ອງຈິງຫຼີໂດຍເລື່ອງບໍ່ຈິງ
໓. ກ່າວໂດຍອ່ອນຫວານຫຼີໂດຍຫຍາບຄາຍ
໔. ກ່າວດ້ວຍເລື່ອງມີປະໂຫຍດບໍ່ມີປະໂຫຍດ
໕. ກ່າວດ້ວຍມີຈິຕເມຕຕາຫຼີມີໂທສະໃນພາຍໃນ

ພິກຂຸທັງຫຼາຍ ! ເມື່ອເຂົາກ່າວຢູ່ຢ່າງນັ້ນ ໃນກໍລະນີ
ນັ້ນໆ ເຈົ້າຈົ່ງທຳການສຳນຶກຢ່າງນີ້ວ່າ

“ຈິຕຂອງເຮົາຈັກບໍ່ປັນປ່ວນ ເຮົາຈັກບໍ່ກ່າວວາຈາອັນ
ເປັນບາບ ເຮົາຈັກເປັນຜູ້ມີຈິຕອິດູເກື້ອກູນ ມີຈິຕປະກອບ
ດ້ວຍເມຕຕາ ບໍ່ມີໂທສະໃນພາຍໃນ ຢູ່, ຈັກມີຈິຕສະຫະຣະ
ຄະຕະດ້ວຍເມຕຕາແຜ່ໄປຍັງບຸກຄົນນັ້ນຢູ່ ແລະຈັກມີຈິຕ
ສະຫະຣະຄະຕະດ້ວຍເມຕຕາ ອັນເປັນຈິຕໄພບູນ ໃຫຍ່
ຫຼວງ ບໍ່ມີປະມານ ບໍ່ມີເວຣ ບໍ່ມີພະຍາບາທ ແຜ່ໄປສູ່ໂລກ
ເຖິງທີ່ສຸດ ທຸກທິສທາງ ມີບຸກຄົນນັ້ນເປັນອາຣົມ ແລ້ວແລ
ຢູ່” ດັ່ງນີ້.

ພິກຂຸທັງຫຼາຍ ! ເຈົ້າຈົ່ງທຳການສຳນຶກຢ່າງນີ້ ແລ.

ພິກຂຸທັງຫຼາຍ ! ຖ້າໂຈຣຜູ້ຄອຍຊ່ອງຍ່ອມເລື້ອຍອະໄວຍະ
ວະນ້ອຍໃຫຍ່ຂອງໃຜຜູ້ໜຶ່ງດ້ວຍເລື້ອຍມີດ້າມສອງຂ້າງ ຜູ້
ໃດມີໃຈປະທຸສະຮ້າຍໃນໂຈຣນັ້ນ ຜູ້ນັ້ນຊື່ວ່າບໍ່ເຮັດຕາມຄຳ
ສອນຂອງເຮົາ ເພາະເຫດທີ່ມີໃຈປະທຸສະຮ້າຍຕໍ່ໂຈຣນັ້ນ.

ພິກຂຸທັງຫຼາຍ ! ໃນກໍລະນີນັ້ນ ເຈົ້າຈົ່ງທຳການສຳນຶກ
ຢ່າງນີ້ວ່າ

“ຈິຕຂອງເຮົາຈັກບໍ່ປັນປ່ວນ ເຮົາຈັກບໍ່ກ່າວວາຈາອັນ
ເປັນບາບ ເຮົາຈັກເປັນຜູ້ມີຈິຕອິດເກື້ອກູນ ມີຈິຕປະກອບ
ດ້ວຍເມຕຕາ ບໍ່ມີໂທສະໃນພາຍໃນ ຢູ່, ຈັກມີຈິຕສະຫະຣະ
ຄະຕະດ້ວຍເມຕຕາແຜ່ໄປຍັງບຸກຄົນນັ້ນ ຢູ່ ແລະຈັກມີຈິຕ
ສະຫະຣະຄະຕະດ້ວຍເມຕຕາ ອັນເປັນຈິຕໄພບູນ ໃຫຍ່
ຫຼວງ ບໍ່ມີປະມານ ບໍ່ມີເວຣ ບໍ່ມີພະຍາບາທ ແຜ່ໄປສູ່ໂລກ
ເຖິງທີ່ສຸດ ທຸກທິສທາງ ມີບຸກຄົນນັ້ນເປັນອາຣົມ ແລ້ວແລ
ຢູ່” ດັ່ງນີ້.

ພິກຂຸທັງຫຼາຍ ! ເຈົ້າຈົ່ງທຳການສຳນຶກຢ່າງນີ້ ແລ.

ພິກຂຸທັງຫຼາຍ ! ເຈົ້າຈົ່ງກະທຳໃນໃຈເຖິງໂອວາທ ອັນ
ປຸງບັດວຍເລື້ອຍນີ້ ຢູ່ເນື່ອງໆ ເທີ້ນ.

ພິກຂຸທັງຫຼາຍ ! ເມື່ອເຈົ້າກະທຳໃນໃຈເຖິງໂອວາທນັ້ນຢູ່
ເຈົ້າຈະໄດ້ເຫັນທາງແຫ່ງການກ່າວຫາເລັກນ້ອຍຫຼືໃຫຍ່ ທີ່
ພວກເຈົ້າອົດກັນ ບໍ່ໄດ້ ຢູ່ອີກຫຼື ?

“ຂໍ້ນັ້ນຫາບໍ່ໄດ້ ຂະນ້ອຍ ! ”.

ພິກຂຸທັງຫຼາຍ ! ເພາະເຫດນັ້ນໃນເລື່ອງນີ້ພວກເຈົ້າ
ທັງຫຼາຍ ຈົ່ງກະທຳໃນໃຈເຖິງໂອວາທທີ່ປຸງບັດວຍເລື້ອຍນີ້
ຢູ່ເປັນປະຈຳເທີ້ນ ນັ້ນຈັກເປັນໄປເພື່ອປະໂຫຍດຂຸນເກື້ອກູນ
ແລະຄວາມສຸຂແກ່ພວກເຈົ້າທັງຫຼາຍຕະຫຼອດກາລະນານ.

“ຈົ່ງສຶກສາວ່າ ເຮົາຈະບໍ່ເວົ້າຖ້ອຍຄໍາ
 ເຊິ່ງຈະເປັນເຫຕໃຫ້ຜິດຖຽງກັນ
 ເມື່ອມີຖ້ອຍຄໍາເຊິ່ງຈະເປັນເຫຕໃຫ້ຜິດຖຽງກັນ
 ກໍຈຳເປັນຕ້ອງຫວັງການເວົ້າຫຼາຍ
 ເມື່ອມີການເວົ້າຫຼາຍ ຍ່ອມຄິດຟຸ້ງຊ້ານ
 ເມື່ອຄິດຟຸ້ງຊ້ານ ຍ່ອມບໍ່ສັງລວມ
 ເມື່ອບໍ່ສັງລວມ ຈິຕຍ່ອມອອກຫ່າງຈາກສະມາທິ”
 - ບາລີ ສັຕຕກ. ອັງ. ໒໓/໘໙/໕໘.

ວາຈາຂອງສະໃພ້ໃໝ່

໑໗

- ບາລີ ຈຸຕຸກກ. ອັງ. ໒໑/໑໐໐/໗໙.

ພິກຂຸທັງຫຼາຍ ! ປຽບເໝືອນຍິງສະໃພ້ໃໝ່ອັນເຂົາຫາກໍ
ນຳມາຊົ່ວຄືນຊົ່ວວັນ ຕະຫຼອດເວລາເທົ່ານັ້ນ ກໍຍັງມີຄວາມ
ລະອາຍ ແລະຄວາມຍ້ານທີ່ດຳລົງໄວ້ໄດ້ຢ່າງເຂັ້ມແຂງ ໃນ
ແມ່ຜົວດ້ວຍ ໃນພໍ່ຜົວດ້ວຍ ໃນສາມີດ້ວຍ ແມ່ນໃນທີ່ສຸດ
ແຕ່ໃນທາສກຳມະກອນຄົນໃຊ້.

ຄັນຜ່ານໄປໂດຍສະໃໝອື່ນ ເພາະອາໄສຄວາມຄຸ້ນເຄີຍກັນ
ຍິງສະໃພ້ນັ້ນ ກໍຮ້າຍທັງໃສ່ແມ່ຜົວແດ່ ພໍ່ຜົວແດ່ ແມ່ນແຕ່
ກັບສາມີວ່າ “ຫຼີກໄປໆ ພວກສູຈະຮູ້ອັນໃດ” ນີ້ເຊັ່ນໃດ;

ພິກຂຸທັງຫຼາຍ ! ຂໍ້ນີ້ກໍເຊັ່ນນັ້ນ ພິກຂຸບາງຮູບໃນທັມ
ວິນັຍນີ້ ອອກບວດຈາກເຮືອນ ເປັນຜູ້ບໍ່ມີເຮືອນໄດ້ຊົ່ວຄືນ
ຊົ່ວວັນ ຕະຫຼອດເວລາພຽງເທົ່ານັ້ນ ທີ່ຮີແລະໂອຕຕັບປະ
ຂອງເຂົານັ້ນ ຍັງດຳລົງຢູ່ຢ່າງເຂັ້ມແຂງ ໃນພິກຂຸ ໃນ
ພິກຂຸນີ ໃນອຸບາສິກ ອຸບາສິກາ ແມ່ນທີ່ສຸດແຕ່ໃນຄົນວັຕ
ແລະສາມະເນຣ.

ຄັນຜ່ານໄປໂດຍສະໃໝອື່ນ ເພາະອາໄສຄວາມຄຸ້ນເຄີຍ
ກັນ ເຂົາກໍກ່າວດຳທັງໃສ່ອາຈາຣຍ໌ແດ່ ອຸປັດຊາແດ່ວ່າ
“ຫຼີກໄປໆ ພວກທ່ານຈະຮູ້ອັນໃດ” ດັ່ງນີ້.

ພິກຂຸທັງຫຼາຍ ! ເພາະເຫດນັ້ນ ໃນເລື່ອງນີ້
ພວກເຈົ້າທັງຫຼາຍຈຶ່ງທຳການຝຶກຫັດສຶກສາຢ່າງນີ້ວ່າ

“ເຮົາຈັກຢູ່ຢ່າງມີຈິຕສະເໝີກັນກັບຍິງສະໄພ່ໃໝ່ ຜູ້ມາ
ແລ້ວບໍ່ດົນ” ດັ່ງນີ້.

ຕະຖາຄົຕຣູ້ແຈ້ງເຊິ່ງວາຈາໃດ ອັນຈິງ ອັນແທ້
ປະກອບດ້ວຍປະໂຍຊນ໌ ແຕ່ບໍ່ເປັນທີ່ຮັກທີ່
ພໍໃຈຂອງຜູ້ອື່ນ
ຕະຖາຄົຕຢ່ອມເລືອກໃຫ້ເໝາະກາລະ
ເພື່ອກ່າວວາຈານັ້ນ.

- ບາລີ ມ. ມ. ໑໓/໙໑/໙໔.

ພິກຂຸທັງຫຼາຍ ! ວາຈາອັນປະກອບດ້ວຍອົງຄ໌ ໕ ປະການ ເປັນວາຈາສຸພາສິຕ ບໍ່ເປັນວາຈາທຸພພາສິຕ ເປັນວາຈາບໍ່ມີໂທສ ແລະວິນຍູຊົນບໍ່ຕິຕຽນ.

ອົງຄ໌ ໕ ປະການ ຢ່າງໃດໝໍ ? ໕ ປະການ ຄື:

໑. ກ່າວແລ້ວຄວນແກ່ເວລາ (ກາເລນະ ພາສິຕາ ໂຫຕິ).
໒. ກ່າວແລ້ວຕາມສັຈຈິງ (ສັຈຈະ ພາສິຕາ ໂຫຕິ).
໓. ກ່າວແລ້ວຢ່າງອ່ອນຫວານ (ສັນຫາ ພາສິຕາ ໂຫຕິ).
໔. ກ່າວແລ້ວຢ່າງປະກອບດ້ວຍປະໂຍຊນ
(ອັຕຖະສັນທິຕາ ພາສິຕາ ໂຫຕິ).
໕. ກ່າວແລ້ວດ້ວຍເມຕຕາຈິຕ
(ເມຕັຕຕະຈິຕເຕນະ ພາສິຕາ ໂຫຕິ).

ພິກຂຸທັງຫຼາຍ ! ວາຈາອັນປະກອບດ້ວຍອົງ ໕ ປະການ ເຫຼົ່ານີ້ແລ ເປັນວາຈາສຸພາສິຕ ບໍ່ເປັນວາຈາທຸພພາສິຕ ເປັນວາຈາບໍ່ມີໂທສ ແລະວິນຍູຊົນບໍ່ຕິຕຽນ.

ອັນໜຶ່ງ ຄົນເຮົາເມື່ອມີການຢູ່ຮ່ວມກັນ
ກັບຄົນທີ່ສະອາດຫຼືຄົນທີ່ບໍ່ສະອາດກໍຕາມ
ຕ້ອງມີສະຕິກຳກັບຢູ່ສະເໝີ
ແຕ່ນັ້ນຈຶ່ງສາມັກຄີຕໍ່ກັນ
ມີປັນຍາກະທຳທີ່ສຸດທຸກໆແຫ່ງຕົນ ເທີ້ນ.

- ບາລີ ອັຕຖກ. ອັງ. ໒໓/໑໗໐/໑໐໐.

ຄູ່ບຸພເພສັນນິວາສ

໑໙

- ບາລີ ຈຕຸກກ. ອັງ. ໒໑/໘໑/໕໖.

ພິກຂຸທັງຫຼາຍ ! ຖ້າພັນຣະຍາແລະສາມີທັງສອງຍັງ
ຫວັງພົບກັນແລະກັນທັງໃນປັດຈຸບັນ ແລະສັມປະຣາຍະພົບ
ທັງສອງນັ້ນ ຈົ່ງເປັນຜູ້ມີສັທທາສະເໝີກັນ ມີສິລສະເໝີກັນ
ມີຈາຄະສະເໝີກັນ ມີປັນຍາສະເໝີກັນ ພັນຣະຍາແລະສາມີ
ທັງສອງນັ້ນ ຍ່ອມໄດ້ພົບກັນແລະກັນທັງໃນປັດຈຸບັນ ທັງ
ໃນສັມປະຣາຍະພົບ.

ພັນຣະຍາແລະສາມີທັງສອງ ເປັນຜູ້ມີສັທທາ ຮູ້ຄວາມ
ປະສົງຂອງຜູ້ຂໍ ມີຄວາມສັງລວມ ເປັນຢູ່ໂດຍທັມ ເຈລະຈາ
ຖ້ອຍຄຳທີ່ໜ້າຮັກແກ່ກັນແລະກັນ ຍ່ອມມີຄວາມຈະເຣີນຮຸ່ງ
ເຮືອງຫຼາຍ ມີຄວາມຜາສຸຂທັງສອງຝ່າຍ ມີສິລສະເໝີກັນ
ຮັກໃຄ່ກັນຫຼາຍ ບໍ່ມີຄວາມໃຈຮ້າຍຕໍ່ກັນ ປະພຶຕທັມໃນໂລກ
ນີ້ແລ້ວ ທັງສອງເປັນຜູ້ມີສິລແລະວັຕສະເໝີກັນ ຍ່ອມເປັນ
ຜູ້ສະເຫວີຍກາມາຣົມ ເພີດເພີນບັນເທີງໃຈຢູ່ໃນເທວະໂລກ.

ຮັກສາຕົນ ດ້ວຍການເສບທັມມະ

ດ້ວຍການຈະເຣີນທັມມະ

ດ້ວຍການຝຶກໃຫ້ຫຼາຍເຊິ່ງທັມມະ

ຮັກສາຜູ້ອື່ນ ດ້ວຍການອົດທົນ

ດ້ວຍການບໍ່ບຽດບຽນ

ດ້ວຍເມຕຕາຈິຕ ດ້ວຍຄວາມຮັກໃຄ່ເອ້ນດູ

- ບາລີ ມຫາ. ສັງ. ໑໙/໒໒໔/໗໕໘.

ພັນຣະຍາ ກຸ ຈຳພວກ

໒໐

- ບາລີ ສັຕຕກ. ອັງ. ໒໓/໙໒/໖໐.

ຄັ້ງນັ້ນ ເມື່ອເວລາເຊົ້າ ພຣະຜູ້ມີພຣະພາຄຊົງນຸ່ງແລ້ວ ຊົງຖືບາຕແລະ ຈິວອຣ ສະເດັດເຂົ້າໄປຍັງນິເວດຂອງທ່ານອະນາຖະບິນດິກະເສດຖີ ປະທັບ ນັ່ງເທິງອາສະນະທີ່ປູໄວ້ແລ້ວ ກໍສະໃໝນັ້ນ ມະນຸສທັງຫຼາຍໃນນິເວດຂອງ ທ່ານອະນາຖະບິນດິກະເສດຖີສົ່ງສຽງເນືອງນັ້ນ ທ່ານອະນາຖະບິນດິກະ ເສດຖີ ເຂົ້າໄປເຝົ້າພຣະຜູ້ມີພຣະພາຄເຖິງທີ່ປະທັບ ຖວາຍບັງຄົມແລ້ວ ນັ່ງ ນະ ທີ່ຄວນສ່ວນຂ້າງໜຶ່ງ.

ຄັນແລ້ວ ພຣະຜູ້ມີພຣະພາຄໄດ້ຕຣັສຖາມວ່າ

ຄະຫະບໍດີ ! ເຫຕໃດໝໍ ມະນຸສທັງຫຼາຍໃນນິເວດຂອງ ທ່ານ ຈຶ່ງສົ່ງສຽງເນືອງນັ້ນເໝືອນຊາວປະມົງຍາດປາກັນ.

ອະນາຖະບິນດິກະເສດຖີ ກາບທູນວ່າ

“ຂ້າແຕ່ພຣະອົງຄູ່ຈະເຣີນ ! ນາງສຸຊາດາຄົນນີ້ ຂ້ານ້ອຍ ນຳມາຈາກຕະກູນຮັ່ງມີ ມາເປັນສະໃພ້ໃນເຣືອນ ນາງບໍ່ເຊື່ອຖື ແມ່ຜົວ ພໍ່ຜົວ ສາມີ ແມ່ນແຕ່ພຣະຜູ້ມີພຣະພາຄ ນາງກໍບໍ່ ສັກກະຣະເຄົາລົບນັບຖືບູຊາ”

ລຳດັບນັ້ນ ພຣະຜູ້ມີພຣະພາຄຕຣັສຮຽກນາງສຸຊາດາ ຍິງສະໃພ້ໃນ ເຣືອນວ່າ

“ມານີແມ ! ສຸຊາດາ”

ນາງສຸຊາດາ ຍິງສະໃພ້ໃນເຣືອນທູນຮັບພຣະຜູ້ມີພຣະພາຄແລ້ວ ເຂົ້າໄປເຝົ້າພຣະຜູ້ມີພຣະພາຄເຖິງທີ່ປະທັບ ຖວາຍບັງຄົມແລ້ວ ນັ່ງ ນະ ທີ່ຄວນສ່ວນຂ້າງໜຶ່ງ ຄັນແລ້ວ ພຣະຜູ້ມີພຣະພາຄຕຣັສຖາມວ່າ

ສຸຊາດາ ! ພະຣິຍາຂອງບຸຣຸສ ກ ຈຳພວກນີ້ ກ ຈຳ
ພວກເປັນຢ່າງໃດໝໍ ຄື

ພະຣິຍາສະເໝີດ້ວຍເພັດຊະຄາຕ ໑

ສະເໝີດ້ວຍໂຈຣ ໑

ສະເໝີດ້ວຍເຈົ້ານາຍ ໑

ສະເໝີດ້ວຍແມ່ ໑

ສະເໝີດ້ວຍເອື້ອຍ ນ້ອງສາວ ໑

ສະເໝີດ້ວຍໝູ່ເພື່ອນ ໑

ສະເໝີດ້ວຍທາສ ໑

ສຸຊາດາ ! ພະຣິຍາຂອງບຸຣຸສ ກ ຈຳພວກນີ້ແລ
ເຈົ້າເປັນຈຳພວກໃດໃນ ກ ຈຳພວກນັ້ນ.

ສຸຊາດາ ກາບທູນວ່າ

“ຂ້າແຕ່ພຣະອົງຄຳຜູ້ຈະເຣີນ ! ຂ້ານ້ອຍຍັງບໍ່ຮູ້ທົ່ວເຖິງຄວາມ
ແຫ່ງພຣະດຳຣັດທີ່ພຣະຜູ້ມີພຣະພາຄຕຣັສແລ້ວໂດຍຫຍັ້ນີ້ໄດ້
ໂດຍພິສະດານ.

ຂ້າແຕ່ພຣະອົງຄຳຜູ້ຈະເຣີນ ! ຂໍປະທານພຣະວະໂຣກາສ
ຂໍພຣະຜູ້ມີພຣະພາຄ ຊົງສະແດງທັມແກ່ຂ້ານ້ອຍ ໂດຍທີ່ຂ້າ
ນ້ອຍຈະຍ່ອມຮູ້ທົ່ວເຖິງເນື້ອຄວາມແຫ່ງພຣະດຳຣັດທີ່ພຣະຜູ້ມີ
ພຣະພາຄຕຣັສໂດຍຫຍັ້ນີ້ ໂດຍພິສະດານເທີ້ນ”

ສຸຊາດາ ! ຖ້າຢ່າງນັ້ນ ເຈົ້າຈົ່ງຟັງ ຈົ່ງໃສ່ໃຈໃຫ້ດີ ເຮົາ
ຈັກກ່າວ

(໑) ພະຣິຍາຜູ້ມີຈິຕປະທຸສະຮ້າຍ ບໍ່ອະນຸເຄາະດ້ວຍປະ
ໂຍຊນ໌ເກື້ອກູນ ຍິນດີໃນຊາຍອື່ນ ດູໝິນສາມີ ເປັນຜູ້ອັນ
ເຂົາຊື່ມາດ້ວຍຊັພ ພະຍາຍາມຈະຂ້າຜົວ ພະຣິຍາຂອງ
ບຸຣຸສເຫັນປານນີ້ຮຽກວ່າ ວະທະກາພະຣິຍາ ພັນຣະຍາ
ສະເໝີ ດ້ວຍເພັດຊະຄາຕ.

(໒) ສາມີຂອງຍິງປະກອບດ້ວຍສິລະປະກັມ ພານິດຊະກັມ
ແລະກະສິກັມໄດ້ຊັພໃດມາ ພະຣິຍາປາຖນາຈະລັກເຊື່ອງ
ຊັພ ແມ່ນມີຢູ່ໜ້ອຍນັ້ນເສຍ ພະຣິຍາຂອງບຸຣຸສ ເຫັນປານ
ນີ້ຮຽກວ່າ ໂຈຣິພະຣິຍາ ພັນຣະຍາສະເໝີດ້ວຍໂຈຣ.

(໓) ພະຣິຍາ ບໍ່ສົນໃຈໃນການງານ ກຽດຄ້ານ ກິນຫຼາຍ
ປາກຮ້າຍ ປາກກ້າ ຮ້າຍເກັ່ງ ກ່າວຄຳຫຍາບ ຂົ່ມຂີ່ຜົວຜູ້
ຂະຫຍັນຂັນແຂງ ພະຣິຍາຂອງບຸຣຸສເຫັນປານນີ້ ຮຽກວ່າ
ອັຍຍາພະຣິຍາ ພັນຣະຍາສະເໝີດ້ວຍເຈົ້ານາຍ.

(໔) ພະຣິຍາໃດອະນຸເຄາະດ້ວຍປະໂຍຊນ໌ເກື້ອກູນທຸກເມື່ອ
ຕາມຮັກສາສາມີ ເໝືອນມານດາຮັກສາບຸຕ ຮັກສາຊັພທີ່
ສາມີຫາມາໄດ້ໄວ້ ພະຣິຍາຂອງບຸຣຸສເຫັນປານນີ້ ຮຽກວ່າ
ມາຕາພະຣິຍາ ພັນຣະຍາສະເໝີດ້ວຍແມ່.

(໕) ພະຣິຍາເປັນເໝືອນເອື້ອຍ ນ້ອງສາວ ມີຄວາມເຄົາ
ຣົບໃນສາມີຂອງຕົນ ເປັນຄົນລະອາຍບາບ ເປັນໄປຕາມ
ອຳນາດສາມີ ພະຣິຍາຂອງບຸຣຸສເຫັນປານນີ້ ຮຽກວ່າ
ພະຄິນີພະຣິຍາ ພັນຣະຍາສະເໝີດ້ວຍເອື້ອຍ ນ້ອງສາວ.

(໖) ພະຣິຍາໃນໂລກນີ້ເຫັນສາມີແລ້ວຊື່ນຊົມຍິນດີເໝືອນ
ເພື່ອນຜູ້ຈາກໄປດົນແລ້ວກັບມາ ເປັນຍິງມີສິລ ມີວັຕ
ປະຕິບັດສາມີ ພະຣິຍາຂອງບຸຣຸສເຫັນປານນີ້ ຮຽກວ່າ
ສະຂີພະຣິຍາ ພັນຣະຍາສະເໝີດ້ວຍເພື່ອນ.

(໗) ພະຣິຍາສາມີຊ້ຽນຕີ ດ່າຊູ່ເຂັນກໍບໍ່ໂກຫ ບໍ່ຄິດແຄ້ນ
ໂກຫຕອບສາມີ ອົດທົນໄດ້ ເປັນໄປຕາມອຳນາດສາມີ
ພະຣິຍາຂອງບຸຣຸສເຫັນປານນີ້ ຮຽກວ່າ ທາສີພະຣິຍາ
ພັນຣະຍາສະເໝີດ້ວຍທາສ(ຍິງ).

ພະຣິຍາທີ່ຮຽກວ່າ ວະທະກາພະຣິຍາ ໑, ໂຈຣີພະຣິຍາ
໑, ອັຍຍາພະຣິຍາ ໑, ພະຣິຍາທັງ ໓ ຈຳພວກນັ້ນ ລ້ວນ
ແຕ່ເປັນຄົນທຸສິລ ຫຍາບຊ້າ ບໍ່ເອື້ອເພື່ອ ເມື່ອຕາຍໄປ
ຍ່ອມເຂົ້າເຖິງນະຣົກ.

ສ່ວນພະຣິຍາທີ່ຮຽກວ່າ ມາຕາພະຣິຍາ ໑, ພະຄິນີພະຣິຍາ ໑, ສະຂີພະຣິຍາ ໑, ທາສີພະຣິຍາ ໑, ພະຣິຍາທັງ ໔ ຈຳພວກນັ້ນ ເພາະຕັ້ງຢູ່ໃນສິລ ຖະໜອມຮັກໄວ້ຍັງຢືນ ເມື່ອຕາຍໄປ ຍ່ອມເຂົ້າເຖິງສຸຄະຕິ.

ສຸຊາດາ ! ພະຣິຍາຂອງບຸຣຸສ ກຸ ຈຳພວກນີ້ແລ ເຈົ້າ ເປັນພະຣິຍາຈຳພວກໃດ ໃນ ກຸ ຈຳພວກນັ້ນ.

ຂ້າແຕ່ພຣະອົງຜູ້ຈະເຣີນ ! ຕັ້ງແຕ່ວັນນີ້ເປັນຕົ້ນໄປ ຂໍພຣະຜູ້ມີພຣະພາຄຈົ່ງຊົງຈຳຂ້ານ້ອຍວ່າ ເປັນພະຣິຍາຂອງ ສາມີຜູ້ສະເໝີດ້ວຍທາສີ.

- ບາລີ ຈຖຸກກ. ອັງ. ໒໑/໗໔/໕໓.

ຄະຫະບໍດີແລະຄະຫະປະຕານິທັງຫຼາຍ ! ການຢູ່ຮ່ວມ
໔ ປະການນີ້ ໔ ປະການເປັນຢ່າງໃດໝໍ ? ຄື

໑. ຊາຍຜີຢູ່ຮ່ວມກັບຍິງຜີ

(ສະໂວ ສະວາຍະ ສັທທິງ ສັງວະສະຕິ)

໒. ຊາຍຜີຢູ່ຮ່ວມກັບຍິງເທວະດາ

(ສະໂວ ເທວິຍາ ສັທທິງ ສັງວະສະຕິ)

໓. ຊາຍເທວະດາຢູ່ຮ່ວມກັບຍິງຜີ

(ເທໂວ ສະວາຍະ ສັທທິງ ສັງວະສະຕິ)

໔. ຊາຍເທວະດາຢູ່ຮ່ວມກັບຍິງເທວະດາ

(ເທໂວ ເທວິຍາ ສັທທິງ ສັງວະສະຕິ)

ຄະຫະບໍດີແລະຄະຫະປະຕານິທັງຫຼາຍ ! ກໍຊາຍຜີຢູ່
ຮ່ວມກັບຍິງຜີເປັນຢ່າງໃດໝໍ ?

ສາມີໃນໂລກນີ້ເປັນຜູ້ມັກຂ້າສັຕ ລັກຊັພ ປະພິຕຜິດໃນກາມ
ເວົ້າຕົວະ ດື່ມນໍ້າເມົາຄືສຸຣາແລະເມຣັຍອັນເປັນທີ່ຕັ້ງແຫ່ງ
ຄວາມປະມາທ ເປັນຄົນທຸສິລ ມີບາບກັມ ມີໃຈອັນມົນທົນຄື
ຄວາມຊື່ຖີ່ຄອບງໍາ ດໍາແລະເຍາະເຍີ້ຍສະມະນະພຣາມ

ຢູ່ຄອງເຮືອນ ແມ່ນວ່າພັນຣະຍາຂອງເຂົາກໍເປັນຜູ້ມັກຂ້າ
ສັຕ ລັກຊັພ ປະພຶຕຜິດໃນກາມ ເປັນຄົນທຸສິລ ມີບາບກັມ
ມີໃຈອັນມົນທົນຄືຄວາມຂີ້ຖີ່ຄອບງຳ ດ່ຳແລະເຍາະເຍີ້ຍ
ສະມະນະພຣາມ ຢູ່ຄອງເຮືອນ.

ຄະຫະບໍດີແລະຄະຫະປະຕານິທັງຫຼາຍ ! ຊາຍຜີຢູ່ຮ່ວມ
ກັບຍິງຜີ ເປັນຢ່າງນີ້ແລ.

ຄະຫະບໍດີແລະຄະຫະປະຕານິທັງຫຼາຍ ! ກໍຊາຍຜີຢູ່
ຮ່ວມກັບຍິງເທວະດາຢ່າງໃດ ?

ສາມີໃນໂລກນີ້ເປັນຜູ້ມັກຂ້າສັຕ ໆລໆ ດ່ຳແລະເຍາະ
ເຍີ້ຍສະມະນະພຣາມ ຢູ່ຄອງເຮືອນ ສ່ວນພັນຣະຍາຂອງ
ເຂົາເປັນຜູ້ງົດເວັ້ນ ຈາກການຂ້າສັຕ ຈາກການລັກຊັພ
ຈາກການປະພຶຕຜິດໃນກາມ ຈາກການເວົ້າຕົວະ ຈາກການ
ດື່ມນໍ້າເມົາຄືສຸຣາເມຣັຍ ອັນເປັນທີ່ຕັ້ງແຫ່ງຄວາມປະມາທ
ມີສິລ ມີກັລະຍານະທັມ ມີໃຈປາສະຈາກມົນທົນຄືຄວາມ
ຂີ້ຖີ່ ບໍ່ດ່ຳບໍ່ເຍາະເຍີ້ຍສະມະນະພຣາມ ຢູ່ຄອງເຮືອນ.

ຄະຫະບໍດີແລະຄະຫະປະຕານິທັງຫຼາຍ ! ຊາຍຜີຢູ່ຮ່ວມ
ກັບຍິງເທວະດາ ຢ່າງນີ້ແລ.

ຄະຫະບໍດີແລະຄະຫະປະຕານິທັງຫຼາຍ ! ກໍຊາຍເທວະ
ດາຢູ່ຮ່ວມກັບຍິງຜີຢ່າງໃດ ?

ສາມີໃນໂລກນີ້ເປັນຜູ້ງົດເວ້ນ ຈາກການຂ້າສັຕ ໆລໆ
ຢູ່ຄອງເຮືອນ ສ່ວນພັນຣະຍາຂອງເຂົາເປັນຜູ້ມັກຂ້າສັຕ
ໆລໆ ດ່າແລະເຍາະເຍີ້ຍສະມະນະພຣາມ ຢູ່ຄອງເຮືອນ.

ຄະຫະບໍດີແລະຄະຫະປະຕານິທັງຫຼາຍ ! ຊາຍເທວະ
ດາຢູ່ຮ່ວມກັບຍິງຜີ ເປັນຢ່າງນີ້ແລ.

ຄະຫະບໍດີແລະຄະຫະປະຕານິທັງຫຼາຍ ! ກໍຊາຍເທວະ
ດາຢູ່ຮ່ວມກັບຍິງເທວະດາຢ່າງໃດ ?

ສາມີໃນໂລກນີ້ເປັນຜູ້ງົດເວ້ນ ຈາກການຂ້າສັຕ ໆລໆ
ບໍ່ດ່າບໍ່ເຍາະເຍີ້ຍສະມະນະພຣາມ ຢູ່ຄອງເຮືອນ ແມ່ນວ່າ
ພັນຣະຍາຂອງເຂົາກໍເປັນຜູ້ງົດເວ້ນ ຈາກການຂ້າສັຕ ໆລໆ
ບໍ່ດ່າບໍ່ເຍາະເຍີ້ຍສະມະນະພຣາມ ຢູ່ຄອງເຮືອນ.

ຄະຫະບໍດີແລະຄະຫະປະຕານິທັງຫຼາຍ ! ຊາຍເທວະດາ
ຢູ່ຮ່ວມກັບຍິງເທວະດາ ຢ່າງນີ້ແລ.

ຄະຫະບໍດີແລະຄະຫະປະຕານິທັງຫຼາຍ ! ການຢູ່ຮ່ວມ
໔ ປະການຢ່າງນີ້ແລ.

ພັນຣະຍາແລະສາມີທັງສອງເປັນຜູ້ທຸສິລ ເປັນຄົນຂີ້ຖີ່ ມັກດ່າສະມະນະພຣາມ ຊື່ວ່າເປັນຜົນຢູ່ຮ່ວມກັນ.

ສາມີເປັນຜູ້ທຸສິລ ມີຄວາມຂີ້ຖີ່ ມັກດ່າສະມະນະພຣາມ ສ່ວນພັນຣະຍາເປັນຜູ້ມີສິລ ຮູ້ຄວາມປະສົງຂອງຜູ້ຂໍ ປາສະ ຈາກຄວາມຂີ້ຖີ່ ພັນຣະຍານັ້ນຊື່ວ່າຍິ່ງເທວະດາຢູ່ຮ່ວມກັບ ຊາຍຜີ.

ສາມີເປັນຜູ້ມີສິລ ຮູ້ຄວາມປະສົງຂອງຜູ້ຂໍ ປາສະຈາກ ຄວາມຂີ້ຖີ່ ສ່ວນພັນຣະຍາເປັນຜູ້ທຸສິລ ມີຄວາມຂີ້ຖີ່ ມັກດ່າ ສະມະນະພຣາມ ຊື່ວ່າຍິ່ງຜີຢູ່ຮ່ວມກັບຊາຍເທວະດາ.

ທັງສອງເປັນຜູ້ມີສັທທາ ຮູ້ຄວາມປະສົງຂອງຜູ້ຂໍ ມີ ຄວາມສັງລວມ ເປັນຢູ່ໂດຍທັມ ພັນຣະຍາແລະສາມີທັງ ສອງນັ້ນ ເຈຣະຈາຖ້ອຍຄຳທີ່ໜ້າຮັກແກ່ກັນແລະກັນ ຍ່ອມ ມີຄວາມຈະເຣີນຮຸ່ງເຮືອງຫຼາຍ ມີຄວາມຜາສຸຂທັງສອງຝ່າຍ ມີສິລສະເໝີກັນ ຮັກໃຄ່ກັນຫຼາຍ ບໍ່ມີໃຈຮ້າຍຕໍ່ກັນ ຄັນປະ ພຶຕທັມ ໃນໂລກນີ້ແລ້ວ ທັງສອງເປັນຜູ້ມີສິລແລະວັຕສະ ເໝີກັນ ຍ່ອມເປັນຜູ້ສະເຫວີຍກາມາຣົມ ເພີດເພີນບັນເທີງ ໃຈຢູ່ໃນເທວະໂລກ.

ສິ່ງໃດມີຄວາມເກີດ ເປັນທັມມະດາ

ສິ່ງນັ້ນທັງໝົດ

ມີຄວາມດັບໄປ ເປັນທັມມະດາ

- ບາລີ ມຫາ. ທີ. ໑໐/໔໙/໔໙.

ເຂົ້າໃຈເລື່ອງກັມ

໒໒

- ບາລີ ສັກກ. ອັງ. ໒໒/໔໕໘,໔໖໓-໔໖໔/໓໓໔.

ເລື່ອງຄວນຮູ້ກ່ຽວກັບກັມ ໖ ແງ່ມຸມ

ພິກຂຸທັງຫຼາຍ ! ກັມ ເປັນສິ່ງທີ່ບຸກຄົນຄວນຮູ້,

ນິທານສັມພະວະແຫ່ງກັມ ເປັນສິ່ງທີ່ບຸກຄົນຄວນຮູ້,

ເວມັຕຕະຕາແຫ່ງກັມ ເປັນສິ່ງທີ່ບຸກຄົນຄວນຮູ້,

ວິບາກແຫ່ງກັມ ເປັນສິ່ງທີ່ບຸກຄົນຄວນຮູ້,

ກັມມະນິໂຣທ ເປັນສິ່ງທີ່ບຸກຄົນຄວນຮູ້,

ກັມມະນິໂຣທະຄາມິນີປະຕິປະທາ ເປັນສິ່ງທີ່ບຸກຄົນ

ຄວນຮູ້...

ຄຳທີ່ເຮົາກ່າວແລ້ວດັ່ງນັ້ນ ເຮົາອາໄສອັນໃດກ່າວໝໍ ?

ພິກຂຸທັງຫຼາຍ ! ເຮົາກ່າວຊຶ່ງເຈຕະນາ ວ່າເປັນກັມ

ເພາະວ່າບຸກຄົນເຈຕະນາແລ້ວ ຍ່ອມກະທຳຊຶ່ງກັມ

ດ້ວຍກາຍ ດ້ວຍວາຈາ ດ້ວຍໃຈ.

ພິກຂຸທັງຫຼາຍ ! ນິທານສັມພະວະແຫ່ງກັມທັງຫຼາຍ

ເປັນຢ່າງໃດໝໍ ?

ພິກຂຸທັງຫຼາຍ ! ນິທານສັມພະວະ (ເຫຕເປັນແດນເກີດ

ພ້ອມ) ແຫ່ງກັມທັງຫຼາຍ ຄື ຜັສສະ.

ພິກຂຸທັງຫຼາຍ ! ເວມັຕຕະຕາແຫ່ງກັມທັງຫຼາຍ ເປັນຢ່າງໃດໝໍ ?

ພິກຂຸທັງຫຼາຍ ! ກັມທີ່ເຮັດສັຕໃຫ້ສະເຫວີຍເວທະນາ ໃນນະຣົກ ມີຢູ່, ກັມທີ່ເຮັດສັຕໃຫ້ສະເຫວີຍເວທະນາໃນກຳເນີດເດຣັດສານ ມີຢູ່, ກັມທີ່ເຮັດສັຕໃຫ້ສະເຫວີຍເວທະນາ ໃນເປຕວິສັຍ ມີຢູ່, ກັມທີ່ເຮັດສັຕໃຫ້ສະເຫວີຍເວທະນາ ໃນມະນຸສໂລກ ມີຢູ່, ກັມທີ່ເຮັດສັຕໃຫ້ສະເຫວີຍເວທະນາໃນເທວະໂລກ ມີຢູ່,

ພິກຂຸທັງຫຼາຍ ! ນີ້ເຮົາກ່າວວ່າ ເວມັຕຕະຕາ (ຄວາມມີປະມານຕ່າງໆ) ແຫ່ງກັມທັງຫຼາຍ.

ພິກຂຸທັງຫຼາຍ ! ວິບາກແຫ່ງກັມທັງຫຼາຍ ເປັນຢ່າງໃດໝໍ ?

ພິກຂຸທັງຫຼາຍ ! ເຮົາກ່າວວິບາກແຫ່ງກັມທັງຫຼາຍ ວ່າມີຢູ່ ໓ ຢ່າງຄື ວິບາກໃນທິຕຖະທັມ (ຄືທັນຄວັນ) ຫຼືວ່າວິບາກໃນອຸປະປັຊຊະ (ຄືໃນເວລາຕໍ່ໄປ) ຫຼືວ່າ ວິບາກໃນອະປະຣະປະຣິຍາຍະ (ຄືໃນເວລາຕໍ່ໄປອີກ).

ພິກຂຸທັງຫຼາຍ ! ນີ້ເຮົາກ່າວວ່າວິບາກແຫ່ງກັມທັງຫຼາຍ.

ພິກຂຸທັງຫຼາຍ ! ກັມມະນິໂຣທ ເປັນຢ່າງໃດໝໍ ?

ພິກຂຸທັງຫຼາຍ ! ຄວາມດັບແຫ່ງກັມຍ່ອມມີ ເພາະ
ຄວາມດັບແຫ່ງຜິດສະ.

ອະຣິຍະອັຕຕັງຄິກະມັຄ (ອະຣິຍະມັຄມີອົງຄ໌ແປດ) ນີ້
ນັ້ນເອງເປັນກັມມະນິໂຣທະຄາມິນີປະຕິປະທາ (ຂໍ້ປະຕິບັດ
ໃຫ້ເຖິງຄວາມດັບບໍ່ເຫຼືອແຫ່ງກັມ) ໄດ້ແກ່ສິ່ງເຫຼົ່ານີ້ຄື:

ສັມມາທິຕຖິ (ຄວາມເຫັນຊອບ)

ສັມມາສັງກັບປະ (ຄວາມດຳຣິຊອບ)

ສັມມາວາຈາ (ການເວົ້າຈາຊອບ)

ສັມມາກັມມັນຕະ (ການທຳການງານຊອບ)

ສັມມາອາຊິວະ (ການລ້ຽງຊີວິດຊອບ)

ສັມມາວາຍາມະ (ຄວາມພາກພຽນຊອບ)

ສັມມາສະຕິ (ຄວາມລະນຶກຊອບ)

ສັມມາສະມາທິ (ຄວາມຕັ້ງໃຈໝັ້ນຊອບ).

ພິກຂຸທັງຫຼາຍ ! ເມື່ອໃດອະຣິຍະສາວົກ ຍ່ອມຮູ້ຊັດເຈນ
ຊຶ່ງກັມ ຢ່າງນີ້, ຮູ້ຊັດເຈນຊຶ່ງນິທານສັມພະວະແຫ່ງກັມຢ່າງ
ນີ້, ຮູ້ຊັດເຈນຊຶ່ງເວມັຕຕະຕາແຫ່ງກັມ ຢ່າງນີ້, ຮູ້ຊັດເຈນ
ຊຶ່ງວິບາກແຫ່ງກັມຢ່າງນີ້, ຮູ້ຊັດເຈນຊຶ່ງກັມມະນິໂຣທ ຢ່າງ
ນີ້, ຮູ້ຊັດເຈນຊຶ່ງກັມມະນິໂຣທຄາມິນີປະຕິປະທາ ຢ່າງນີ້;

ອະຣິຍະສາວົກນັ້ນ ຍ່ອມຮູ້ຊັດເຈນຊຶ່ງພຣົມມະຈັນນີ້ວ່າ
ເປັນເຄື່ອງເຈາະແທງກິເລສ ເປັນທີ່ດັບບໍ່ເຫຼືອແຫ່ງກັມ.

ພິກຂຸທັງຫຼາຍ ! ຂໍນີ້ເຮົາກ່າວແລ້ວວ່າ
“ກັມເປັນສິ່ງທີ່ບຸກຄົນຄວນຮູ້,
ນິທານສັມພະວະແຫ່ງກັມ ເປັນສິ່ງທີ່ບຸກຄົນຄວນຮູ້,
ເວມັຕຕະຕາແຫ່ງກັມ ເປັນສິ່ງທີ່ບຸກຄົນຄວນຮູ້,
ວິບາກແຫ່ງກັມ ເປັນສິ່ງທີ່ບຸກຄົນຄວນຮູ້,
ກັມມະນິໂຣທ ເປັນສິ່ງທີ່ບຸກຄົນຄວນຮູ້,
ກັມມະນິໂຣທຄາມິນີປະຕິປະທາ ເປັນສິ່ງທີ່ບຸກຄົນຄວນຮູ້”
ດັ່ງນີ້ (ລວມສິ່ງທີ່ບຸກຄົນຄວນຮູ້ກ່ຽວກັບກັມທັງ ໖ ແງ່ມຸມ)
ນັ້ນເຮົາອາໄສຄວາມຂໍ້ນີ້ກ່າວແລ້ວ.

ກັມປຽບທຽບດ້ວຍກ້ອນເກືອ

໒໓

- ບາລີ ຕິກ. ອັງ. ໒໐/໓໒໐/໕໔໐.

ພິກຂຸທັງຫຼາຍ ! ຜູ້ໃດຍ່ອມກ່າວວ່າ ຄົນກະທຳກັມຢ່າງໃດໆ ຍ່ອມສະເຫວີຍກັມນັ້ນ ຢ່າງນັ້ນໆ ດັ່ງນີ້ ເມື່ອເປັນຢ່າງນັ້ນ ການຢູ່ປະພຶຕພຣົມມະຈັນກໍມີບໍ່ໄດ້ ຊ່ອງທາງທີ່ຈະປະພຶດທີ່ສຸດແຫ່ງທຸກຂ໌ໂດຍຊອບກໍບໍ່ປາກົດ.

ສ່ວນຜູ້ໃດກ່າວວ່າ ຄົນກະທຳກັມອັນຈະຍ່ອມໃຫ້ຜົນຢ່າງໃດໆ ຍ່ອມສະເຫວີຍ ຜົນຂອງກັມນັ້ນ ຢ່າງນັ້ນໆ ດັ່ງນີ້ ເມື່ອເປັນຢ່າງນີ້ ການຢູ່ປະພຶຕພຣົມມະຈັນຍ່ອມມີໄດ້ ຊ່ອງທາງທີ່ຈະປະພຶດທີ່ສຸດແຫ່ງທຸກຂ໌ໂດຍຊອບກໍຍ່ອມປາກົດ.

ພິກຂຸທັງຫຼາຍ ! ບາບກັມແມ່ນວ່າປະມານໜ້ອຍທີ່ບຸກຄົນບາງຄົນສ້າງແລ້ວ ບາບກັມນັ້ນຍ່ອມນຳເຂົ້າໄປສູ່ນະຣົກໄດ້ ບາບກັມປະມານໜ້ອຍຢ່າງດຽວກັນນັ້ນ ບາງຄົນສ້າງແລ້ວ ກັມນັ້ນເປັນທິຕຖະທັມເວທະນິຍະກັມ (ໃຫ້ຜົນໃນປັດຈຸບັນ) ບໍ່ປາກົດຜົນຫຼາຍຕໍ່ໄປອີກເລີຍ.

ບາບກັມ ແມ່ນວ່າປະມານໜ້ອຍ ບຸກຄົນຊະນິດໃດສ້າງແລ້ວ ບາບກັມນັ້ນຈຶ່ງນຳເຂົ້າໄປນະຣົກໄດ້ ?

ບຸກຄົນບາງຄົນ ໃນໂລກນີ້ເປັນຜູ້ມີກາຍບໍ່ໄດ້ອົບຮົມ ມີ
ສິລບໍ່ໄດ້ອົບຮົມ ມີຈິຕບໍ່ໄດ້ອົບຮົມ ມີປັນຍາບໍ່ໄດ້ອົບຮົມ ມີ
ຄຸນຄວາມດີໜ້ອຍເປັນອັບປາຕຸມະ (ມີໃຈຄັບແຄບໃຈຫຍາບ)
ເປັນອັບປະທຸກຂະວິຫາຣີ (ມີປົກກະຕິຢູ່ເປັນທຸກຂໍ້ດ້ວຍເຫຕ
ພຽງເລັກນ້ອຍ) ບາບກັມແມ່ນວ່າປະມານໜ້ອຍ ບຸກຄົນຊະ
ນິດນີ້ກໍ່ສ້າງແລ້ວ ບາບກັມນັ້ນຍ່ອມນຳເຂົາໄປນະຣົກໄດ້.

ບາບກັມ ປະມານໜ້ອຍຢ່າງດຽວກັນ ບຸກຄົນຊະນິດໃດ
ສ້າງແລ້ວ ກັມນັ້ນຈຶ່ງເປັນທິຕຖະທັມເວທະນິຍາກັມ ບໍ່
ປາກົດຜົນຫຼາຍຕໍ່ໄປອີກເລີຍ ?

ບຸກຄົນບາງຄົນ ໃນໂລກນີ້ເປັນຜູ້ມີກາຍ ມີສິລ ມີຈິຕ ມີ
ປັນຍາໄດ້ອົບຮົມແລ້ວ ມີຄຸນຄວາມດີຫຼາຍເປັນມະຫາຕະມະ
(ເປັນຜູ້ມີໃຈກວ້າງຂວາງ) ເປັນອັບປະມານະວິຫາຣີ (ມີ
ປົກກະຕິຢູ່ໂດຍທັມອັນຫາປະມານບໍ່ໄດ້) ບາບກັມປະມານ
ໜ້ອຍຢ່າງດຽວກັນນັ້ນ ບຸກຄົນຊະນິດນີ້ກໍ່ສ້າງແລ້ວ ກັມນັ້ນ
ເປັນທິຕຖະທັມເວທະນິຍະກັມ ບໍ່ປາກົດຜົນຕໍ່ໄປອີກເລີຍ.

ພິກຂຸທັງຫຼາຍ ! ປຽບດັ່ງຄົນໃສ່ເກືອລົງໄປໃນຖ້ວຍ
ນ້ອຍໆ ໜຶ່ງກ້ອນ ເຈົ້າທັງຫຼາຍຈະສຳຄັນຄວາມຂໍ້ນີ້ວ່າຢ່າງ
ໃດ ນ້ຳອັນໜ້ອຍໃນຖ້ວຍນ້ຳນັ້ນ ຈະກາຍເປັນນ້ຳເຄັມ ບໍ່
ເປັນຕາຕື່ມໄປ ເພາະກ້ອນເກືອນັ້ນແມ່ນບໍ່ ?

“ເປັນເຊັ່ນນັ້ນ ຂ້ານ້ອຍ ! ”.

ຂໍ້ນັ້ນເພາະເຫດອັນໃດໝໍ ?

“ເພາະເຫດວ່າ ນ້ຳໃນຖ້ວຍນັ້ນມີໜ້ອຍ ມັນຈຶ່ງເຄັມໄດ້
ເພາະເກືອກ້ອນນັ້ນ ຂ້ານ້ອຍ”.

ປຸງບຸດັງຄົນໃສ່ເກືອກ້ອນຂະໜາດດຽວກັນນັ້ນ ລົງໄປໃນ
ແມ່ນ້ຳຄົງຄາ ເຈົ້າທັງຫຼາຍຈະສຳຄັນຄວາມຂໍ້ນີ້ວ່າຢ່າງໃດ
ນ້ຳໃນແມ່ນ້ຳຄົງຄານັ້ນ ຈະກາຍເປັນນ້ຳເຄັມ ດື່ມບໍ່ໄດ້
ເພາະເກືອກ້ອນນັ້ນຫຼື ?

“ຫາບໍ່ໄດ້ ຂ້ານ້ອຍ ! ”.

ຂໍ້ນັ້ນເພາະເຫດອັນໃດໝໍ ?

“ເພາະເຫດວ່າ ນ້ຳໃນແມ່ນ້ຳຄົງຄາມີຫຼາຍ ນ້ຳນັ້ນຈຶ່ງບໍ່
ເຄັມ...ເພາະເກືອກ້ອນນັ້ນ ຂ້ານ້ອຍ”.

ພິກຂຸທັງຫຼາຍ ! ເຊັ່ນໃດກໍເຊັ່ນນັ້ນ ບາບກັມແມ່ນວ່າ
ປະມານໜ້ອຍ ບຸກຄົນບາງຄົນສ້າງແລ້ວ ບາບກັມນັ້ນ
ຍ່ອມນຳເຂົາໄປນະຣົກໄດ້ ສ່ວນບາບກັມປະມານໜ້ອຍຢ່າງ
ດຽວກັນນັ້ນ ບາງຄົນສ້າງແລ້ວ ກັມນັ້ນເປັນທິຕຖະທັມ
ເວທະນີຍະກັມ ບໍ່ປາກົດຜົນຫຼາຍຕໍ່ໄປອີກເລີຍ...

ພິກຂຸທັງຫຼາຍ ! ຄົນບາງຄົນຍ່ອມຜູກພັນເພາະຊັພ
ແມ່ນແຕ່ເຄິ່ງກະຫາປະນະ... ແມ່ນແຕ່ ໑ ກະຫາປະນະ...
ແມ່ນແຕ່ ໑໐໐ ກະຫາປະນະ ສ່ວນບາງຄົນບໍ່ຜູກພັນເພາະ
ຊັພພຽງເທົ່ານັ້ນ.

ຄົນຢ່າງໃດ ຈຶ່ງຜູກພັນເພາະຊັພ ແມ່ນແຕ່ເຄິ່ງ
ກະຫາປະນະ ? ຄົນບາງຄົນໃນໂລກນີ້ເປັນຄົນຈົນ ມີ
ສົມບັດໜ້ອຍ ມີໂພຄະໜ້ອຍ ຄົນຢ່າງນີ້ຍ່ອມຜູກພັນເພາະ
ຊັພ ແມ່ນແຕ່ເຄິ່ງກະຫາປະນະ...

ຄົນຢ່າງໃດ ບໍ່ຜູກພັນເພາະຊັພພຽງເທົ່ານັ້ນ ? ຄົນບາງ
ຄົນໃນໂລກນີ້ເປັນຜູ້ຮັ່ງມີ ມີຊັພຫຼາຍ ມີໂພຄະຊັພຫຼາຍ ຄົນ
ຢ່າງນີ້ ຍ່ອມບໍ່ຜູກພັນເພາະຊັພພຽງເທົ່ານັ້ນເຊັ່ນນັ້ນໆແຫຼະ.

ພິກຂຸທັງຫຼາຍ ! ບາບກັມແມ່ນວ່າມີປະມານໜ້ອຍ
ບຸກຄົນບາງຄົນສ້າງແລ້ວ ບາບກັມນັ້ນຍ່ອມນຳເຂົ້າໄປ
ນະຣົກໄດ້ ສ່ວນບາບກັມມີປະມານໜ້ອຍຢ່າງດຽວກັນນັ້ນ
ບຸກຄົນບາງຄົນສ້າງແລ້ວ ກັມນັ້ນເປັນທິຕຖະທັມເວທະນິຍະ
ກັມ ບໍ່ປາກົດຜົນຫຼາຍຕໍ່ໄປອີກເລີຍ...

ກັມທີ່ເປັນໄປເພື່ອຄວາມສິ້ນກັມ | ໒໔

- ບາລີ ຈຸຕຸກກ. ອັງ. ໒໑/໓໒໐-໓໒໑/໒໓໗.

ພິກຂຸທັງຫຼາຍ ! ກັມ ໔ ຢ່າງເຫຼົ່ານີ້ ເຮົາເຮັດໃຫ້ແຈ້ງ
ດ້ວຍປັນຍາອັນຍິ່ງເອງແລ້ວ ປະກາສໃຫ້ຮູ້ທົ່ວກັນ.

ກັມ ໔ ຢ່າງ ຢ່າງໃດໝໍ ?

ພິກຂຸທັງຫຼາຍ ! ກັມດຳ ມີວິບາກດຳ ກໍມີຢູ່.

ພິກຂຸທັງຫຼາຍ ! ກັມຂາວ ມີວິບາກຂາວ ກໍມີຢູ່.

ພິກຂຸທັງຫຼາຍ ! ກັມທັງດຳທັງຂາວ ມີວິບາກທັງດຳ
ທັງຂາວ ກໍມີຢູ່.

ພິກຂຸທັງຫຼາຍ ! ກັມບໍ່ດຳບໍ່ຂາວ ມີວິບາກບໍ່ດຳບໍ່ຂາວ
ເປັນໄປເພື່ອຄວາມສິ້ນກັມ ກໍມີຢູ່.

ພິກຂຸທັງຫຼາຍ ! ກັມດຳ ມີວິບາກດຳ ເປັນຢ່າງໃດໝໍ ?

ພິກຂຸທັງຫຼາຍ ! ບຸກຄົນບາງຄົນໃນກໍລະນີນີ້ ຍ່ອມປຸງ
ແຕ່ງກາຍະສັງຂານອັນເປັນໄປດ້ວຍຄວາມບຸດບຸນ, ຍ່ອມ
ປຸງແຕ່ງ ວະຈີສັງຂານອັນເປັນໄປດ້ວຍຄວາມບຸດບຸນ,
ຍ່ອມປຸງແຕ່ງ ມະໂນສັງຂານອັນເປັນໄປດ້ວຍຄວາມ
ບຸດບຸນ. ຄັນເຂົາປຸງແຕ່ງສັງຂານ (ທັງສາມ) ດັ່ງນີ້ແລ້ວ

ຍ່ອມເຂົ້າເຖິງໂລກອັນເປັນໄປດ້ວຍຄວາມບຽດບຽນ, ຜັສສະ
ທັງຫຼາຍອັນເປັນໄປດ້ວຍຄວາມບຽດ ບຽນ ຍ່ອມຖືກຕ້ອງ
ເຂົ້າຜູ້ເຂົ້າເຖິງໂລກອັນເປັນໄປດ້ວຍຄວາມບຽດບຽນ; ເຂົາ
ອັນຜັສສະ ທີ່ເປັນໄປດ້ວຍຄວາມບຽດບຽນຖືກຕ້ອງແລ້ວ
ຍ່ອມສະເໜີວິເທທະນາທີ່ເປັນໄປດ້ວຍຄວາມບຽດບຽນ ອັນ
ເປັນທຸກຂ໌ໂດຍສ່ວນດຽວ, ດັ່ງເຊັ່ນພວກສັຕນະຣົກ.

ພິກຂຸທັງຫຼາຍ ! ນີ້ຮຽກວ່າ ກັມດຳ ມີວິບາກດຳ.

ພິກຂຸທັງຫຼາຍ ! ກັມຂາວມີວິບາກຂາວ ເປັນຢ່າງໃດໝໍ ?

ພິກຂຸທັງຫຼາຍ ! ບຸກຄົນບາງຄົນໃນກໍລະນີນີ້ ຍ່ອມປຸງແຕ່ງ
ກາຍະສັງຂາຣອັນບໍ່ເປັນໄປດ້ວຍຄວາມບຽດບຽນ, ຍ່ອມປຸງ
ແຕ່ງ ວະຈີສັງຂາຣອັນບໍ່ເປັນໄປດ້ວຍຄວາມບຽດບຽນ,
ຍ່ອມປຸງແຕ່ງ ມະໂນສັງຂາຣອັນບໍ່ເປັນໄປດ້ວຍຄວາມບຽດ
ບຽນ. ຄັນເຂົ້າປຸງແຕ່ງສັງຂາຣ (ທັງສາມ) ດັ່ງນີ້ແລ້ວ ຍ່ອມ
ເຂົ້າເຖິງໂລກ ອັນບໍ່ເປັນໄປດ້ວຍຄວາມບຽດບຽນ; ຜັສສະ
ທັງຫຼາຍທີ່ບໍ່ເປັນໄປດ້ວຍຄວາມບຽດບຽນ ຍ່ອມຖືກຕ້ອງເຂົ້າ
ຜູ້ເຂົ້າເຖິງໂລກ ອັນບໍ່ເປັນໄປດ້ວຍຄວາມບຽດບຽນ; ເຂົາ
ອັນຜັສສະທີ່ບໍ່ເປັນໄປດ້ວຍຄວາມບຽດບຽນຖືກຕ້ອງແລ້ວ

ຍ່ອມສະເຫວີຍເວທະນາ ທີ່ບໍ່ເປັນໄປດ້ວຍຄວາມບຽດບຽນ
ອັນເປັນສຸຂໂດຍສ່ວນດຽວ, ດັ່ງເຊັ່ນພວກເທພສຸພະກິນຫາ.

ພິກຂຸທັງຫຼາຍ ! ນີ້ຮຽກວ່າ ກັມຂາວ ມີວິບາກຂາວ.

ພິກຂຸທັງຫຼາຍ ! ກັມທັງດຳທັງຂາວ ມີວິບາກທັງດຳທັງ
ຂາວ ເປັນຢ່າງໃດໝໍ ?

ພິກຂຸທັງຫຼາຍ ! ບຸກຄົນບາງຄົນໃນກໍລະນີນີ້ ຍ່ອມປຸງ
ແຕ່ງ ກາຍະສັງຂາຣອັນເປັນໄປດ້ວຍຄວາມບຽດບຽນແດ່ ບໍ່
ເປັນໄປດ້ວຍຄວາມບຽດບຽນແດ່, ຍ່ອມປຸງແຕ່ງ ວະຈີ
ສັງຂາຣອັນເປັນໄປດ້ວຍຄວາມບຽດບຽນແດ່ ບໍ່ເປັນໄປດ້ວຍ
ຄວາມບຽດບຽນແດ່, ຍ່ອມປຸງແຕ່ງ ມະໂນສັງຂາຣອັນເປັນ
ໄປດ້ວຍຄວາມບຽດບຽນແດ່ ບໍ່ເປັນໄປດ້ວຍຄວາມບຽດບຽນ
ແດ່, ຄັນເຂົ້າປຸງແຕ່ງສັງຂາຣ (ທັງສາມ) ດັ່ງນີ້ແລ້ວ ຍ່ອມ
ເຂົ້າເຖິງໂລກ ອັນເປັນໄປດ້ວຍຄວາມບຽດບຽນແດ່ ບໍ່ເປັນ
ໄປດ້ວຍຄວາມບຽດບຽນແດ່; ຜົ່ສສະທັງຫຼາຍ ທີ່ເປັນໄປ
ດ້ວຍຄວາມບຽດບຽນແດ່ ບໍ່ເປັນໄປດ້ວຍຄວາມບຽດບຽນແດ່
ຍ່ອມຖືກຕ້ອງເຂົ້າຜູ້ເຂົ້າເຖິງໂລກອັນເປັນໄປດ້ວຍຄວາມ
ບຽດບຽນແດ່ ບໍ່ເປັນໄປດ້ວຍຄວາມບຽດບຽນແດ່;

ເຂົາອັນຜັສສະ ທີ່ເປັນໄປດ້ວຍຄວາມບຽດບຽນແດ່ ບໍ່ເປັນ
ໄປດ້ວຍຄວາມບຽດບຽນແດ່ ຖືກຕ້ອງແລ້ວ ຍ່ອມສະເຫວີຍ
ເວທະນາທີ່ເປັນໄປດ້ວຍຄວາມບຽດບຽນແດ່ ບໍ່ເປັນໄປດ້ວຍ
ຄວາມບຽດບຽນແດ່ ອັນເປັນເວທະນາທີ່ເປັນສຸຂແລະທຸກຂໍ້
ສັບປົນກັນ, ດັ່ງເຊັ່ນພວກມະນຸສ ພວກເທພບາງພວກ
ພວກວິນິບາຕບາງພວກ.

ພິກຂຸທັງຫຼາຍ ! ນີ້ຮຽກວ່າ ກັມທັງດຳທັງຂາວ ມີວິບາກ
ທັງດຳທັງຂາວ.

ພິກຂຸທັງຫຼາຍ ! ກັມບໍ່ດຳບໍ່ຂາວ ມີວິບາກບໍ່ດຳບໍ່ຂາວ
ເປັນໄປເພື່ອຄວາມສິ້ນກັມ ເປັນຢ່າງໃດໝໍ ?

ຄືສັມມາທິຕຖິ, ສັມມາສັງກັບປະ, ສັມມາວາຈາ,
ສັມມາກັມມັນຕະ, ສັມມາອາຊິວະ, ສັມມາວາຍາມະ,
ສັມມາສະຕິ, ສັມມາສະມາທິ.

ພິກຂຸທັງຫຼາຍ ! ນີ້ຮຽກວ່າ ກັມບໍ່ດຳບໍ່ຂາວ ມີວິບາກບໍ່
ດຳບໍ່ຂາວ ເປັນໄປເພື່ອຄວາມສິ້ນກັມ.

ພິກຂຸທັງຫຼາຍ ! ເຫຼົ່ານີ້ແລ ກັມ ໔ ຢ່າງ ທີ່ເຮົາເຮັດໃຫ້
ແຈ້ງດ້ວຍປັນຍາອັນຍິ່ງເອງແລ້ວປະກາສໃຫ້ຮູ້ທົ່ວກັນ.

- ບາລີ ສັກກ. ອັງ. ໒໒/໔໖໕/໓໓໔.

ພິກຂຸທັງຫຼາຍ ! ອະຣິຍະມັຄມີອົງຄ໌ແປດ ນີ້ນັ້ນເອງ
ເປັນກັມມະນິໂຣທະຄາມິນີປະຕິປະທາ (ຂໍ້ປະຕິບັດໃຫ້ເຖິງ
ຄວາມດັບບໍ່ເຫຼືອແຫ່ງກັມ) ໄດ້ແກ່ສິ່ງເຫຼົ່ານີ້ຄື:

ສັມມາທິຕຖິ (ຄວາມເຫັນຖືກຕ້ອງ)

ສັມມາສັງກັບປະ (ຄວາມດຳຣິຖືກຕ້ອງ)

ສັມມາວາຈາ (ການເວົ້າຈາຖືກຕ້ອງ)

ສັມມາກັມມັນຕະ (ການປະກອບການງານຖືກຕ້ອງ)

ສັມມາອາຊີວະ (ການລ້ຽງຊີວິດຖືກຕ້ອງ)

ສັມມາວາຍາມະ (ຄວາມພາກພຽນຖືກຕ້ອງ)

ສັມມາສະຕິ (ຄວາມລະນຶກຖືກຕ້ອງ)

ສັມມາສະມາທິ (ຄວາມຕັ້ງໃຈໝັ້ນຖືກຕ້ອງ).

(ລາຍລະອຽດກ່ຽວກັບອະຣິຍະມັຄມີອົງຄ໌ແປດ ສາມາດ
ອ່ານເພີ່ມຕື່ມໄດ້ທີ່ “ສັກກະນິບາຕ ອັງຄຸຕຕະຣະນິກາຍ” ໜ້າ
໑໔໕. (໒໒/໔໖໕/໓໓໔.))

ວິບາກກັມຢ່າງເປົາຂອງໝູ່ສັຕ

| ໒໖

- ບາລີ ອັຕຖກ. ອັງ. ໒໓/໒໕໑/໑໓໐.

ພິກຂຸທັງຫຼາຍ ! ປານາຕິບາຕ(ຂ້າສັຕ) ທີ່ເສບທົ່ວແລ້ວ
ຈະເຣີນແລ້ວ ເຮັດໃຫ້ຫຼາຍແລ້ວ ຍ່ອມເປັນໄປເພື່ອນະຣົກ
ເປັນໄປເພື່ອກຳເນີດເດຣັດສານ ເປັນໄປເພື່ອເປຕວິສັຍ.

ວິບາກແຫ່ງປານາຕິບາຕຂອງຜູ້ເປັນມະນຸສທີ່ເປົາກວ່າ
ວິບາກທັງປວງ ຄືວິບາກທີ່ເປັນໄປເພື່ອ ມີອາຍຸສັ້ນ.

ພິກຂຸທັງຫຼາຍ ! ອະທິນນາທານ(ລັກຊັພ) ທີ່ເສບທົ່ວແລ້ວ
ຈະເຣີນແລ້ວ ເຮັດໃຫ້ຫຼາຍແລ້ວ ຍ່ອມເປັນໄປເພື່ອນະຣົກ
ເປັນໄປເພື່ອກຳເນີດເດຣັດສານ ເປັນໄປເພື່ອເປຕວິສັຍ.

ວິບາກແຫ່ງອະທິນນາທານຂອງຜູ້ເປັນມະນຸສທີ່ເປົາກວ່າ
ວິບາກທັງປວງ ຄືວິບາກທີ່ເປັນໄປເພື່ອ ຄວາມເສື່ອມແຫ່ງ
ໂພຄະ.

ພິກຂຸທັງຫຼາຍ ! ກາເມສຸມິຈສາຈາຣ(ປະພິຕຜິດໃນກາມ)
ທີ່ເສບທົ່ວແລ້ວ ຈະເຣີນແລ້ວ ເຮັດໃຫ້ຫຼາຍແລ້ວ ຍ່ອມເປັນ
ໄປເພື່ອນະຣົກ ເປັນໄປເພື່ອກຳເນີດເດຣັດສານ ເປັນໄປ
ເພື່ອເປຕວິສັຍ.

ວິບາກແຫ່ງກາເມສຸມິຈສາຈາຣຂອງຜູ້ເປັນມະນຸສທີ່ເປົາກວ່າ
ວິບາກທັງປວງ ຄືວິບາກທີ່ເປັນໄປເພື່ອ ກໍ່ເວຣດ້ວຍສັດຕູ.

ພິກຂຸທັງຫຼາຍ ! ມຸສາວາທ(ຄຳຂີ້ຕົວະ) ທີ່ເສບທົ່ວແລ້ວ
ຈະເຣີນແລ້ວ ເຮັດໃຫ້ຫຼາຍແລ້ວ ຍ່ອມເປັນໄປເພື່ອນະຣົກ
ເປັນໄປເພື່ອກຳເນີດເດຣັດສານ ເປັນໄປເພື່ອເປຕວິສັຍ.

ວິບາກແຫ່ງມຸສາວາທຂອງຜູ້ເປັນມະນຸສທີ່ເບົາກວ່າວິບາກ
ທັງປວງຄືວິບາກທີ່ເປັນໄປເພື່ອການຖືກກ່າວຕູ່ດ້ວຍຄຳບໍ່ຈິງ.

ພິກຂຸທັງຫຼາຍ ! ປິສຸນາວາທ (ຄຳຍຸແຍ່ໃຫ້ແຕກກັນ) ທີ່
ເສບທົ່ວແລ້ວ ຈະເຣີນແລ້ວ ເຮັດໃຫ້ຫຼາຍແລ້ວ ຍ່ອມເປັນ
ໄປເພື່ອນະຣົກ ເປັນໄປເພື່ອກຳເນີດເດຣັດສານ ເປັນໄປ
ເພື່ອເປຕວິສັຍ.

ວິບາກແຫ່ງປິສຸນະວາທຂອງຜູ້ເປັນມະນຸສທີ່ເບົາກວ່າ
ວິບາກທັງປວງ ຄືວິບາກທີ່ເປັນໄປເພື່ອ ການແຕກຈາກມິຕ.

ພິກຂຸທັງຫຼາຍ ! ຜະຣຸສະວາທ (ຄຳຫຍາບ) ທີ່ເສບທົ່ວ
ແລ້ວ ຈະເຣີນແລ້ວ ເຮັດໃຫ້ຫຼາຍແລ້ວ ຍ່ອມເປັນໄປເພື່ອ
ນະຣົກ ເປັນໄປເພື່ອກຳເນີດເດຣັດສານ ເປັນໄປເພື່ອ
ເປຕວິສັຍ.

ວິບາກແຫ່ງຜະຣຸສະວາທຂອງຜູ້ເປັນມະນຸສທີ່ເບົາກວ່າ
ວິບາກທັງປວງ ຄືວິບາກທີ່ເປັນໄປເພື່ອ ການໄດ້ຟັງສຽງທີ່ບໍ່
ໜ້າພໍໃຈ.

ພິກຂຸທັງຫຼາຍ ! ສັມຜັບປະລາປະ (ຄຳໂລເລ) ທີ່ເສບ
ທົ່ວແລ້ວ ຈະເຣີນແລ້ວ ເຮັດໃຫ້ຫຼາຍແລ້ວ ຍ່ອມເປັນໄປ
ເພື່ອນະຣົກ ເປັນໄປເພື່ອກຳເນີດເດຣັດສານ ເປັນໄປເພື່ອ
ເປຕວິສັຍ.

ວິບາກແຫ່ງສັມຜັບປະລາປະ ຂອງຜູ້ເປັນມະນຸສທີ່ເປົາ
ກວ່າວິບາກທັງປວງ ຄືວິບາກທີ່ເປັນໄປເພື່ອ ວາຈາທີ່ບໍ່ມີໃຜ
ເຊື່ອຖື.

ພິກຂຸທັງຫຼາຍ ! ການດື່ມນ້ຳເມົາຄືສຸຣາແລະເມຣັຍ ທີ່
ເສບທົ່ວແລ້ວ ຈະເຣີນແລ້ວ ເຮັດໃຫ້ຫຼາຍແລ້ວ ຍ່ອມເປັນ
ໄປເພື່ອນະຣົກ ເປັນໄປເພື່ອກຳເນີດເດຣັດສານ ເປັນໄປ
ເພື່ອເປຕວິສັຍ.

ວິບາກແຫ່ງການດື່ມນ້ຳເມົາ ຄືສຸຣາ ແລະເມຣັຍຂອງຜູ້
ເປັນມະນຸສທີ່ເປົາກວ່າວິບາກທັງປວງ ຄືວິບາກທີ່ເປັນໄປ
ເພື່ອ ຄວາມເປັນບ້າ (ອຸມມັຕຕະກະ).

ສະຫຼາດໃນເລື່ອງກັມ

໒໗

- ບາລີ ມ. ມ. ໑໓/໖໔໔/໗໐໗.

ວາເສຕຖະ ! ກໍໃນໝູ່ມະນຸສ ຜູ້ໃດອາໄສການຮັກສາ
ງົວລ້ຽງຊີບ ເຈົ້າຈົ່ງຮູ້ຢ່າງນີ້ວ່າ ຜູ້ນັ້ນເປັນຊາວນາ ບໍ່
ແມ່ນພຣາມ.

ວາເສຕຖະ ! ອັນໜຶ່ງ ໃນໝູ່ມະນຸສ ຜູ້ໃດລ້ຽງຊີວິດ
ດ້ວຍສິລະປະຫຼາຍຢ່າງ ເຈົ້າຈົ່ງຮູ້ຢ່າງນີ້ວ່າ ຜູ້ນັ້ນເປັນສິລະ
ປິນ ບໍ່ແມ່ນພຣາມ.

ວາເສຕຖະ ! ອັນໜຶ່ງ ໃນໝູ່ມະນຸສ ຜູ້ໃດອາໄສການ
ຄ້າຂາຍລ້ຽງຊີບ ເຈົ້າຈົ່ງຮູ້ຢ່າງນີ້ວ່າ ຜູ້ນັ້ນເປັນພໍ່ຄ້າ ບໍ່
ແມ່ນພຣາມ.

ວາເສຕຖະ ! ອັນໜຶ່ງ ໃນໝູ່ມະນຸສ ຜູ້ໃດລ້ຽງຊີວິດ
ດ້ວຍການຮັບໃຊ້ຜູ້ອື່ນ ເຈົ້າຈົ່ງຮູ້ຢ່າງນີ້ວ່າ ຜູ້ນັ້ນເປັນຄົນຮັບ
ໃຊ້ ບໍ່ແມ່ນພຣາມ.

ວາເສຕຖະ ! ອັນໜຶ່ງ ໃນໝູ່ມະນຸສ ຜູ້ໃດອາໄສຂອງທີ່
ເຂົາບໍ່ໄດ້ໃຫ້ລ້ຽງຊີບ ເຈົ້າຈົ່ງຮູ້ຢ່າງນີ້ວ່າ ຜູ້ນັ້ນເປັນໂຈຣ ບໍ່
ແມ່ນພຣາມ.

ວາເສຕຖະ ! ອັນໜຶ່ງ ໃນໝູ່ມະນຸສ ຜູ້ໃດອາໄສ
ສາສຕຣາວຸດລ້ຽງຊີບ ເຈົ້າຈົ່ງຮູ້ຢ່າງນີ້ວ່າ ຜູ້ນັ້ນເປັນ
ທະຫານ ບໍ່ແມ່ນພຣາມ.

ວາເສຕຖະ ! ອັນໜຶ່ງ ໃນໝູ່ມະນຸສ ຜູ້ໃດລ້ຽງຊີວິດ
ດ້ວຍການງານຂອງປູໂຣທິຕ ເຈົ້າຈົ່ງຮູ້ຢ່າງນີ້ວ່າ ຜູ້ນັ້ນເປັນ
ເຈົ້າໜ້າທີ່ການບູຊາ ບໍ່ແມ່ນພຣາມ.

ວາເສຕຖະ ! ອັນໜຶ່ງ ໃນໝູ່ມະນຸສ ຜູ້ໃດປົກຄອງບ້ານ
ແລະເມືອງ ເຈົ້າຈົ່ງຮູ້ຢ່າງນີ້ວ່າ ຜູ້ນັ້ນເປັນພຣະຣາຊາ ບໍ່
ແມ່ນພຣາມ.

ແລະເຮົາບໍ່ຮຽກບຸກຄົນຜູ້ເກີດໃນກຳເນີດໃດໆ ຫຼືເກີດ
ຈາກມານດາວ່າເປັນພຣາມ ບຸກຄົນເຖິງຈະຮຽກກັນວ່າທ່ານ
ຜູ້ຈະເຣີນ ຜູ້ນັ້ນກໍຍັງເປັນຜູ້ມີກິເລສເຄື່ອງກັງວົນຢູ່ນັ້ນເອງ.

ເຮົາຮຽກ ບຸກຄົນຜູ້ບໍ່ມີກິເລສເຄື່ອງກັງວົນ ຜູ້ບໍ່ຢຶດໝັ້ນ
ນັ້ນວ່າເປັນພຣາມ ຜູ້ໃດແລຕັດສັງໂຍຊທັງປວງໄດ້ແລ້ວ ບໍ່
ຕື່ນສະດັງ ເຮົາຮຽກຜູ້ນັ້ນຜູ້ຂ້າມກິເລສເຄື່ອງຂ້ອງ ບໍ່
ປະກອບດ້ວຍສັບພະກິເລສ ວ່າເປັນພຣາມ...

ບຸກຄົນເປັນພຣາມເພາະຊາຕ (ກຳເນີດ) ກໍຫາບໍ່ໄດ້;
ຈະບໍ່ແມ່ນພຣາມເພາະຊາຕ (ກຳເນີດ) ກໍຫາບໍ່ໄດ້:

ບຸກຄົນເປັນພຣາມ ກໍເພາະກັມ;
 ບໍ່ແມ່ນພຣາມ ກໍເພາະກັມ,
 ບຸກຄົນເປັນຊາວນາ ກໍເພາະກັມ;
 ເປັນສິລະປິນ ກໍເພາະກັມ,
 ບຸກຄົນເປັນພໍ່ຄ້າ ກໍເພາະກັມ;
 ເປັນຄົນຮັບໃຊ້ ກໍເພາະກັມ,
 ບຸກຄົນແມ່ນແຕ່ເປັນໂຈຣ ກໍເພາະກັມ;
 ເປັນນັກຮົບ ກໍເພາະກັມ,
 ບຸກຄົນເປັນປູໂຣທິຕ ກໍເພາະກັມ;
 ແມ່ນວ່າເປັນພຣະຣາຊາ ກໍເພາະກັມ,

ບັນດິຕທັງຫຼາຍຍ່ອມເຫັນຊຶ່ງກັນນັ້ນ ຕາມທີ່ເປັນຈິງຢ່າງ
 ນີ້. ຊື່ວ່າເປັນຜູ້ເຫັນ ຊຶ່ງປະຕິຈຈະສະມຸບບາທ ເປັນຜູ້
 ສະຫຼາດໃນເລື່ອງວິບາກແຫ່ງກັມ.

ໂລກຍ່ອມເປັນໄປຕາມກັມ ໝູ່ສັຕຍ່ອມເປັນໄປຕາມກັມ.
 ສັຕທັງຫຼາຍ ມີກັມເປັນເຄື່ອງຂົງຮັດ ເໝືອນຫຼີ້ມ(ຫຼີນ່ອດ)ຂັດ
 ທີ່ຍຶດລົດທີ່ກຳລັງແລ່ນໄປຢູ່.

ສັຕທັງຫຼາຍ ເປັນຜູ້ມີກັມເປັນຂອງຕົນ ເປັນທາຍາທ
 ແຫ່ງກັມ ມີກັມເປັນກຳເນີດ ມີກັມເປັນເສົາພັນ ມີກັມເປັນທີ່
 ເພິ່ງອາໄສ ກະທຳກັມໃດໄວ້ ດີກໍຕາມ ຊົ່ວກໍຕາມ ຈັກເປັນ
 ຜູ້ຮັບຜົນຂອງກັມນັ້ນ.

ເມື່ອຈະກະທຳ

ຣາຫຸລ ! ເຈົ້າຝ່ຳຈະກະທຳກັມໃດດ້ວຍກາຍ ຈົ່ງພິຈາ
ຣະນາກັມນັ້ນເສຍກ່ອນວ່າ “ກາຍະກັມທີ່ເຮົາຝ່ຳຈະກະທຳນີ້
ເປັນໄປເພື່ອບຸດບຸນຕົນເອງແດ່ ບຸດບຸນຜູ້ອື່ນແດ່ ບຸດ
ບຸນທັງສອງຝ່າຍແດ່ ເປັນກາຍະກັມທີ່ເປັນອະກຸສິລ ມີ
ທຸກຂໍ້ເປັນກຳໄລ ມີທຸກຂໍ້ເປັນວິບາກ ຫຼື ບໍ່ໜ້ ?” ດັ່ງນີ້.

ຣາຫຸລ ! ຖ້າເຈົ້າພິຈາຣະນາ ຮູ້ສຶກຢູ່ຢ່າງນີ້ແລ້ວ ເຈົ້າບໍ່
ຄວນກະທຳກາຍະກັມຊະນິດນັ້ນໂດຍຖ້ວນດຽວ.

ຣາຫຸລ ! ຖ້າເຈົ້າພິຈາຣະນາຮູ້ສຶກຢູ່ດັ່ງນີ້ວ່າ “ກາຍະກັມ
ທີ່ເຮົາຝ່ຳຈະກະທຳນີ້ ບໍ່ເປັນໄປເພື່ອບຸດບຸນຕົນເອງແດ່ ບໍ່
ເປັນໄປເພື່ອບຸດບຸນຜູ້ອື່ນແດ່ ບໍ່ເປັນໄປເພື່ອບຸດບຸນທັງ
ສອງຝ່າຍແດ່ ເປັນກາຍະກັມທີ່ເປັນກຸສິລ ມີສຸຂເປັນກຳໄລ
ມີສຸຂເປັນວິບາກ” ດັ່ງນີ້ແລ້ວ.

ຣາຫຸລ ! ເຈົ້າຈົ່ງກະທຳກາຍະກັມຊະນິດນັ້ນ.

ເມື່ອກະທຳຢູ່

ຣາຫຸລ ! ເມື່ອເຈົ້າກະທຳກັມໃດດ້ວຍກາຍຢູ່ ຈົ່ງພິຈາ
ຣະນາກັມນັ້ນວ່າ “ກາຍະກັມທີ່ເຮົາກຳລັງກະທຳຢູ່ນີ້ ເປັນ
ໄປເພື່ອບຸດບຸນຕົນເອງແດ່ ບຸດບຸນຜູ້ອື່ນແດ່ ບຸດບຸນ
ທັງສອງຝ່າຍແດ່ ເປັນກາຍະກັມທີ່ເປັນອະກຸສິລ ມີທຸກຂໍ້
ເປັນກຳໄລ ມີທຸກຂໍ້ເປັນວິບາກ ຫຼືບໍ່ໝໍ ?” ດັ່ງນີ້.

ຣາຫຸລ ! ຖ້າເຈົ້າພິຈາຣະນາ ຮູ້ສຶກຢູ່ດັ່ງນີ້ແລ້ວ ເຈົ້າຈົ່ງ
ເລີກລະກາຍະກັມຊະນິດນັ້ນເສຍ.

ຣາຫຸລ ! ຖ້າເຈົ້າພິຈາຣະນາຮູ້ສຶກຢູ່ດັ່ງນີ້ວ່າ “ກາຍະກັມ
ທີ່ເຮົາກຳລັງກະທຳຢູ່ນີ້ ບໍ່ເປັນໄປເພື່ອບຸດບຸນຕົນເອງແດ່
ບໍ່ເປັນໄປເພື່ອບຸດບຸນຜູ້ອື່ນແດ່ ບໍ່ເປັນໄປເພື່ອບຸດບຸນ
ທັງສອງຝ່າຍແດ່ ເປັນກາຍະກັມທີ່ເປັນກຸສິລ ມີສຸຂເປັນກຳ
ໄລ ມີສຸຂເປັນວິບາກ” ດັ່ງນີ້ແລ້ວ.

ຣາຫຸລ ! ເຈົ້າຈົ່ງເລັ່ງເພີ່ມການກະທຳກາຍະກັມ
ຊະນິດນັ້ນ.

ເມື່ອກະທຳແລ້ວ

ຣາຫຸລ ! ເມື່ອເຈົ້າກະທຳກັມໃດດ້ວຍກາຍແລ້ວ ຈົ່ງພິຈາ
ຣະນາກັມນັ້ນ ວ່າ “ກາຍະກັມທີ່ເຮົາກະທຳແລ້ວນີ້ ເປັນໄປ
ເພື່ອບຸດບຸນຕົນເອງແດ່ ບຸດບຸນຜູ້ອື່ນແດ່ ບຸດບຸນທັງ
ສອງຝ່າຍແດ່ ເປັນກາຍະກັມທີ່ເປັນອະກຸສິລ ມີທຸກຂໍ້ເປັນ
ກຳໄລ ມີທຸກຂໍ້ເປັນວິບາກ ຫຼື ບໍ່ໝໍ ?” ດັ່ງນີ້.

ຣາຫຸລ ! ຖ້າເຈົ້າພິຈາຣະນາ ຮູ້ສຶກຢູ່ດັ່ງນີ້ແລ້ວ ເຈົ້າຈົ່ງ
ສະແດງ ຈົ່ງເປີດເຜີຍ ຈົ່ງເຮັດໃຫ້ເປັນຂອງຫງາຍ ຊຶ່ງ
ກາຍະກັມນັ້ນໃນພຣະສາສດາ ຫຼືໃນເພື່ອນສະພຣົມມະຈາຣີ
ຜູ້ເປັນວິນຍູຊົນທັງຫຼາຍ, ຄັນສະແດງ ຄັນເປີດເຜີຍ ຄັນ
ເຮັດໃຫ້ເປັນຂອງຫງາຍແລ້ວ ຈົ່ງເຖິງຊຶ່ງຄວາມລະວັງ
ສັງວອນຕໍ່ໄປ.

ຣາຫຸລ ! ຖ້າເຈົ້າພິຈາຣະນາ ຮູ້ສຶກຢູ່ດັ່ງນີ້ວ່າ “ກາຍະ
ກັມທີ່ເຮົາກະທຳແລ້ວນີ້ ບໍ່ເປັນໄປເພື່ອບຸດບຸນຕົນເອງແດ່
ບໍ່ເປັນໄປເພື່ອບຸດບຸນຜູ້ອື່ນແດ່ ບໍ່ເປັນໄປເພື່ອບຸດບຸນ
ທັງສອງຝ່າຍແດ່ ເປັນກາຍະກັມທີ່ເປັນກຸສິລ ມີສຸຂເປັນກຳ
ໄລ ມີສຸຂເປັນວິບາກ” ດັ່ງນີ້ແລ້ວ.

ຣາຫຸລ ! ເຈົ້າຈົ່ງຢູ່ດ້ວຍປີຕິແລະປາໂມຊ ຕາມສຶກສາ
ໃນກຸສົລທັມທັງຫຼາຍຢູ່ ທັງກາງເວັນແລະກາງຄືນເທິນ.

(ໃນກໍລະນີແຫ່ງ ວະຈີກັມ ແລະ ມະໂນກັມ ກໍຕຣັສໄວ້ໂດຍ
ມີນັຍຢ່າງດຽວກັນ)

ການບວດທີ່ໄຮ້ປະໂຍຊນ໌(ບໍ່ມີຜົນ) | ໒໙

- ບາລີ ຂັນທ. ສັງ. ໑໗/໑໑໓/໑໙໗.

ພິກຂຸທັງຫຼາຍ ! ອາຊີບຕໍ່າທີ່ສຸດ ໃນບັນດາອາຊີບ
ທັງຫຼາຍ ຄືການຂໍທານ.

ພິກຂຸທັງຫຼາຍ ! ຄໍາສາບແຊ່ງທີ່ເຈັບຍິ່ງໃນໂລກນີ້ ຄື ຄໍາ
ສາບແຊ່ງວ່າ “ເຈົ້າຖືກະໂປະໃນມືທຸ່ງວ່າຂໍທານເທີ້ນ” ດັ່ງນີ້.

ພິກຂຸທັງຫຼາຍ ! ກຸນລະບຸຕທັງຫຼາຍ ເຂົ້າເຖິງອາຊີບນີ້
ເປັນຜູ້ເປັນໄປໃນອໍານາດແຫ່ງປະໂຍຊນ໌ ເພາະອາໄສອໍາ
ນາດແຫ່ງປະໂຍຊນ໌, ບໍ່ແມ່ນເປັນຄົນໜີຣາຊະທັນ ບໍ່ແມ່ນ
ເປັນຄົນຂໍໃຫ້ໂຈຣປ່ອຍຕົວໄປບວດ ບໍ່ແມ່ນເປັນຄົນໜີໜີ ບໍ່
ແມ່ນເປັນຄົນໜີພັຍ ບໍ່ແມ່ນເປັນຄົນບໍ່ມີອາຊີບຈິ່ງບວດ.

ອີກຢ່າງໜຶ່ງກຸນລະບຸຕບວດແລ້ວ ໂດຍທີ່ຄິດເຊັ່ນນີ້ວ່າ
ເຮົາ ທັງຫຼາຍເປັນຜູ້ຖືກຍັ່ງເອົາແລ້ວ ໂດຍຊາຕຊະຣາ
ມະຣະນະ ໂສກະປະຣິເທວະທຸກຂະໂທມະນັສສະອຸປາຍາ
ສະທັງຫຼາຍ ມີຄວາມທຸກຂໍ້ເປັນເບື້ອງໜ້າແລ້ວ ເຮັດຈິ່ງໃດ
ການເຮັດທີ່ສຸດແຫ່ງກອງທຸກຂໍ້ທັງສິ້ນນີ້ ຈະຍ່ອມປາກົດແກ່
ເຮົາດັ່ງນີ້.

ພິກຂຸທັງຫຼາຍ ! ແຕ່ວ່າກຸນລະບຸຕູ້ບວດແລ້ວຢ່າງນີ້
ກັບເປັນຜູ້ມາກລົ້ນໄປດ້ວຍອະພິຊຊາ ມີຣາຄະແກ່ກ້າໃນ
ກາມທັງຫຼາຍ ມີຈິຕພະຍາບາທ ມີຄວາມດຳຣິແຫ່ງໃຈເປັນ
ໄປໃນທາງປະທຸສະຣ້າຍ ມີສະຕິອັນລົມຫຼົງແລ້ວ ບໍ່ມີສັມປະ
ຊັນຍະ ມີຈິຕບໍ່ຕັ້ງໝັ້ນແລ້ວ ມີຈິຕໝູນໄປຜິດແລ້ວ ມີອິນຊີ
ອັນຕົນບໍ່ສັງລວມແລ້ວ.

ພິກຂຸທັງຫຼາຍ ! ປຽບເໝືອນ ດົນພົນຈາກເຕົາຫຼໍ່ ທີ່ເຜົາ
ສົບ ຍັງມີໄຟຕິດຢູ່ທັງສອງສົ້ນ ເຄິ່ງກາງກໍເປັນອຸດຈາຣະ
ຍ່ອມໃຊ້ປະໂຍຊນ໌ເປັນໄມ້ໃນບ້ານເຮືອນກໍບໍ່ໄດ້ ຍ່ອມໃຊ້
ປະໂຍຊນ໌ເປັນໄມ້ໃນປ່າກໍບໍ່ໄດ້, ຂໍ້ນີ້ເຊັ່ນໃດ;

ພິກຂຸທັງຫຼາຍ ! ເຮົາກ່າວບຸກຄົນນີ້ວ່າ ມີອຸປະມາເຊັ່ນ
ນັ້ນ; ຄື ເປັນຜູ້ເສື່ອມຈາກໂພຄະແຫ່ງຄະຣິທັດດ້ວຍ, ບໍ່ໄດ້
ສ້າງປະໂຍຊນ໌ແຫ່ງສະມະນະໃຫ້ບໍລິບູນດ້ວຍ.

ທ່ານຈົ່ງຖວາຍທານໃນສົງຄ໌ເທີນ
 ເມື່ອທ່ານຖວາຍທານໃນສົງຄ໌ຢູ່
 ຈິຕຈັກເຫຼື້ອມໃສ
 ທ່ານເປັນຜູ້ມີຈິຕອັນເຫຼື້ອມໃສແລ້ວ
 ພາຍຫຼັງແຕ່ການຕາຍເພາະການທຳລາຍແຫ່ງກາຍ
 ຈັກເຂົ້າເຖິງສຸຄະຕິໂລກສະຫວັນ

- ບາລີ ສັກກ. ອັງ. ໒໒/໔໓໖-໔໓໘/໓໓໐.

ສັງຄະທານດີກວ່າ

໓໐

- ບາລີ ສັກກ. ອັງ. ໒໒/໔໙໖-໔໙໘/໓໓໐.

“ຂ້າແຕ່ພຣະອົງຄືຜູ້ຈະເລີນ ! ທານປະຈຳຕະກູນ ຂ້ານ້ອຍ ຍັງໃຫ້ຢູ່ ແຕ່ວ່າທານນັ້ນຂ້ານ້ອຍໃຫ້ສະເພາະໝູ່ພິກຂຸຜູ້ເປັນ ອະຣະຫັນຕ໌ ຫຼືຜູ້ປະຕິບັດອະຣະຫັນຕະມັດ ທີ່ຢູ່ປ່າ ທີ່ຖືບິນດະ ບາຕ ທີ່ຖືຜ້າບັງສະກຸນ ເປັນວັຕ”.

ຄະຫະບໍດີ ! ຂໍທີ່ຈະຮູ້ວ່າຄົນໝູ່ນີ້ເປັນພຣະອະຣະຫັນຕ໌ ຫຼືປະຕິບັດອະຣະຫັນຕະມັດນັ້ນ ເປັນສິ່ງທີ່ຮູ້ໄດ້ຍາກສຳລັບ ທ່ານຜູ້ເປັນຄະຣິຫັດຜູ້ບໍ່ຮູ້ໂພກກາມ ຜູ້ຍັງມີການນອນບຽດ ບຸຕ ບໍ່ຮູ້ໂພກໃຊ້ສອຍຈັນຫອມແລະຜ້າຈາກເມືອງກາສີ ຫັດ ຊົງມາລາ ແລະເຄື່ອງກິນ ແລະເຄື່ອງຜັດທາ ຍິນດີຢູ່ດ້ວຍ ຄຳແລະເງິນ.

ຄະຫະບໍດີ ! ເຖິງແມ່ນພິກຂຸຈະເປັນ ຜູ້ຢູ່ປ່າເປັນວັຕ ຖ້າເປັນຜູ້ຟັງຊ້ານ ຖືຕົວ ປີ້ນປ່າຍ ເວົ້າຫຼາຍ ມີວາຈາບໍ່ ແນ່ນອນ ມີສະຕິລືມຫຼົງ ປາສະຈາກສັມປະຊັນຍະ ບໍ່ມີ ສະມາທິ ມີຈິຕໝູນໄປຜິດ ມີອິນຊີອັນປ່ອຍແລ້ວ: ດ້ວຍອາ ການຢ່າງນີ້ ພິກຂຸນັ້ນ ຄວນຖືກຕິຕຽນດ້ວຍອົງຄົນນັ້ນໆ.

ຄະຫະບໍດີ ! ເຖິງແມ່ນພິກຂຸຈະເປັນ ຜູ້ຢູ່ປ່າເປັນວັຕ
ຖ້າເປັນຜູ້ບໍ່ຟຸ່ງຊ້ານ ບໍ່ຖືຕົວ ບໍ່ປີ້ນປ່າຍ ບໍ່ເວົ້າຫຼາຍ ມີ
ວາຈາແນ່ນອນ ມີສະຕິຕັ້ງໝັ້ນ ມີສັມປະຊັນຍະ ມີສະມາທິ
ມີເອກັດຄະຕາຈິຕ ສັງລວມອິນຊີ: ດ້ວຍອາການຢ່າງນີ້
ພິກຂຸນັ້ນອັນໃຜໆ ຄວນສັນລະເສີນດ້ວຍອົງຄ໌ນັ້ນໆ.

ຄະຫະບໍດີ ! ເຖິງແມ່ນພິກຂຸຈະເປັນ ຜູ້ຢູ່ໃກ້ບ້ານກໍດີ...
ບິນດະບາຕເປັນວັຕ ກໍດີ... ສັນໃນທີ່ນິມົນ ກໍດີ... ຖືຜ້າບັງ
ສະກຸນເປັນວັຕ ກໍດີ... ນຸ່ງຫົ່ມຄະຫະບໍດີຈິວອຣກໍດີ... ຖ້າເປັນ
ຜູ້ຟຸ່ງຊ້ານ ຖືຕົວ ປີ້ນປ່າຍ ເວົ້າຫຼາຍ ມີວາຈາບໍ່ແນ່ນອນ ມີ
ສະຕິລືມຫຼົງ ປາສະຈາກສັມປະຊັນຍະ ບໍ່ມີສະມາທິ ມີຈິຕ
ໝູນໄປຜິດ ມີອິນຊີອັນປ່ອຍແລ້ວ: ດ້ວຍອາການຢ່າງນີ້
ພິກຂຸນັ້ນ ຄວນຖືກຕິຕຽນດ້ວຍອົງຄ໌ນັ້ນໆ.

ຄະຫະບໍດີ ! ເຖິງແມ່ນພິກຂຸຈະເປັນ ຜູ້ຢູ່ໃກ້ບ້ານກໍດີ...
ບິນດະບາຕເປັນວັຕ ກໍດີ... ສັນໃນທີ່ນິມົນ ກໍດີ... ຖືຜ້າບັງ
ສະກຸນເປັນວັຕ ກໍດີ... ນຸ່ງຫົ່ມຄະຫະບໍດີຈິວອຣກໍດີ... ຖ້າເປັນ
ຜູ້ບໍ່ຟຸ່ງຊ້ານ ບໍ່ຖືຕົວ ບໍ່ປີ້ນປ່າຍ ບໍ່ເວົ້າຫຼາຍ ມີວາຈາ
ແນ່ນອນ ມີສະຕິຕັ້ງໝັ້ນ ມີສັມປະຊັນຍະ ມີສະມາທິ ມີເອ
ກັດຄະຕາຈິຕ ສັງລວມອິນຊີ: ດ້ວຍອາການຢ່າງນີ້ ພິກຂຸ
ນັ້ນອັນໃຜໆ ຄວນສັນລະເສີນດ້ວຍອົງຄ໌ນັ້ນໆ.

ເອົາລະ ຄະຫະບໍດີ ! ທ່ານຈົ່ງຖວາຍທານໃນສົງຄ໌ເທີນ
ເມື່ອຖວາຍທານໃນສົງຄ໌ຢູ່, ຈິຕຈັກເຫຼື້ອມໃສ; ທ່ານເປັນຜູ້ມີ
ຈິຕອັນເຫຼື້ອມໃສແລ້ວ ພາຍຫຼັງແຕ່ການຕາຍເພາະການ
ທຳລາຍແຫ່ງກາຍ ຈັກເຂົ້າເຖິງສຸຄະຕິໂລກສະຫວັນ.

*“ຂ້າແຕ່ພຣະອົງຄ໌ຜູ້ຈະເຣີນ ! ນັບແຕ່ວັນນີ້ໄປ ຂ້ານ້ອຍ
ຈະຖວາຍທານໃນສົງຄ໌”.*

“ພິກຂຸ ພິກຂຸນີ ອຸປາສິກ ອຸປາສິກາໃດ
 ປະພິຕທັມສົມຄວນແກ່ທັມ
 ປະຕິບັຕຊອບຍິ່ງ ປະຕິບັຕຕາມທັມຢູ່
 ຜູ້ນັ້ນຊື່ວ່າ ຍ່ອມສັກກາຣະ ເຄົາຣົບນັບຖື
 ບູຊາຕະຖາຄົຕ ດ້ວຍການບູຊາອັນສູງສຸດ”

- ບາລີ ມຫາ. ທິ. ໑໐/໑໖໑/໑໒໙.

ຫ້າມຜູ້ອື່ນໃຫ້ທານ ຊື່ວ່າບໍ່ແມ່ນມິຕ | ໓໑

- ບາລີ ຕິກ. ອັງ. ໒໐/໒໐໕/໔໙໗.

ວັຈສະ ! ຜູ້ໃດຫ້າມຜູ້ອື່ນຊຶ່ງໃຫ້ທານ ຜູ້ນັ້ນຊື່ວ່າ ເປັນ
ອະມິຕ ຜູ້ກະທຳອັນຕະລາຍສິ່ງ ໓ ສິ່ງຄື:

ທຳອັນຕະລາຍຕໍ່ບຸນຍ໌ຂອງທາຍົກ (ຜູ້ໃຫ້ທານ),
ທຳອັນຕະລາຍຕໍ່ລາບຂອງປະຕິຄາທົກ (ຜູ້ຮັບທານ),
ແລະຕົນເອງກໍຊຸດຮາກຕົວເອງ ກຳຈັດຕົວເອງເສຍ
ຕັ້ງແຕ່ເລີ່ມແລ້ວ.

ວັຈສະ ! ຜູ້ໃດຫ້າມຜູ້ອື່ນຊຶ່ງໃຫ້ທານ ຊື່ວ່າ ເປັນອະມິຕ
ຜູ້ກະທຳອັນຕະລາຍສິ່ງ ໓ ສິ່ງ ດັ່ງນີ້ແລ.

ວັຈສະ ! ເຮົາເອງຍ່ອມກ່າວຢ່າງນີ້ວ່າ “ຜູ້ໃດຖອກນ້ຳ
ລ້າງໝໍ້ ຫຼືນ້ຳລ້າງຊາມກໍຕາມ ລົງໃນຊຸມບໍ່ນ້ຳຄຳ ຫຼືທາງນ້ຳ
ເບີເປື້ອນ ຊຶ່ງມີສັຕຕິຊິວິຕເກີດຢູ່ໃນນັ້ນດ້ວຍຄິດວ່າ ສັຕຕິ
ນັ້ນຈະໄດ້ອາໄສລັງຊິວິຕ ດັ່ງນີ້ແລ້ວ ເຮົາກໍຍັງກ່າວວ່າ
ນັ້ນເປັນທາງມາແຫ່ງບຸນຍ໌ ເພາະການກະທຳແມ່ນແຕ່ເຊັ່ນ
ນັ້ນ ບໍ່ຕ້ອງກ່າວເຖິງການໃຫ້ທານແກ່ມະນຸສດ້ວຍກັນ”
ດັ່ງນີ້.

ອີກຢ່າງໜຶ່ງ ເຮົາກ່າວວ່າທານທີ່ໃຫ້ແກ່ຜູ້ມີສິລ ເປັນທານມີ
ຜົນຫຼາຍ. ທານທີ່ໃຫ້ແກ່ຜູ້ທຸສິລ ຫາເປັນຢ່າງນັ້ນບໍ່. ແລະຜູ້
ມີສິລນັ້ນເປັນຜູ້ລະເສຍເຊິ່ງອົງຄ໌ ໕ ແລະປະກອບຢູ່ດ້ວຍ
ອົງຄ໌ ໕.

ລະອົງຄ໌ ໕ ຄື:

ລະກາມະສັນທະ, ລະພະຍາບາທ, ລະຖິນະມິທທະ
(ຫົດຫູ່ຊຶມເຫງົາ), ລະອຸທທັຈຈະກຸກກຸຈຈະ (ຟຸ້ງຊ້ານລຳ
ຄານ), ລະວິຈິກິຈສາ (ລັງເລສົງໃສ)

ປະກອບດ້ວຍອົງຄ໌ ໕ ຄື:

ປະກອບດ້ວຍກອງສິລຊັ້ນອະເສຂະ (ຊັ້ນພຣະອະຣະຫັນຕ໌).

ປະກອບດ້ວຍກອງ ສະມາທິ ຊັ້ນອະເສຂະ

ປະກອບດ້ວຍກອງ ປັນຍາ ຊັ້ນອະເສຂະ

ປະກອບດ້ວຍກອງ ວິມຸຕ ຊັ້ນອະເສຂະ

ປະກອບດ້ວຍກອງວິມຸຕຕິຍານທັສສະນະຊັ້ນອະເສຂະ.

ເຮົາກ່າວວ່າທານທີ່ໃຫ້ໃນບຸກຄົນຜູ້ລະອົງຄ໌ທ້າແລະປະກອບ
ດ້ວຍອົງຄ໌ທ້າ ດ້ວຍອາການຢ່າງນີ້ ມີຜົນຫຼາຍ ດັ່ງນີ້.

ມີລາພ ເສື້ອມລາພ ມີຍົສ ເສື້ອມຍົສ
 ນິນທາ ສັນຣະເສີນ ສຸຂ ທຸກຂໍ້
 ແປດຢ່າງນີ້ ເປັນສິ່ງທີ່ບໍ່ທ່ຽງແທ້ໃນໝູ່ມະນຸສ
 ບໍ່ຍັງຢືນ ມີຄວາມແປປ່ຽນເປັນທັມມະດາ

- ບາລີ ອັຕຖກ. ອັງ. ໒໓/໑໔໙/໙໙.

ຜົນແຫ່ງທານ

໓໒

- ບາລີ ນວກ. ອັງ. ໒໓/໔໐໕/໒໒໔.

ຄະຫະບໍດີ ! ບຸກຄົນໃຫ້ທານອັນເສົ້າໝອງຫຼືປານິຕກໍຕາມ ແຕ່ໃຫ້ທານນັ້ນໂດຍບໍ່ເຄົາລົບ ບໍ່ກະທຳຄວາມນອບນ້ອມໃຫ້ ບໍ່ໃຫ້ດ້ວຍມືຕົນເອງ ໃຫ້ຂອງທີ່ເຫຼືອ ບໍ່ເຊື່ອກັມ ແລະຜົນຂອງກັມ ໃຫ້ທານ

ທານນັ້ນໆ ບັງເກີດຜົນໃນຕະກູນໃດໆ ໃນຕະກູນນັ້ນໆ ຈິຕຂອງຜູ້ໃຫ້ທານຍ່ອມບໍ່ນ້ອມໄປເພື່ອບໍລິໂພກອາຫານຢ່າງດີ ຍ່ອມບໍ່ນ້ອມໄປເພື່ອບໍລິໂພກຜ້າຢ່າງດີ ຍ່ອມບໍ່ນ້ອມໄປເພື່ອບໍລິໂພກຍານຢ່າງດີ ຍ່ອມບໍ່ນ້ອມໄປເພື່ອບໍລິໂພກກາມະຄຸນ ໕ ຢ່າງດີ ແມ່ນວ່າບໍລິວານຊົນຜູ້ໃຫ້ທານນັ້ນຄື ບຸຕ ພັນຣະຍາ ທາສ ຄົນໃຊ້ ຄົນທຳງານ ກໍບໍ່ເຊື່ອຟັງ ບໍ່ງຽງຫູຟັງ ສົງຈິຕໄປບ່ອນອື່ນເສຍ.

ຂໍ້ນັ້ນເພາະເຫດໃດ ? ທັງໝົດນີ້ເປັນເພາະ ຜົນແຫ່ງກັມທີ່ຕົນກະທຳໂດຍບໍ່ເຄົາລົບ.

ຄະຫະບໍດີ ! ບຸກຄົນໃຫ້ທານອັນເສົ້າໝອງຫຼືປານິຕກໍຕາມ
ແຕ່ໃຫ້ທານນັ້ນໂດຍເຄົາລົບ ກະທຳຄວາມນອບນ້ອມໃຫ້
ໃຫ້ດ້ວຍມືຕົນເອງ ໃຫ້ຂອງທີ່ບໍ່ເຫຼືອ ເຊື່ອກັນແລະຜົນຂອງ
ກັນ ໃຫ້ທານ

ທານນັ້ນໆ ບັງເກີດຜົນໃນຕະກູນໃດໆ ໃນຕະກູນນັ້ນໆ
ຈິຕຂອງຜູ້ໃຫ້ທານຍ່ອມນ້ອມໄປເພື່ອບໍລິໂພກອາຫານຢ່າງດີ
ຍ່ອມນ້ອມໄປເພື່ອບໍລິໂພກຜ້າຢ່າງດີ ຍ່ອມນ້ອມໄປເພື່ອບໍລິ
ໂພກຍານຢ່າງດີ ຍ່ອມນ້ອມໄປເພື່ອບໍລິໂພກກາມະຄຸນ ໔
ຢ່າງດີ ແມ່ນວ່າບໍລິວານຊົນຜູ້ໃຫ້ທານນັ້ນຄື ບຸຕ ພັນຣະຍາ
ທາສ ຄົນໃຊ້ ຄົນທຳງານ ກໍເຊື່ອຟັງດີ ງ່ຽງຫຼຸຟັງ ບໍ່ສົ່ງຈິຕ
ໄປບ່ອນອື່ນ.

ຂໍ້ນັ້ນເພາະເຫດໃດ ? ທັງໝົດນີ້ເປັນເພາະ ຜົນແຫ່ງ
ກັນທີ່ຕົນກະທຳໂດຍເຄົາລົບ.

ຄະຫະບໍດີ ! ເລື່ອງເຄີຍມີມາແລ້ວ ມີພຣາມຊື່ເວລາມະ
ພຣາມຜູ້ນັ້ນໄດ້ໃຫ້ທານເປັນມະຫາທານຢ່າງນີ້ ຄືໄດ້ໃຫ້
ຖາດຄຳເຕັມດ້ວຍຮູປີຍະ ຕູ້,໐໐໐ ຖາດ ຖາດຮູປີຍະເຕັມ
ດ້ວຍຄຳ ຕູ້,໐໐໐ ຖາດ ຖາດສຳຣິດເຕັມດວ້ຍເງິນ
ຕູ້,໐໐໐ ຖາດ ໃຫ້ຊ້າງ ຕູ້,໐໐໐ ເຊືອກ ມີເຄື່ອງປະດັບ
ລ້ວນເປັນຄຳ ມີທຸງຄຳ ຄຸມດ້ວຍໜ່າງຄຳ ໃຫ້ຣິດ ຕູ້,໐໐໐
ຄັນ ທຸ້ມດ້ວຍໜັງຣາຊະສີ ໜັງເສືອໂຄ່ງ ໜັງເສືອເຫຼືອງ
ຜ້າກັມພົນເຫຼືອງ ມີເຄື່ອງປະດັບລ້ວນເປັນຄຳ ມີທຸງຄຳ ຄຸມ
ດ້ວຍໜ່າງຄຳ ໃຫ້ແມ່ງົວນົມ ຕູ້,໐໐໐ ໂຕ ມີນ້ຳນົມໄຫຼ
ສະດວກ ໃຊ້ພາຊະນະເງິນຮອງຮັບນ້ຳນົມ ໃຫ້ຍິງສາວ
ຕູ້,໐໐໐ ຄົນ ປະດັບດ້ວຍແກ້ວມະນີແລະແກ້ວກຸນທົລ
(ຕຸ້ມຫູແກ້ວ) ໃຫ້ປັນລັງ ຕູ້,໐໐໐ ບ່ອນ ທີ່ປູດ້ວຍຜ້າພົມ ປູ
ດ້ວຍຂົນແກະສີຂາວ ເຄື່ອງປູມີສັນຖານເປັນຊໍດອກໄມ້ ມີ
ເຄື່ອງປູຢ່າງດີເຮັດດ້ວຍໜັງກວາງ ມີເຄື່ອງປູເພດານມີ
ໝອນຂ້າງແດງທັງສອງ ໃຫ້ຜ້າ ຕູ້,໐໐໐ ໂກຕ ເປັນຜ້າ
ເປືອກໄມ້ ຜ້າແພ ຜ້າຝ້າຍ ເນື້ອລະອຽດ ຈະເມື່ອຍກ່າວໄປ
ອີຫຍັງເຖິງເຂົ້າ ນ້ຳ ຂອງຄັງວ ຂອງບໍຣິໂພກ ເຄື່ອງລູບທາ
ທິນອນ ໄຫຼອອກໄປເໝືອນແມ່ນ້ຳ.

ຄະຫະບໍດີ ! ທ່ານອາດມີຄວາມຄິດຢ່າງນີ້ວ່າ ສະໄໝນັ້ນ
ຄົນອື່ນຕ່າງໆທີ່ເປັນເວລາມະພຸດ ຜູ້ທີ່ໃຫ້ທານເປັນ
ມະຫາທານນັ້ນ.

ຄະຫະບໍດີ ! ແຕ່ທ່ານບໍ່ຄວນເຫັນຢ່າງນີ້ ສະໄໝນັ້ນ
ເຮົາເປັນເວລາມະພຣາມ ເຮົາໄດ້ໃຫ້ທານນັ້ນເປັນມະຫາ
ທານ ກໍໃນທານນັ້ນ ບໍ່ມີໃຜເປັນພຣະທັກຂີເນີຍຍະບຸກຄົນ
ຜູ້ໃດໆ ບໍ່ຊຳລະທັກຂີນາທານນັ້ນໃຫ້ໝົດຈົດ.

ຄະຫະບໍດີ ! ທານທີ່ບຸກຄົນຖວາຍໃຫ້ທ່ານຜູ້ເຖິງພ້ອມ
ດ້ວຍທິຕຖິ (ພຣະໂສດາບັນ) ຜູ້ດຽວບໍ່ຮູ້ໂພກ ມີຜົນຫຼາຍ
ກວ່າທານທີ່ເວລາມະພຣາມໃຫ້ແລ້ວ.

ທ່ານທີ່ບຸກຄົນຖວາຍໃຫ້ພຣະສະກະທາຄາມີຜູ້ດຽວບໍ່ນີ
ໂພກ ມີຜົນຫຼາຍກວ່າທ່ານທີ່ບຸກຄົນຖວາຍໃຫ້ທ່ານຜູ້ເຖິງ
ພ້ອມດ້ວຍທິຕຖີ ໑໐໐ ທ່ານບໍ່ນີໂພກ.

ທ່ານທີ່ບຸກຄົນຖວາຍໃຫ້ພຣະອະນາຄາມີຜູ້ດຽວບໍ່ຮູ້ໂພກ
ມີຜົນຫຼາຍກວ່າ ທ່ານທີ່ບຸກຄົນຖວາຍໃຫ້ພຣະສະກະທາຄາ
ມີ ໑໐໐ ທ່ານບໍ່ຮູ້ໂພກ.

ທານທີ່ບຸກຄົນຖວາຍໃຫ້ພຣະອະທັນຕ໌ ຜູ້ດຽວບໍ່ຮູ້ໂພກ
ມີຜົນຫຼາຍກວ່າ ທານທີ່ບຸກຄົນຖວາຍໃຫ້ພຣະອະນາຄາມີ
໑໐໐ ທ່ານບໍ່ຮູ້ໂພກ.

ທານທີ່ບຸກຄົນຖວາຍໃຫ້ພຣະປັຈເຈກະພຸທທະເຈົ້າຮູບ
ດຽວບໍ່ຮູ້ໂພກ ມີຜົນຫຼາຍກວ່າ ທານທີ່ບຸກຄົນຖວາຍ
ໃຫ້ພຣະອະທັນຕ໌ ໑໐໐ ອົງຄ໌ບໍ່ຮູ້ໂພກ.

ທານທີ່ບຸກຄົນຖວາຍໃຫ້ພຣະອະທັນຕະສັມມາສັມພຸທທະ
ເຈົ້າບໍ່ຮູ້ໂພກ ມີຜົນຫຼາຍກວ່າ ທານທີ່ບຸກຄົນຖວາຍ
ໃຫ້ພຣະປັຈເຈກະພຸທທະເຈົ້າ ໑໐໐ ອົງຄ໌ບໍ່ຮູ້ໂພກ.

ທານທີ່ບຸກຄົນຖວາຍໃຫ້ພິກຂຸສົງຄ໌ມີພຣະພຸທທະເຈົ້າ
ເປັນປະມຸກຂ໌ບໍ່ຮູ້ໂພກ ມີຜົນຫຼາຍກວ່າທານທີ່ບຸກຄົນຖວາຍ
ໃຫ້ພຣະອະທັນຕະສັມມາສັມພຸທທະເຈົ້າບໍ່ຮູ້ໂພກ.

ການທີ່ບຸກຄົນ ສ້າງວິຫາຣຖວາຍສົງຄ໌ຜູ້ມາຈາກຈາຕຸຣະທິສ
ມີຜົນຫຼາຍກວ່າ ທານທີ່ບຸກຄົນຖວາຍໃຫ້ພິກຂຸສົງຄ໌ ມີພຣະ
ພຸທທະເຈົ້າເປັນປະມຸກຂ໌ບໍ່ຮູ້ໂພກ.

ການທີ່ບຸກຄົນມີຈິຕເຫຼື້ອມໃສເຖິງພຣະພຸດທະເຈົ້າ ພຣະທັມແລະພຣະສົງຄ໌ເປັນສະຣະນະ ມີຜົນຫຼາຍກວ່າ ທານທີ່ບຸກຄົນສ້າງວິທານຖວາຍສົງຄ໌ ອັນມາຈາກຈາຕຸຣະທິສ.

ການທີ່ບຸກຄົນມີຈິຕເຫຼື້ອມໃສສະມາທານສິກຂາບິທ ຄື ງົດເວັ້ນຈາກປານາຕິປາຕ, ງົດເວັ້ນຈາກອະທິນນາທານ, ງົດເວັ້ນຈາກກາເມສຸມິຈສາຈາຣ, ງົດເວັ້ນຈາກມຸສາວາທ, ງົດເວັ້ນຈາກການດື່ມນໍ້າເມົາ ຄືສຸຣາແລະເມຣັຍອັນເປັນທີ່ຕັ້ງແຫ່ງຄວາມປະມາທ ມີຜົນຫຼາຍກວ່າການທີ່ບຸກຄົນມີຈິຕເຫຼື້ອມໃສເຖິງ ພຣະພຸດທະເຈົ້າ ພຣະທັມແລະພຣະສົງຄ໌ເປັນສະຣະນະ.

ການທີ່ບຸກຄົນຈະເຣີນເມຕຕາຈິຕໂດຍທີ່ສຸດແມ່ນແຕ່ພຽງເວລາສູດດົມຂອງຫອມ ມີຜົນຫຼາຍກວ່າ ການທີ່ບຸກຄົນມີຈິຕເຫຼື້ອມໃສສະມາທານສິກຂາບິທ ຄື ງົດເວັ້ນຈາກປານາຕິປາຕ.....

ແລະການທີ່ບຸກຄົນຈະເຣີນອະນິຈຈະສັນຍາ ແມ່ນແຕ່ພຽງເວລາດິດນິ້ວມື ມີຜົນຫຼາຍກວ່າ ການທີ່ບຸກຄົນຈະເຣີນເມຕຕາຈິຕໂດຍທີ່ສຸດແມ່ນແຕ່ພຽງເວລາສູດດົມຂອງຫອມ.

ທານ ທີ່ຈັດວ່າເປັນ ມະຫາທານ | ມົມ

- ບາລີ ອັຕຖກ. ອັງ. ໒໓/໒໕໐/໑໒໙.

ພິກຂຸທັງຫຼາຍ ! ອະຣິຍະສາວົກໃນກໍລະນີນີ້ ລະປານາ
ຕິບາຕ ເວັ້ນຂາດຈາກປານາຕິບາຕ.

ພິກຂຸທັງຫຼາຍ ! ອະຣິຍະສາວົກ ເວັ້ນຂາດຈາກປານາຕິ
ບາຕແລ້ວ ຍ່ອມຊື່ວ່າໃຫ້ອະພັຍທານ ອະເວຣະທານ ອັບ
ພະຍາປັຊຊະທານ ແກ່ສັຕທັງຫຼາຍ ມາກລົ້ນບໍ່ມີປະມານ;

ຄັນໃຫ້ອະພັຍທານ ອະເວຣະທານ ອັບພະຍາປັຊຊະ
ທານ ແກ່ສັຕທັງຫຼາຍ ມາກລົ້ນບໍ່ມີປະມານແລ້ວ

ຍ່ອມເປັນຜູ້ມີສ່ວນແຫ່ງຄວາມບໍ່ມີພັຍ ບໍ່ມີເວຣ ບໍ່ມີ
ຄວາມບຽດບຽນ ອັນບໍ່ມີປະມານ.

ພິກຂຸທັງຫຼາຍ ! ນີ້ເປັນທານຂັ້ນປະຖົມ ເປັນມະຫາທານ
ຮູ້ຈັກກັນວ່າເປັນຂອງເລີດ ເປັນຂອງມີມາແຕ່ດົນ ເປັນຂອງ
ປະພຶຕສືບກັນມາແຕ່ບູຮານ ບໍ່ຖືກປ່ອຍຖິ້ມເລີຍ ບໍ່ຖືກປ່ອຍ
ຖິ້ມໃນອະດີຕ ບໍ່ຖືກປ່ອຍຖິ້ມຢູ່ໃນປັດຈຸບັນ ແລະຈັກບໍ່ຖືກ
ປ່ອຍຖິ້ມໃນອະນາຄົຕ ອັນສະມະນະພຣາມຜູ້ຮູ້ບໍ່ຂັດຄ້ານ.

ພິກຂຸທັງຫຼາຍ ! ຂໍ້ນີ້ເປັນສາຍນໍ້າແຫ່ງບຸນຍ໌ ເປັນທີ່ໄຫຼ
ອອກແຫ່ງກຸສົລ ນໍາມາຊຶ້ງສຸຂ ເປັນໄປເພື່ອຍອດສຸດອັນດີ
ມີສຸຂເປັນວິບາກ ເປັນໄປເພື່ອສະຫວັນ ເປັນໄປເພື່ອປະ
ໂຍຊນ໌ເກື້ອກູນ ເພື່ອຄວາມສຸຂອັນໜ້າປາຖນາ ໜ້າຮັກໃຄ່
ໜ້າພໍໃຈ.

(ໃນກໍລະນີສິລ ໔ ອີກສີ່ຂໍ້ທີ່ເຫຼືອ ຄື ການເວັ້ນຈາກອະທິນ
ນາທານ, ການເວັ້ນຈາກກາເມສຸມິຈສາຈາຣ, ການເວັ້ນຈາກມຸສາ
ວາທ ແລະການເວັ້ນຂາດຈາກການດື່ມນໍ້າເມົາ ຄືສຸຣາແລະ
ເມຣັຍ ອັນເປັນທີ່ຕັ້ງແຫ່ງຄວາມປະມາທ ກໍໄດ້ຕັຣັສໂດຍມີນິຍ
ຢ່າງດຽວກັນ).

ພິກຂຸທັງຫຼາຍ ! ທານ ໕ ປະການນີ້ແລ ເປັນມະຫາ
ທານ. ຮູ້ຈັກກັນວ່າເປັນຂອງເລີດ ເປັນຂອງມີມາແຕ່ດົນ
ເປັນຂອງປະພຶດສືບຕໍ່ກັນມາແຕ່ບູຮານ ບໍ່ຖືກປ່ອຍຖິ້ມເລີຍ
ບໍ່ຖືກປ່ອຍຖິ້ມໃນອະດີຕ ບໍ່ຖືກປ່ອຍຖິ້ມຢູ່ໃນປັດຈຸບັນ ແລະ
ຈັກບໍ່ຖືກປ່ອຍຖິ້ມໃນອະນາຄົຕ ອັນສະມະນະພຣາມຜູ້ຮູ້ບໍ່
ຂັດຄ້ານ.

ເຫຕທີ່ທຳໃຫ້ມີຮູບງາມ

ມີຊັບຫຼາຍ ແລະສູງສັກ

໓໔

- ບາລີ ຈຕຸກກ. ອັງ. ໒໑/໒໗໘/໑໙໗.

ມັລລິກາ ! ມາຕຸຄາມບາງຄົນໃນໂລກນີ້ ບໍ່ເປັນຜູ້ມັກ
 ໂກຫ ບໍ່ອັງໄປດ້ວຍຄວາມຄັບແຄ້ນໃຈ ຖືກວ່າວ່າແມ່ນແຕ່
 ຫຼາຍກໍບໍ່ແຄ້ນເຄືອງ ບໍ່ອິດອັດ ບໍ່ກະຟິດກະຟັດ ບໍ່ແຂງ
 ກະດ້າງ ບໍ່ສະແດງຄວາມໂກຫ ຄວາມແຄ້ນເຄືອງແລະ
 ຄວາມບໍ່ພໍໃຈໃຫ້ປາກົດ ເປັນຜູ້ໃຫ້ທານ ຄື ເຂົ້າ ນ້ຳ ເຄື່ອງ
 ນຸ່ງຫົ່ມ ຍານພາຫະນະ ດອກໄມ້ ຂອງຫອມເຄື່ອງລູບທາ
 ທິນອນ ທີ່ຢູ່ອາໄສ ແລະປະທັບໂຄມໄຟ ແກ່ສະມະນະ
 ຫຼືພຣາມ ແລະ ເປັນຜູ້ມີໃຈບໍ່ຣິສະຫຍາ ຍ່ອມບໍ່ຣິສະຫຍາ
 ບໍ່ມຸ່ງຮ້າຍ ບໍ່ຜູກໃຈອິສສາ ໃນລາພສັກກາຣະ ຄວາມເຄົາ
 ຣົບ ຄວາມນັບຖື ການໃຫວ້ ແລະການບູຊາຂອງຜູ້ອື່ນ ຖ້າ
 ມາຕຸຄາມນັ້ນຈຸຕິຈາກອັຕຕະພາບນັ້ນແລ້ວ ມາສູ່ຄວາມເປັນ
 ຢ່າງນີ້ ກັບມາເກີດໃນຊາຕໃດໆ ຍ່ອມເປັນຜູ້ມີຮູບງາມ ໜ້າ
 ເບິ່ງ ໜ້າຊື່ນຊົມ ປະກອບດ້ວຍຄວາມເປັນຜູ້ມີຜົວພັນງາມ
 ຍິ່ງແທ້ ທັງເປັນຜູ້ມີມັງມີ ມີຊັບຫຼາຍ ມີໂພຄະສົມບັດຫຼາຍ
 ແລະສູງສັກ.

ຜູ້ໃຫ້ໂພຊະນະ

໓໕

- ບາລີ ຈຕຸກກ. ອັງ. ໒໑/໒໗໘/໑໙໗.

ພິກຂຸທັງຫຼາຍ ! ທາຍົກຜູ້ໃຫ້ໂພຊະນະ ຊື່ວ່າຍ່ອມໃຫ້
ຖານະ ໔ ປະການ ແກ່ປະຕິຄາຫິກ (ຜູ້ຮັບທານ, ຜູ້ຮັບຂອງ
ຖວາຍ).

໔ ປະການ ເປັນຢ່າງໃດໝໍ ? ຄື : ໃຫ້ອາຍຸ ວັນນະ
ສຸຂະ ພະລະ

ຄັນໃຫ້ອາຍຸແລ້ວ ຍ່ອມເປັນຜູ້ມີສ່ວນແຫ່ງອາຍຸ ອັນເປັນ
ທິພຫຼືເປັນຂອງມະນຸສ ຄັນໃຫ້ວັນນະແລ້ວ...ຄັນໃຫ້ສຸຂະ
ແລ້ວ... ຄັນໃຫ້ພະລະແລ້ວ ຍ່ອມເປັນຜູ້ມີສ່ວນແຫ່ງພະລະ
ອັນເປັນທິພຫຼືເປັນຂອງມະນຸສ.

ພິກຂຸທັງຫຼາຍ ! ທາຍົກຜູ້ໃຫ້ໂພຊະນະ ຊື່ວ່າຍ່ອມໃຫ້
ຖານະ ໔ ປະການນີ້ ແກ່ປະຕິຄາຫິກ.

ຜູ້ໃດຍ່ອມໃຫ້ໂພຊະນະ ຕາມກາລະອັນຄວນ ໂດຍເຄົາ
ຣົບແກ່ປະຕິຄາຫິກຜູ້ສັງລວມແລ້ວ ຜູ້ບໍ່ຮິໂພກໂພຊະນະທີ່ຜູ້
ອື່ນໃຫ້ຢູ່ ຜູ້ນັ້ນຊື່ວ່າ ຍ່ອມໃຫ້ຖານະ ໔ ປະການ ຄື ອາຍຸ
ວັນນະ ສຸຂະ ພະລະ ນໍຣະຊົນຜູ້ມີປົກກະຕິໃຫ້ອາຍຸ ວັນນະ
ສຸຂະ ພະລະ ຍ່ອມເປັນຜູ້ມີອາຍຸຍືນ ມີບໍຣິວານ ມີຍົສ ໃນ
ທີ່ທີ່ຕົນເກີດແລ້ວ.

ກັລະຍານະມິຕ ຄື ອະຣິຍະມັຄ | ມົພ

- ບາລີ ສຄາ. ສັງ. ໑໕/໑໔໗/ມຸງຄ.

ອານົນທ໌ ! ພິກຂຸຜູ້ຊື່ວ່າ ມິມິຕຕິ ມີສະຫາຍດີ ມີເພື່ອນດີ ຍ່ອມຈະເຣີນຝຶກໃຫ້ຫຼາຍ ຊຶ່ງອະຣິຍະມັຄມີອົງຄ໌ແປດ ໂດຍ ອາການຢ່າງໃດໜ້ ?

ອານົນທ໌ ! ພິກຂຸໃນສາສນານີ້ ຍ່ອມຈະເຣີນ ຝຶກໃຫ້ ຫຼາຍຊຶ່ງສັມມາທິຕຖິ, ສັມມາສັງກັບປະ, ສັມມາວາຈາ, ສັມມາກັມມັນຕະ, ສັມມາອາຊິວະ, ສັມມາວາຍາມະ, ສັມມາສະຕິ, ສັມມາສະມາທິ ຊະນິດທີ່ວິເວກອາໃສແລ້ວ ຊະນິດທີ່ວິຣາຄະອາໃສແລ້ວ ຊະນິດທີ່ນິໂຣທະອາໃສແລ້ວ ຊະນິດທີ່ນັອມໄປຮອບເພື່ອການສະລັດຄືນ.

ອານົນທ໌ ! ຢ່າງນີ້ແລ ຊື່ວ່າພິກຂຸຜູ້ມິມິຕຕິ ມີສະຫາຍດີ ມີເພື່ອນດີ ຍ່ອມຈະເຣີນຝຶກໃຫ້ຫຼາຍ ຊຶ່ງອະຣິຍະມັຄມີອົງຄ໌ ແປດ.

ອານົນທ໌ ! ຂໍ້ນັ້ນ ເຈົ້າຈົ່ງຮູ້ໂດຍປະຣິຍາຍອັນນີ້ເທິ້ນ ຄືວ່າ ພຣົມມະຈັນນີທັງໝົດນັ້ນແລ ໄດ້ແກ່ ຄວາມເປັນຜູ້ມິ ມິຕຕິ ມີສະຫາຍດີ ມີເພື່ອນດີ ດັ່ງນີ້.

ອານົນທ໌ ! ຈິງແທ້ແລ, ສັຕທັງຫຼາຍ ຜູ້ມີຄວາມເກີດ
ເປັນທຳມະດາ ໄດ້ອາໄສກັລລະຍານະມິຕຂອງເຮົາແລ້ວ
ຍ່ອມຫຼຸດພົ້ນໝົດຈາກຊາຕ; ຜູ້ມີຄວາມແກ່ຊະຣາ ຄວາມ
ເຈັບປ່ວຍ ຄວາມຕາຍ ຄວາມໂສກ ຄວາມຄຳຄວນ
ຄວາມທຸກຂ້າຍ ຄວາມທຸກຂ້ໃຈ ຄວາມຄັບແຄ້ນໃຈ ເປັນ
ທຳມະດາ.

ຄັນໄດ້ອາໄສກັລລະຍານະມິຕຂອງເຮົາແລ້ວ ຍ່ອມຫຼຸດ
ພົ້ນໝົດຈາກຊາຕ ຄວາມແກ່ຊະຣາ ຄວາມເຈັບປ່ວຍ
ຄວາມຕາຍ ຄວາມໂສກ ຄວາມຄຳຄວນ ຄວາມທຸກຂ້າຍ
ຄວາມທຸກຂ້ໃຈ ຄວາມຄັບແຄ້ນໃຈ.

ອານົນທ໌ ! ຂໍ້ນັ້ນ ເຈົ້າຈົ່ງຮູ້ໂດຍປະຣິຍາຍອັນນີ້ເທີ້ນ ຄື
ວ່າ ພຣົມມະຈັນນີ້ທັງໝົດນັ້ນແລ ໄດ້ແກ່ ຄວາມເປັນຜູ້ມີ
ມິຕຕິ ມີສະຫາຍຕິ ມີເພື່ອນຕິ ດັ່ງນີ້.

“ໃນທັມວິນັຍນີ້ ເຂົາຜູ້ໃດເປັນຜູ້ບໍ່ປະມາດແລ້ວ
ຈັກລະຊາຕສົງສາຣ ກະທຳທີ່ສຸດແຫ່ງທຸກຂີ້ໄດ້...
ພວກເຈົ້າຈົ່ງເປັນຜູ້ບໍ່ປະມາດ
ມີສະຕິ ມີສິລເປັນຢ່າງດີ
ມີຄວາມດຳຣິອັນຕັ້ງໄວ້ແລ້ວດ້ວຍດີ
ຕາມຮັກສາຊຶ່ງຈິຕຂອງຕົນເທີ້ນ”

- ບາລີ ມຫາ. ທີ. ໑໐/໑໓໙/໑໐໖.

ສັງສາຣະວັຕ ບໍ່ປາກົດທີ່ສຸດ

ແກ່ສັຕຜູ້ມີອະວິຊຊາ

໓໗

- ບາລີ ນິທານ. ສັງ. ໑໖/໒໑໕/໔໒໙-໓໐.

ພິກຂຸທັງຫຼາຍ ! ກັບໜຶ່ງດົນແລ ບໍ່ແມ່ນງ່າຍທີ່ຈະນັບ
ກັບນັ້ນວ່າ ເທົ່ານີ້ປີ ເທົ່ານີ້ຮອຍປີ ເທົ່ານີ້ພັນປີ ຫຼືວ່າເທົ່ານີ້
ແສນປີ.

ພິກຂຸທັງຫຼາຍ ! ເໝືອນຢ່າງວ່າ ພູເຂົາຫີນໜ່ວຍໃຫຍ່
ຍາວໂຍດໜຶ່ງ ກວ້າງໂຍດໜຶ່ງ ສູງໂຍດໜຶ່ງ ບໍ່ມີປ່ອງ ບໍ່ມີ
ຜຶງ ເປັນແທ່ນຕີບ ບຸຣຸສຍ່ອມເອົາຜ້າແຄວ້ນກາສີມາແລ້ວ
ປັດກວາດພູເຂົານັ້ນ ໑໐໐ ປີຕໍ່ຄັ້ງ ພູເຂົາຫີນໜ່ວຍໃຫຍ່ນັ້ນ
ຍ່ອມເຖິງການໝົດໄປສິ້ນໄປ ເພາະຄວາມພະຍາຍາມນີ້
ຍັງໄວກວ່າແລ ສ່ວນກັບໜຶ່ງຍັງບໍ່ເຖິງການໝົດໄປສິ້ນໄປ
ກັບດົນນານຢ່າງນີ້ ແລ.

ພິກຂຸທັງຫຼາຍ ! ບັນດາກັບທີ່ດົນນານຢ່າງນີ້ພວກເຈົ້າ
ທ່ອງທ່ຽວໄປແລ້ວ ບໍ່ແມ່ນໜຶ່ງກັບ ບໍ່ແມ່ນຮ້ອຍກັບ ບໍ່ແມ່ນ
ພັນກັບ ບໍ່ແມ່ນແສນກັບ.

ຂໍ້ນັ້ນເພາະເຫດໃດ ? ເພາະວ່າ ສົງສາຣນີກຳໜົດທີ່
ສຸດເບື້ອງຕົ້ນເບື້ອງປາຍບໍ່ໄດ້ ເມື່ອເຫຼົ່າສັຕຜູ້ມີອະວິຊຊາ
ເປັນເຄື່ອງກັ້ນ ມີຕັນຫາເປັນເຄື່ອງຜູກ ທ່ອງທ່ຽວໄປມາຢູ່
ທີ່ສຸດເບື້ອງຕົ້ນ ຍ່ອມບໍ່ມີປາກົດ.

ພິກຂຸທັງຫຼາຍ ! ກໍເຫຕພຽງເທົ່ານີ້ ພໍແລ້ວນັ້ນແລ ເພື່ອ
ຈະເປື່ອໜ່າຍໃນສັງຂາຣທັງປວງ ພໍເພື່ອຈະຄາຍກຳໜົດ ພໍ
ເພື່ອຈະຫຼຸດພົ້ນ ດັ່ງນີ້.

ນ້ຳຕາທີ່ເຮົາໄດ້ຮ້ອງໄຫ້ມາແລ້ວທັງໝົດ ມົນ

- ບາລີ ນິທານ. ສັງ. ໑໖/໒໑໔/໔໔໖.

ພິກຂຸທັງຫຼາຍ ! ຖືກແລ້ວໆ ພວກເຈົ້າຮູ້ທັມທີ່ເຮົາສະແດງແລ້ວຢ່າງນີ້ ຖືກແລ້ວ ນ້ຳຕາທີ່ຫຼັ່ງໄຫຼອອກຂອງພວກເຈົ້າ ຜູ້ທ່ອງທ່ຽວໄປມາ ຄຳຄວນຮ້ອງໄຫ້ຢູ່ ເພາະປະສົບສິ່ງທີ່ບໍ່ພໍໃຈ ເພາະພັດພາກຈາກສິ່ງທີ່ພໍໃຈ ໂດຍກາລະນານນີ້ແຫຼະຫຼາຍກວ່າ ສ່ວນນ້ຳໃນມະຫາສະມຸທທັງ ໔ ບໍ່ຫຼາຍກວ່າເລີຍ.

ພວກເຈົ້າໄດ້ປະສົບມະຣະນະກັມຂອງມານດາຕະຫຼອດກາລະນານ ນ້ຳຕາທີ່ຫຼັ່ງໄຫຼອອກຂອງເຈົ້າເຫຼົ່ານັ້ນ ຜູ້ປະສົບມະຣະນະກັມຂອງມານດາ ຄຳຄວນຮ້ອງໄຫ້ຢູ່ເພາະປະສົບສິ່ງທີ່ບໍ່ພໍໃຈ ເພາະພັດພາກຈາກສິ່ງທີ່ພໍໃຈ ນັ້ນແຫຼະຫຼາຍກວ່າ ສ່ວນນ້ຳໃນມະຫາສະມຸທທັງ ໔ ບໍ່ຫຼາຍກວ່າເລີຍ.

ພວກເຈົ້າໄດ້ປະສົບມະຣະນະກັມຂອງບິດາ...ມະຣະນະກັມຂອງອ້າຍນ້ອງຊາຍ...ມະຣະນະກັມຂອງເອື້ອຍນ້ອງສາວ...ມະຣະນະກັມຂອງບຸຕ...ມະຣະນະກັມຂອງທິດາ..ໄດ້ປະສົບຄວາມເສື່ອມແຫ່ງຍາຕ...ໄດ້ປະສົບຄວາມເສື່ອມແຫ່ງໂພຄະ

...ໄດ້ປະສົບຄວາມເສື່ອມເພາະໂຣຄ ຕະຫຼອດກາລະນານ
ນ້ຳຕາທີ່ຫຼັ່ງໄຫຼອອກຂອງເຈົ້າເຫຼົ່ານັ້ນ ຜູ້ປະສົບຄວາມເສື່ອມ
ເພາະໂຣຄ ຄຳຄວນຮ້ອງໄຫ້ຢູ່ ເພາະປະສົບສິ່ງທີ່ບໍ່ພໍໃຈ
ເພາະພັດພາກຈາກສິ່ງທີ່ພໍໃຈ ນັ້ນແຫຼະຫຼາຍກວ່າ ສ່ວນນ້ຳ
ໃນມະຫາສະມຸທທັງ ໔ ບໍ່ຫຼາຍກວ່າເລີຍ.

ຂໍ້ນັ້ນເພາະເຫດໃດ ? ເພາະວ່າ ສົງສາຣນີ້ກຳໜົດທີ່
ສຸດເບື້ອງຕົ້ນເບື້ອງປາຍບໍ່ໄດ້ ເມື່ອເຫຼົ່າສັຕຜູ້ມີອະວິຊຊາ
ເປັນເຄື່ອງກັ້ນ ມີຕົນຫາເປັນເຄື່ອງຜູກ ທ່ອງທ່ຽວໄປມາຢູ່
ທີ່ສຸດເບື້ອງຕົ້ນຍ່ອມບໍ່ປາກົດ.

ພິກຂຸທັງຫຼາຍ ! ເພາະເຫດພຽງເທົ່ານີ້ ພໍແລ້ວນັ້ນແລ
ເພື່ອຈະເປື່ອໜ່າຍໃນສັງຂາຣທັງປວງ ພໍເພື່ອຈະຄາຍກຳ
ໜົດ ພໍເພື່ອຈະຫຼຸດພົ້ນ ດັ່ງນີ້.

ສຸຂ ທຸກຂ໌ ທີ່ເຮົາໄດ້ປະສົບມາແລ້ວ

ທຸກໆ ຮູບແບບ

໓໙

- ບາລີ ນິທານ. ສັງ. ໑໙/໒໒໑,໒໒໓-໔/໔໔໓-໔,໔໔໐-໔.

ພິກຂຸທັງຫຼາຍ ! ສິງສາຣນີກຳໜົດທີ່ສຸດເບື້ອງຕົ້ນ
ເບື້ອງປາຍບໍ່ໄດ້ ເມື່ອເຫຼົ່າສັຕຜູ້ມີອະວິຊຊາເປັນເຄື່ອງກັ້ນ
ມືຕັນຫາເປັນເຄື່ອງຜູກ ທ່ອງທ່ຽວໄປມາຢູ່ ທີ່ສຸດເບື້ອງຕົ້ນ
ຍ່ອມບໍ່ປາກົດ

ເຈົ້າທັງຫຼາຍ ເຫັນທຸຄະຕະບຸຣຸສຜູ້ມີມືແລະຕີນບໍ່ສົມ
ປະກອບ ຫຼືເຫັນບຸກຄົນຜູ້ພຽບພ້ອມດ້ວຍຄວາມສຸຂ ມີບໍຣິ
ວານຄອຍຮັບໃຊ້ ຈົ່ງລົງສັນນິສຖານໃນບຸກຄົນນີ້ວ່າ ເຮົາ
ທັງຫຼາຍ ກໍເຄີຍສະເຫວີຍທຸກຂ໌ຫຼືສະເຫວີຍສຸຂ ເຫັນປານນີ
ມາແລ້ວ ໂດຍກາລະນານນີ...

ພິກຂຸທັງຫຼາຍ ! ສິງສາຣນີກຳໜົດທີ່ສຸດເບື້ອງຕົ້ນ
ເບື້ອງປາຍບໍ່ໄດ້ ເມື່ອເຫຼົ່າສັຕຜູ້ມີອະວິຊຊາເປັນເຄື່ອງກັ້ນ
ມືຕັນຫາເປັນເຄື່ອງຜູກ ທ່ອງທ່ຽວໄປມາຢູ່ ທີ່ສຸດເບື້ອງຕົ້ນ
ຍ່ອມບໍ່ປາກົດ. ສັຕທີ່ບໍ່ເຄີຍເກີດເປັນມານດາ, ສັຕທີ່ບໍ່ເຄີຍ
ເກີດເປັນປິດາ, ສັຕທີ່ບໍ່ເຄີຍເກີດເປັນອ້າຍ, ນ້ອງຊາຍ, ສັຕ
ທີ່ບໍ່ເຄີຍເກີດເປັນເອື້ອຍ, ນ້ອງສາວ, ສັຕທີ່ບໍ່ເຄີຍເກີດເປັນ
ບຸຕ, ສັຕທີ່ບໍ່ເຄີຍເກີດເປັນທິດາ ໂດຍກາລະນານນີ

ບໍ່ແມ່ນຫາໄດ້ງ່າຍເລີຍ.

ຂໍ້ນັ້ນເພາະເຫຕໃດໜ້ ? ເພາະວ່າ ສົງສາຣນີກຳໜົດທີ່
ສຸດເບື້ອງຕົ້ນ ເບື້ອງປາຍບໍ່ໄດ້ ເມື່ອເຫຼົ່າສັຕຜູ້ມີອະວິຊຊາ
ເປັນເຄື່ອງກັ້ນ ມີຕົນຫາເປັນເຄື່ອງຜູກ ທ່ອງທ່ຽວໄປມາຢູ່
ທີ່ສຸດເບື້ອງຕົ້ນ ຍ່ອມບໍ່ປາກົດ.

ພິກຂຸທັງຫຼາຍ ! ເພາະເຫຕພຽງເທົ່ານີ້ ພໍແລ້ວແລ
ເພື່ອຈະເປື້ອໜ່າຍ ໃນສັງຂາຣທັງປວງ ພໍເພື່ອຈະຄາຍ
ກຳໜົດ ພໍເພື່ອຈະຫຼຸດພົ້ນ ດັ່ງນີ້.

ທີ່ຮັກທີ່ຈະເຣີນໃຈໃນໂລກ

| ໔໐

- ບາລີ ມຫາ. ທີ. ໑໐/໓໓໘-໓໔໒/໒໙໗-໒໙໘.

ຕາ ຫຼ ດັງ ລີ້ນ ກາຍ ໃຈ ເປັນທີ່ຮັກທີ່ຈະເຣີນໃຈໃນໂລກ.

ຕັນຫາ ເມື່ອຈະເກີດ ຍ່ອມເກີດໃນບ່ອນນີ້ ເມື່ອຈະຕັ້ງຢູ່
ຍ່ອມຕັ້ງຢູ່ໃນບ່ອນນີ້.

ຕັນຫາ ເມື່ອບຸກຄົນຈະລະ ຍ່ອມລະເສຍໄດ້ໃນບ່ອນນີ້
ເມື່ອຈະດັບ ຍ່ອມດັບໄດ້ໃນບ່ອນທີ່ນີ້.

ຮູບ ສຽງ ກິ່ນ ຣົສ ໂຜຕຖັພພະ ທັມມາຣົມ ສິ່ງທີ່ທຳ
ໜ້າທີ່ຮູ້(ວິນຍານ)ທາງຕາ ສິ່ງທີ່ທຳໜ້າທີ່ຮູ້ທາງຫູ...ທາງດັງ
...ທາງລີ້ນ...ທາງກາຍ...ທາງໃຈ.

ຜັສສະທາງຕາ, ຜັສສະທາງຫູ, ຜັສສະທາງດັງ,
ຜັສສະທາງລີ້ນ, ຜັສສະທາງກາຍ, ຜັສສະທາງໃຈ.

ເວທະນາຈາກຜັສສະທາງຕາ, ເວທະນາຈາກຜັສສະ
ທາງຫູ, ...ທາງດັງ...ທາງລີ້ນ...ທາງກາຍ...ທາງໃຈ.

ການໝາຍຮູ້ (ສັນຍາ) ກ່ຽວກັບຮູບ ການໝາຍຮູ້ກ່ຽວ
ກັບສຽງ....ກິນ.... ຣົສ.... ກາຍະສຳຜັດ.... ທັມມາຣົມ.

ເຈຕະນາໃນການໝາຍຮູ້ (ສັນເຈຕະນາ) ກ່ຽວກັບຮູບ,
ກ່ຽວກັບສຽງ.... ກິນ....ຣົສ.... ກາຍະສຳຜັດ.... ທັມມາຣົມ.

ການຕຶກ (ວິຕຶກ) ທີ່ເປັນໄປທາງຮູບ, ການຕຶກທີ່ເປັນໄປ
ທາງສຽງ....ກິນ.... ຣົສ.... ກາຍະສຳຜັດ.... ທັມມາຣົມ.

ການຕອງ (ວິຈາຣ) ທີ່ເປັນໄປທາງຮູບ, ການຕອງທີ່
ເປັນໄປທາງສຽງ....ກິນ....ຣົສ....ກາຍະສຳຜັດ....ທັມມາຣົມ.

ຕັນຫາໃນຮູບ, ຕັນຫາໃນສຽງ, ຕັນຫາໃນກິນ, ຕັນຫາ
ໃນຣົສ, ຕັນຫາໃນກາຍະສຳຜັດ, ຕັນຫາໃນທັມມາຣົມ,

(ແຕ່ລະຢ່າງໆ ເຫຼົ່ານີ້)

ເປັນ ທີ່ຮັກທີ່ຈະເຣີນໃຈໃນໂລກ.

ຕັນຫາ ເມື່ອຈະເກີດ ຍ່ອມເກີດໃນບ່ອນນີ້

ເມື່ອຈະຕັ້ງຢູ່ ຍ່ອມຕັ້ງຢູ່ໃນບ່ອນນີ້.

ຕັນຫາ ເມື່ອບຸກຄົນຈະລະ ຍ່ອມລະເສງໄດ້ໃນບ່ອນນີ້

ເມື່ອຈະດັບ ຍ່ອມດັບໄດ້ໃນບ່ອນນີ້.

ທາງແຫ່ງຄວາມສິ້ນທຸກຂໍ້

໔໑

- ບາລີ ມຫາ. ທິ. ໑໐/໓໔໓/໔໙໙.

ພິກຂຸທັງຫຼາຍ ! ກໍ່ທຸກຂະນີໂຣທະຄາມິນີປະຕິປະທາ
ອະຣິຍະສັຈ (ຂໍ້ປະຕິບັດໃຫ້ເຖິງຄວາມດັບບໍ່ເຫຼືອແຫ່ງທຸກຂໍ້)
ເປັນຢ່າງໃດ ?

ນີ້ຄື ມັຄມີອົງຄ໌ແປດ ອັນປະເສີດຄື:

ສັມມາທິຕຖິ, ສັມມາສັງກັບປະ,

ສັມມາວາຈາ, ສັມມາກັມມັນຕະ,

ສັມມາອາຊີວະ, ສັມມາວາຍາມະ,

ສັມມາສະຕິ, ສັມມາສະມາທິ.

ກໍ່ສັມມາທິຕຖິ ເປັນຢ່າງໃດ ?

ຄວາມຮູ້ໃນທຸກຂໍ້, ຄວາມຮູ້ໃນທຸກຂະສະມຸທັຍ, ຄວາມ
ຮູ້ໃນທຸກຂະນີໂຣທ, ຄວາມຮູ້ໃນທຸກຂະນີໂຣທະຄາມິນີ
ປະຕິປະທາ.

ສັມມາສັງກັບປະ ເປັນຢ່າງໃດ ?

ຄວາມດໍາຣິໃນການອອກຈາກກາມ, ຄວາມດໍາຣິໃນ
ການບໍ່ພະຍາບາທ, ຄວາມດໍາຣິໃນອັນບໍ່ບຸດບຸນ.

ສັມມາວາຈາ ເປັນຢ່າງໃດ ?

ການງົດເວັ້ນຈາກການເວົ້າຕົວະ, ງົດເວັ້ນຈາກການເວົ້າສໍ່ສຽດ(ເວົ້າໃຫ້ຄົນແຕກແຍກກັນ), ງົດເວັ້ນຈາກການເວົ້າຄໍາຫຍາບ, ງົດເວັ້ນຈາກການເວົ້າໂລເລ.

ສັມມາກັມມັນຕະ ເປັນຢ່າງໃດ ?

ການງົດເວັ້ນຈາກການຂ້າສັຕ, ງົດເວັ້ນຈາກການຖືເອົາສິ່ງຂອງທີ່ເຂົາບໍ່ໄດ້ໃຫ້, ງົດເວັ້ນຈາກການປະພຶຕຜິດໃນກາມ.

ສັມມາອາຊິວະ ເປັນຢ່າງໃດ ?

ອະຣິຍະສາວົກໃນທັມວິນັຍນີ້ ລະການລ້ຽງຊີບທີ່ຜິດເສຍ ສໍາເລັດການລ້ຽງຊີບດ້ວຍການລ້ຽງຊີບທີ່ຖືກຕ້ອງ.

ສັມມາວາຍາມະ ເປັນຢ່າງໃດ ?

ພິກຂຸໃນທັມວິນັຍນີ້ ຍ່ອມປູກຄວາມພໍໃຈ ຍ່ອມພະຍາຍາມ ຍ່ອມປາຣີບຄວາມພຽນ ປະຄອງຈິຕໄວ້ ຕັ້ງຈິຕໄວ້

ເພື່ອບໍ່ໃຫ້ອະກຸສິລທັມອັນເປັນບາບທີ່ຍັງບໍ່ເກີດ ບັງເກີດຂຶ້ນ

ເພື່ອລະ ອະກຸສິລທັມເປັນບາບ ທີ່ບັງເກີດຂຶ້ນແລ້ວ
 ເພື່ອໃຫ້ ກຸສິລທັມທີ່ຍັງບໍ່ເກີດ ບັງເກີດຂຶ້ນ
 ເພື່ອ ຄວາມຕັ້ງຢູ່ ບໍ່ເລືອນຫາຍ ຄວາມງອກງາມຍິ່ງຂຶ້ນ
 ຄວາມໄພບູນ ຄວາມຈະເຣີນເຕັມປຸງມແຫ່ງກຸສິລທັມ ທີ່ບັງ
 ເກີດຂຶ້ນແລ້ວ.

ສັມມາສະຕິ ເປັນຢ່າງໃດ ?

ພິກຂຸໃນທັມວິນັຍນີ້ ພິຈາຣະນາເຫັນກາຍໃນກາຍຢູ່ ມີ
 ຄວາມພຽນ ມີສັມປະຊັນຍະ ມີສະຕິ ກຳຈັດອະພິຊຊາແລະ
 ໂທມະນັສໃນໂລກອອກເສຍໄດ້.

ພິກຂຸໃນທັມວິນັຍນີ້ ພິຈາຣະນາເຫັນເວທະນາໃນເວທະນາ
 ຢູ່ ມີຄວາມພຽນ ມີສັມປະຊັນຍະ ມີສະຕິ ກຳຈັດອະພິຊຊາ
 ແລະໂທມະນັສໃນໂລກອອກເສຍໄດ້.

ພິກຂຸໃນທັມວິນັຍນີ້ ພິຈາຣະນາເຫັນຈິຕໃນຈິຕຢູ່ ມີ
 ຄວາມພຽນ ມີສັມປະຊັນຍະ ມີສະຕິ ກຳຈັດອະພິຊຊາແລະ
 ໂທມະນັສໃນໂລກອອກເສຍໄດ້.

ພິກຂຸໃນທັມວິນັຍນີ້ ພິຈາຣະນາເຫັນທັມໃນທັມຢູ່ ມີ
 ຄວາມພຽນ ມີສັມປະຊັນຍະ ມີສະຕິ ກຳຈັດອະພິຊຊາແລະ
 ໂທມະນັສໃນໂລກອອກເສຍໄດ້.

ສັມມາສະມາທິ ເປັນຢ່າງໃດ ?

ພິກຂຸທັງຫຼາຍ ! ພິກຂຸໃນທັມວິນັຍນີ້ ສະງັດແລ້ວຈາກ ກາມທັງຫຼາຍ ສະງັດແລ້ວຈາກອະກຸສິລທັມທັງຫຼາຍ ເຂົ້າ ເຖິງ**ຊານທິທັງ** ອັນມີວິຕົກວິຈາຣ ມີປິຕິແລະສຸຂອັນເກີດແຕ່ ວິເວກ ແລ້ວແລຢູ່

ເພາະວິຕົກວິຈາຣລະງັບລົງ ເຂົາເຂົ້າເຖິງ**ຊານທິສອງ** ອັນເປັນເຄື່ອງຜ່ອງໃສແຫ່ງໃຈໃນພາຍໃນ ໃຫ້ສະມາທິເປັນ ທັມອັນເອກຜຸດຂຶ້ນ ບໍ່ມີວິຕົກບໍ່ມີວິຈາຣ ມີແຕ່ປິຕິແລະສຸຂ ອັນເກີດແຕ່ສະມາທິ ແລ້ວແລຢູ່

ເພາະປິຕິຈາງຫາຍໄປ ເຂົາເປັນຜູ້ເພິ່ງເສີຍຢູ່ໄດ້ ມີສະຕິ ມີຄວາມຮູ້ສຶກຕົວທົ່ວພ້ອມ ແລະ ໄດ້ສະເຫວີຍສຸຂດ້ວຍ ນາມກາຍ ຍ່ອມເຂົ້າເຖິງ**ຊານທິສາມ** ອັນເປັນຊານທິພຣະ ອະຣິຍະເຈົ້າທັງຫຼາຍ ກ່າວສັນເສີນຜູ້ໄດ້ບັນລຸວ່າ ເປັນຜູ້ ເສີຍຢູ່ໄດ້ ມີສະຕິ ມີຄວາມເປັນຢູ່ເປັນປົກກະຕິສຸຂ ແລ້ວ ແລຢູ່

ເພາະລະສຸຂແລະທຸກຂ໌ເສຍໄດ້ ແລະຄວາມດັບຫາຍ ແຫ່ງໂສມະນັສແລະໂທມະນັສ ໃນກາລກ່ອນ ເຂົາຍ່ອມ ເຂົ້າເຖິງ**ຊານທິສີ່** ອັນບໍ່ທຸກຂ໌ແລະບໍ່ສຸຂ ມີແຕ່ສະຕິອັນ ບໍລິສຸດເພາະອຸປະກອນ ແລ້ວແລຢູ່.

ພິກຂຸທັງຫຼາຍ ! ນີ້ຮຽກວ່າ ສັມມາສະມາທິ

ພິກຂຸທັງຫຼາຍ ! ເຫຼົ່ານີ້ແລເຮົາຮຽກວ່າ ອະຣິຍະສັຈ ຄື
ຫົນທາງເປັນເຄື່ອງໃຫ້ເຖິງ ຄວາມດັບບໍ່ເຫຼືອແຫ່ງທຸກໆ.

ພິກຂຸທັງຫຼາຍ ! ຖ້າພິກຂຸທາກຈຳນົງ ວ່າ
“ເຮົາຈົ່ງເປັນທີ່ຮັກ ທີ່ຈະເຣີນໃຈ ທີ່ເຄົາລົບ ທີ່ຍົກຍ້ອງ
ຂອງເພື່ອນຜູ້ປະພຶດພຣົມມະຈັນດ້ວຍກັນທັງຫຼາຍ” ດັ່ງນີ້ກໍດີ....

ພິກຂຸທັງຫຼາຍ ! ຖ້າພິກຂຸທາກຈຳນົງ ວ່າ
“ເຮົາຈົ່ງເປັນຜູ້ມີລາພ”...

ພິກຂຸທັງຫຼາຍ ! ຖ້າພິກຂຸທາກຈຳນົງ ວ່າ
“ເຮົາຈົ່ງອົດທົນໄດ້ຊຶ່ງຄວາມບໍ່ຍິນດີ ແລະຄວາມຍິນດີ...

ພິກຂຸທັງຫຼາຍ ! ຖ້າພິກຂຸທາກຈຳນົງ ວ່າ
“ເຮົາຈົ່ງອົດທົນຕໍ່ຄວາມຍ້ານກົວໄດ້...

ພິກຂຸທັງຫຼາຍ ! ຖ້າພິກຂຸທາກຈຳນົງ ວ່າ
“ເຮົາຈົ່ງໄດ້ຕາມຕ້ອງການ ໄດ້ບໍ່ຍາກ ໄດ້ບໍ່ລຳບາກ ຊຶ່ງຊານທັງ ໔...

ພິກຂຸທັງຫຼາຍ ! ຖ້າພິກຂຸທາກຈຳນົງ ວ່າ
“ເຮົາຈົ່ງເປັນໂສດາບັນ...

ພິກຂຸທັງຫຼາຍ ! ຖ້າພິກຂຸທາກຈຳນົງ ວ່າ
“ເຮົາຈົ່ງເປັນສະກະທາຄາມີ...

ພິກຂຸທັງຫຼາຍ ! ຖ້າພິກຂຸທາກຈຳນົງ ວ່າ
“ເຮົາຈົ່ງເປັນໂອປະປາຕິກະ (ອະນາຄາມີ) ດັ່ງນີ້ກໍດີ,...

ພິກຂຸທັງຫຼາຍ ! ຖ້າພິກຂຸທາກຈຳນົງ ວ່າ
“ເຮົາຈົ່ງເຮັດໃຫ້ແຈ້ງຊຶ່ງເຈໂຕວິມຸຕ ບັນຍາວິມຸຕອັນຫາອາສະວະບໍ່ໄດ້
ເພາະຄວາມສິ້ນໄປແຫ່ງ ອາສະວະທັງຫຼາຍ ດ້ວຍບັນຍາອັນຍິ່ງເອງ
ໃນທິຕຖະທັມນັ້ນ ເຂົ້າເຖິງແລ້ວແລ້ຢູ່” ດັ່ງນີ້ກໍດີ,

ເຂົາຈົ່ງອົບຮົມໃຫ້ບໍຣິບູນໃນສິລທັງຫຼາຍ
ຈົ່ງຕາມປະກອບໃນທັມເປັນເຄື່ອງສະຫງົບແຫ່ງຈິຕໃນພາຍໃນ
ເປັນຜູ້ບໍ່ເຫີນຫ່າງໃນຊານ ປະກອບພ້ອມແລ້ວດ້ວຍວິປັສສະນາ
ແລະໃຫ້ວັຕແຫ່ງຜູ້ຢູ່ສູນຍາຄານທັງຫຼາຍຈະເຣີນງອກງາມເທີນ.

- ບາລີ ມູ. ມ. ໑໒/໕໘/ກຸ.໑.

ພິກຂຸທັງຫຼາຍ ! ຖ້າພິກຂຸ
ຈະເຮັດອານາປານະສະຕິ ແມ່ນແຕ່ຊົ່ວຂະນະພຽງດິດນິ້ວມື
ພິກຂຸນີ້ເຮົາກ່າວວ່າ ຢູ່ບໍ່ເທີນຫ່າງຈາກຊານ

ກະທຳຕາມຄຳສອນຂອງພຣະສາສດາ
ປະຕິບັດຕາມໂອວາທ ບໍ່ສັນບິນດະບາຕຂອງຊາວເມືອງເປືອງເປົ່າ
ກໍຊິເມື່ອຍກ່າວອີຫຍັງ ເຖິງຜູ້ຝຶກໃຫ້ຫຼາຍ ຊຶ່ງອານາປານະສະຕິນັ້ນໝໍ.

ສິລ ໔

(ປານາຕິປາຕາ ເວຣະມະນີ) ເຂົານັ້ນ ລະປານາຕິປາຕ
ເວັ້ນຂາດຈາກປານາຕິປາຕ (ຂ້າສັຕ) ວາງທ່ອນໄມ້ແລະສາດຕຣາເສຍແລ້ວ
ມີຄວາມລະອາຍ ເຖິງຄວາມອິດຖະຣຸນາ ຫວັງປະໂຍຊນ໌ເກື້ອກູນໃນສັຕທັງຫຼາຍຢູ່.

(ອະທິນນາທານາ ເວຣະມະນີ) ເຂົານັ້ນ ລະອະທິນນາທານ
ເວັ້ນຂາດຈາກອະທິນນາທານ (ລັກຊັພ) ຖືເອົາແຕ່ຂອງທີ່ເຂົາໃຫ້ແລ້ວ
ຫວັງຢູ່ແຕ່ຂອງທີ່ເຂົາໃຫ້ ບໍ່ເປັນຂີ້ລັກ ມີຕົນເປັນຄົນສະອາດເປັນຢູ່.

(ກາເມສຸມິຈສາຈາຣາ ເວຣະມະນີ) ເຂົານັ້ນ ລະການປະພຶດຜິດໃນກາມ
ເວັ້ນຂາດຈາກການປະພຶດຜິດໃນກາມ (ຄືເວັ້ນຂາດຈາກການປະພຶດຜິດ) ໃນຍິງຊຶ່ງ
ມານດາຮັກສາ ບິດາຮັກສາ ພີ່ນ້ອງຊາຍຮັກສາ ພີ່ນ້ອງຍິງຮັກສາ ຫຼີຍາຕຮັກສາ
ອັນທັມຮັກສາ ເປັນຍິງມີສາມີ ຍິງນັກໂທສ ໂດຍທີ່ສຸດແມ່ນແຕ່ຍິງທີ່ເຂົາໝັ້ນໄວ້
ດ້ວຍການຄ້ອງພວງມາລັຍ ບໍ່ເປັນຜູ້ປະພຶດຜິດຈາຣິດໃນຮູບແບບເຫຼົ່ານັ້ນ.

(ມຸສາວາທາ ເວຣະມະນີ) ເຂົານັ້ນ ລະມຸສາວາທ
ເວັ້ນຂາດຈາກມຸສາວາທ ເວົ້າແຕ່ຄວາມຈິງ ຮັກສາຄຳສັຈ ໝັ້ນຄົງໃນຄຳເວົ້າ
ມີຄຳເວົ້າຄວນເຊື່ອຖືໄດ້ ບໍ່ແກ້ງກ່າວໃຫ້ຜິດຕໍ່ໂລກ.

(ສຸຣາເມຣະຍະມັຊຊະປະມາທັຕຖານາ ເວຣະມະນີ) ເຂົານັ້ນ
ເວັ້ນຂາດຈາກການດື່ມນ້ຳເມົາ ຄືສຸຣາແລະເມຣັຍອັນເປັນທີ່ຕັ້ງຂອງຄວາມປະມາທ.
- ບາລີ ເອກ.ອັງ. ໒໐/໕໔/໒໒໔.; ບາລີ ສີ.ທິ. ໙/໘໓/໑໐໓.; ບາລີ ທສກ.ອັງ. ໒໔/໑໘໔/໑໖໕.

ຄະນະຜູ້ແປແລະກວດແກ້ເປັນພາສາລາວ :

ພຣະອາຈານ ປັນຍານັນດະ ວັດປ່າວິໂມກຂະວະນາຣາມ (ຊຳປັກແຮດ)

ບ. ສາລາຄຳ ມ. ຫາດຊາຍຟອງ ນະຄອນຫຼວງວຽງຈັນ.

ພຣະອາຈານ ຊາຄະຣະທັມໂມ ວັດປ່າວິໂມກຂະວະນາຣາມ(ຊຳປັກແຮດ)

ບ. ສາລາຄຳ ມ. ຫາດຊາຍຟອງ ນະຄອນຫຼວງວຽງຈັນ.

ພຣະອາຈານ ວ. ວົງແສງສີ ວັດປ່າວິໂມກຂະວະນາຣາມ (ຊຳປັກແຮດ)

ບ. ສາລາຄຳ ມ. ຫາດຊາຍຟອງ ນະຄອນຫຼວງວຽງຈັນ.

ພຣະອາຈານ ອະຣິຍະວັງໂສ ວັດປ່າວິໂມກຂະວະນາຣາມ (ຊຳປັກແຮດ)

ບ. ສາລາຄຳ ມ. ຫາດຊາຍຟອງ ນະຄອນຫຼວງວຽງຈັນ.

ພຣະອາຈານໂມ ທັມມະທາໂສ ວັດ.... ບ. ໂພນຕານ ມ. ຄຳເກີດ

ຂ. ບໍລິຄຳໄຊ (ຜູ້ແປຈາກຕົ້ນສະບັບຂອງວັດນາປ່າພົງ).

ຄະນະສື່ສານສື່ສວັດປ່າວິໂມກຂະວະນາຣາມ (ຊຳປັກແຮດ) ບ. ສາລາຄຳ

ມ. ຫາດຊາຍຟອງ ນະຄອນຫຼວງວຽງຈັນ.

໑໐. ພຣະສູຕຂອງຄວາມສຳຄັນ ທີ່ຊາວພຸດຕ້ອງສຶກສາ
ແຕ່ຄຳສອນຈາກພຣະພຸດທະເຈົ້າເທົ່ານັ້ນ.

**໑. ພຣະອົງຄຳຊົງສາມາດກຳນົດສະມາທິ ເມື່ອຈະເວົ້າ
ທຸກຂໍ້ຄວາມຈຶ່ງບໍ່ຜິດພາດ**

ອັກຄີເວສະນະ ! ເຮົານັ້ນໝໍ ຕັ້ງແຕ່ເລີ່ມສະແດງ ຈົນຮອດຄຳສຸດ
ທ້າຍແຫ່ງການກ່າວເລື່ອງນັ້ນໆ ຍ່ອມຕັ້ງໄວ້ຊຶ່ງຈິຕໃນສະມາທິນິມິຕ
ອັນເປັນໄປພາຍໃນໂດຍແທ້ ໃຫ້ຈິຕດຳລົງຢູ່ ໃຫ້ຈິຕຕັ້ງໝັ້ນຢູ່ ກະທຳ
ໃຫ້ມີຈິຕເປັນເອກ ດັ່ງເຊັ່ນທີ່ຄົນທັງຫຼາຍເຄີຍໄດ້ຍິນ ວ່າເຮົາກະທຳຢູ່
ເປັນປະຈຳ ດັ່ງນີ້.

- ບາລີ ມູ. ມ. ໑໒/໔໔໘/໔໓໐.

**໒. ແຕ່ລະຄຳເວົ້າເປັນອະກາລິໂກ ຄືຖືກຕ້ອງຕົງຈົງ
ບໍ່ຈຳກັດກາລເວລາ.**

ພິກຂຸທັງຫຼາຍ ! ພວກເຈົ້າທັງຫຼາຍເປັນຜູ້ທີ່ເຮົານຳພາໄປແລ້ວດ້ວຍ
ທັມນີ້ ອັນເປັນທັມທີ່ບຸກຄົນຈະຍ່ອມເຫັນໄດ້ດ້ວຍຕົນເອງ (*ສັນທິຕຖິ
ໂກ*) ເປັນທັມໃຫ້ຜິດບໍ່ຈຳກັດກາລ (*ອະກາລິໂກ*) ເປັນທັມທີ່ຄວນເອີ້ນ
ກັນມາເບິ່ງ (*ເອທິປັສສິໂກ*) ຄວນນ້ອມເຂົ້າມາໃສ່ຕົວ (*ໂອປະນະຍີ
ໂກ*) ອັນວິນຍູຊົນຈະຍ່ອມຮູ້ໄດ້ສະເພາະຕົນ (*ປັຈຈັຕຕັງ ເວທິຕັບໂພ
ວິນຍູທິ*).

- ບາລີ ມູ. ມ. ໑໒/໔໔໘/໔໔໑.

໓. ຄຳເວົ້າທີ່ເວົ້າມາທັງໝົດນັບແຕ່ວັນຕຣັສຮູ້ນັ້ນ ສອດຮັບບໍ່ຂັດແຍ້ງກັນ

ພິກຂຸທັງຫຼາຍ ! ນັບຕັ້ງແຕ່ຣາຕຣີ ທີ່ຕະຖາຄົຕໄດ້ຕຣັສຮູ້ອະນຸຕ
ຕະຣະສັມມາສັມໂພທິຍານ ຈົນວ່າຮອດຣາຕຣີ ທີ່ຕະຖາຄົຕປະຣິນິບ
ພານດ້ວຍອະນຸປາທິເສສະນິບພານທາຕ ຕະຫຼອດເວລາລະຫວ່າງນັ້ນ
ຕະຖາຄົຕໄດ້ກ່າວສອນພໍ່ສອນ ສະແດງອອກຊຶ່ງຖ້ອຍຄຳໃດ ຖ້ອຍ
ຄຳເຫຼົ່ານັ້ນທັງໝົດ ຍ່ອມເຂົ້າກັນໄດ້ໂດຍປະການດຽວທັງສິ້ນ ບໍ່ຂັດ
ແຍ້ງກັນເປັນປະການອື່ນເລີຍ.

- ບາລີ ອິຕິວຸ. ຊ. ໒໕/໓໒໑/໒໙໓.

໔. ຊົງບອກເຫດແຫ່ງຄວາມອັນຕະທານຂອງຄຳສອນ ປຽບທຽບດ້ວຍກອງເສິກ

ພິກຂຸທັງຫຼາຍ ! ເລື່ອງນີ້ເຄີຍມີມາແລ້ວ ກອງເສິກຂອງກະສັຕ
ພວກທະສາຣະຫະ ເອີ້ນວ່າ ອານກະ ມີຢູ່ ເມື່ອກອງອານກະນີ ມີ
ຮອຍຍະຫຼືແຫງ ພວກກະສັຕທະສາຣະຫະໄດ້ຫາແຜ່ນໄມ້ໂຕອື່ນເຮັດ
ເປັນຫຼີ້ມ ຕອກອັດເສີມລົງໃນຮອຍຍະຂອງກອງນັ້ນ(ທຸກຄັ້ງໄປ). ພິກຂຸ
ທັງຫຼາຍ ! ເມື່ອເຊື່ອມຈອດເຂົ້າຫຼາຍເທື່ອຫຼາຍຄັ້ງເຊັ່ນນັ້ນ ດົນໄປກໍ
ເຖິງສະໄໝໜຶ່ງ ເຊິ່ງຊັ້ນໄມ້ດັ່ງເດີມຂອງໂຕກອງໝົດສິ້ນໄປ ເຫຼືອຢູ່
ແຕ່ໂຕໄມ້ທີ່ເຮັດເສີມໃໝ່ເທົ່ານັ້ນ.

ພິກຂຸທັງຫຼາຍ ! ເຊັ່ນໃດກໍເຊັ່ນນັ້ນ ໃນກາລຍົດຍາວຝ່າຍອະນາຄົຕ
ຈະມີພິກຂຸທັງຫຼາຍ ສຸຕຕັນຕະເຫຼົ່າໃດ ທີ່ເປັນຄຳຂອງຕະຖາຄົຕ ເປັນ
ຂໍ້ຄວາມເລິກ ມີຄວາມໝາຍເລິກເຊິ່ງ ເປັນຊັ້ນໂລກຸຕຕະຣະ ວ່າສະ
ເພາະດ້ວຍເລື່ອງສຸນຍະຕາ ເມື່ອມີຜູ້ນຳສຸຕຕັນຕະເຫຼົ່ານັ້ນມາກ່າວຢູ່

ເຂົາຈະບໍ່ພັງດ້ວຍດີ ຈະບໍ່ງຽງຫຼຸພັງ ຈະບໍ່ຕັ້ງຈິຕເພື່ອຈະຮູ້ທົ່ວເຖິງ ແລະຈະບໍ່ສຳຄັນວ່າເປັນສິ່ງທີ່ຕົນຄວນສຶກສາຮຳຮຽນ ສ່ວນສຸຕຕັນຕະ ເຫຼົ່າໃດທີ່ນັກກະວີແຕ່ງຂຶ້ນໃໝ່ ເປັນຄຳຮ້ອຍກອງປະເພດກາບກອນ ມີອັກສອນທີ່ງົດງາມ ມີພະຍັນຊະນະອັນວິຈິຕ ເປັນເລື່ອງນອກແນວ ເປັນຄຳກ່າວຂອງສາວົກ ເມື່ອມີຜູ້ນຳເອົາສຸຕຕັນຕະທີ່ນັກກະວີແຕ່ງ ຂຶ້ນໃໝ່ເຫຼົ່ານັ້ນມາກ່າວຢູ່ ເຂົາຈະພັງດ້ວຍດີ ຈະງຽງຫຼຸພັງ ຈະຕັ້ງຈິຕ ເພື່ອຈະຮູ້ທົ່ວເຖິງ ແລະສຳຄັນວ່າເປັນສິ່ງທີ່ຕົນຄວນສຶກສາຮຳຮຽນໄປເສຍ.

ພິກຂຸທັງຫຼາຍ ! ຄວາມອັນຕະຫານຂອງສຸຕຕັນຕະເຫຼົ່ານັ້ນທີ່ເປັນຄຳ ຂອງຕະຖາຄົຕ ເປັນຂໍ້ຄວາມເລິກ ມີຄວາມໝາຍເລິກເຊິ່ງ ເປັນຊັ້ນ ໂລກຸຕຕະຣະ ວ່າສະເພາະດ້ວຍເລື່ອງສຸນຍະຕາ ຈັກມີໄດ້ດ້ວຍອາການຢ່າງນີ້ແລ.

- ບາລີ ນິທານ. ສັງ. ໑໙/໓໑໑/໙໗໒-໓.

໔. ຊົງສັ່ງເນັ້ນໃຫ້ສຶກສາປະຕິບັດສະເພາະຈາກ ຄຳຂອງພຣະອົງຄ໌ເທົ່ານັ້ນ ຢ່າພັງຄົນອື່ນ

ພິກຂຸທັງຫຼາຍ ! ພວກພິກຂຸບໍຣິສັດໃນກໍລະນີນີ້ ສຸຕຕັນຕະ ເຫຼົ່າໃດທີ່ນັກກະວີແຕ່ງຂຶ້ນໃໝ່ ເປັນຄຳຮ້ອຍກອງປະເພດກາບກອນ ມີອັກສອນທີ່ງົດງາມ ມີພະຍັນຊະນະອັນວິຈິຕ ເປັນເລື່ອງນອກແນວ ເປັນຄຳກ່າວຂອງສາວົກ ເມື່ອມີຜູ້ນຳເອົາສຸຕຕັນຕະເຫຼົ່ານັ້ນມາກ່າວຢູ່ ເຂົາຈະບໍ່ພັງດ້ວຍດີ ຈະບໍ່ງຽງຫຼຸພັງ ຈະບໍ່ຕັ້ງຈິຕເພື່ອຈະຮູ້ທົ່ວເຖິງ ແລະຈະບໍ່ສຳຄັນວ່າເປັນສິ່ງທີ່ຕົນຄວນສຶກສາຮຳຮຽນ.

ພິກຂຸທັງຫຼາຍ ! ສຸຕຕັນຕະເຫຼົ່າໃດ ທີ່ເປັນຄຳຂອງຕະຖາຄົຕ ເປັນຂໍ້ຄວາມເລິກ ມີຄວາມໝາຍເລິກເຊິ່ງ ເປັນຊັ້ນໂລກຸຕຕະຣະ ວ່າ ສະເພາະດ້ວຍເລື່ອງສຸນຍະຕາ ເມື່ອມີຜູ້ນຳສຸຕຕັນຕະເຫຼົ່ານັ້ນມາກ່າວ ຢູ່ ເຂົາຍ່ອມພັງດ້ວຍດີ ຍ່ອມງຽງຫຼຸພັງ ຍ່ອມຕັ້ງຈິຕເພື່ອຈະຮູ້ທົ່ວເຖິງ

ແລະຍ່ອມສຳຄັນວ່າເປັນສິ່ງທີ່ຕົນຄວນສຶກສາຮຳຮຽນ ຈຶ່ງພາກັນຮຳ
ຮຽນ ຊັກຖາມ ທວນຖາມແກ່ກັນແລະກັນຢູ່ວ່າ ຂໍ້ນີ້ເປັນແນວໃດ ມີ
ຄວາມໝາຍຈັກນັຍຍະ ດັ່ງນີ້ ດ້ວຍການກະທຳດັ່ງນີ້ ເຂົາຍ່ອມເປີດ
ທັມທີ່ຖືກປົກປິດໄວ້ໄດ້ ທັມທີ່ຍັງບໍ່ປາກົດ ເຂົາກໍເຮັດໃຫ້ປາກົດໄດ້
ຄວາມສົງສັຍໃນທັມຫຼາຍປະການທີ່ໜ້າສົງສັຍ ເຂົາກໍບັນເທົາລົງໄດ້.

ພິກຂຸທັງຫຼາຍ ! **ບໍຣິສັທຊື່ ອຸກກາຈິຕະວິນິຕາ ປະຣິສາ ໂນ
ປະຕິປຸຈສາວິນິຕາ** ເປັນແນວໃດໝໍ ?

ພິກຂຸທັງຫຼາຍ ! ໃນກໍລະນີນີ້ ພິກຂຸທັງຫຼາຍໃນບໍຣິສັດໃດ ເມື່ອ
ສຸຕຕັນຕະທັງຫຼາຍ ທີ່ເປັນຄຳຂອງຕະຖາຄົຕ (ຕະຖາຄະຕະພາສິຕາ)
ເປັນຂໍ້ຄວາມເລິກ (ຄັມພິຣາ) ມີຄວາມໝາຍເລິກເຊິ່ງ (ຄັມພິຣັຕຖາ)
ເປັນຊັ້ນໂລກຸຕຕະຣະ (ໂລກຸຕຕະຣາ) ວ່າສະເພາະດ້ວຍເລື່ອງສູນຍະ
ຕາ (ສູນຍະຕະປະຕິສັງຍຸຕຕາ) ເມື່ອມີຜູ້ນຳສຸຕຕັນຕະເຫຼົ່ານັ້ນມາ
ກ່າວຢູ່ ເຂົາກໍບໍ່ຟັງດ້ວຍດີ ບໍ່ງຽງຫຼືຟັງ ບໍ່ຕັ້ງຈິຕເພື່ອຈະຮູ້ທົ່ວເຖິງ
ແລະບໍ່ສຳຄັນວ່າເປັນສິ່ງທີ່ຕົນຄວນສຶກສາຮຳຮຽນ. ສ່ວນສຸຕຕັນຕະ
ເຫຼົ່າໃດທີ່ນັກກະວີແຕ່ງຂຶ້ນໃໝ່ ເປັນຄຳຮ້ອຍກອງປະເພດກາບກອນ
ມີອັກສອນທີ່ງົດງາມ ມີພະຍັນຊະນະອັນວິຈິຕ ເປັນເລື່ອງນອກແນວ
ເປັນຄຳກ່າວຂອງສາວົກ ເມື່ອມີຜູ້ນຳເອົາສຸຕຕັນຕະເຫຼົ່ານັ້ນມາກ່າວຢູ່

ເຂົາຍ່ອມຟັງດ້ວຍດີ ງຽງຫຼືຟັງ ຕັ້ງຈິຕເພື່ອຈະຮູ້ທົ່ວເຖິງ ແລະສຳ
ຄັນວ່າເປັນສິ່ງທີ່ຕົນຄວນສຶກສາຮຳຮຽນ ພວກເຂົາຮຳຮຽນທັມທີ່ນັກ
ກະວີແຕ່ງ ໃໝ່ນັ້ນແລ້ວ ກໍບໍ່ຊັກຖາມທວນຖາມແກ່ກັນແລະກັນ ບໍ່
ເຮັດໃຫ້ເປີດເຜີຍແຈ້ງແຈ້ງອອກມາວ່າ ຂໍ້ນີ້ພະຍັນຊະນະເປັນຢ່າງໃດ
ອັຕຖະເປັນຢ່າງໃດ ດັ່ງນີ້ ເຂົາເຫຼົ່ານັ້ນຍ່ອມເປີດເຜີຍສິ່ງທີ່ຍັງບໍ່
ເປີດເຜີຍບໍ່ໄດ້ ບໍ່ທາງາຍຂອງທີ່ຂວ້າຢູ່ໃຫ້ທາງາຍຂຶ້ນໄດ້ ບໍ່ບັນເທົາ
ຄວາມສົງສັຍໃນທັມທັງຫຼາຍ ອັນເປັນທີ່ຕັ້ງແຫ່ງຄວາມສົງສັຍມີຢ່າງ
ຕ່າງໆໄດ້. ພິກຂຸທັງຫຼາຍ ! ນີ້ເຮົາເອີ້ນວ່າ **ອຸກກາຈິຕະວິນິຕາ ປະຣິສາ
ໂນ ປະຕິປຸຈສາວິນິຕາ**.

ພິກຂຸທັງຫຼາຍ ! ບໍຣິສັດຊື່ ປະຕິປຸຈສາວິນິຕາ ປະຣິສາ ໂນ
ອຸກກາຈິຕະວິນິຕາ ເປັນແນວໃດໝໍ ?

ພິກຂຸທັງຫຼາຍ ! ໃນກໍລະນີນີ້ຄື ພິກຂຸທັງຫຼາຍໃນບໍຣິສັທໃດ ເມື່ອ
ສຸຕຕັນຕະທັງຫຼາຍ ທີ່ນັກກະວີແຕ່ງຂຶ້ນໃໝ່ ເປັນຄໍາຮ້ອຍກອງປະ
ເພດກາບກອນ ມີອັກສອນທີ່ງົດງາມ ມີພະຍັນຊະນະອັນວິຈິຕ ເປັນ
ເລື່ອງນອກແນວ ເປັນຄໍາກ່າວຂອງສາວົກ ເມື່ອມີຜູ້ນຳເອົາສຸຕຕັນຕະ
ເຫຼົ່ານັ້ນມາກ່າວຢູ່ ເຂົາກໍບໍ່ຟັງດ້ວຍດີ ບໍ່ງຽງຫຼຸຟັງ ບໍ່ເຂົ້າໄປຕັ້ງຈິຕ
ເພື່ອຈະຮູ້ທົ່ວເຖິງ ແລະບໍ່ສຳຄັນວ່າເປັນສິ່ງທີ່ຕົນຄວນສຶກສາຮຳຮຽນ
ເມື່ອສຸຕຕັນຕະເຫຼົ່າໃດ ທີ່ເປັນຄໍາຂອງຕະຖາຄົຕ ເປັນຂໍ້ຄວາມເລິກ
ມີຄວາມໝາຍເລິກເຊິ່ງ ເປັນຊັ້ນໂລກຸຕຕະຣະ ວ່າສະເພາະດ້ວຍ
ເລື່ອງສຸນຍະຕາ ເມື່ອມີຜູ້ນຳສຸຕຕັນຕະເຫຼົ່ານັ້ນມາກ່າວຢູ່ ພວກເຂົາ
ຍ່ອມຟັງດ້ວຍດີ ຍ່ອມງຽງຫຼຸຟັງ ຍ່ອມເຂົ້າໄປຕັ້ງຈິຕເພື່ອຈະຮູ້ທົ່ວເຖິງ
ແລະຍ່ອມສຳຄັນວ່າເປັນສິ່ງທີ່ຕົນຄວນສຶກສາຮຳຮຽນ ພວກເຂົາພາ
ກັນຮຳຮຽນທັມທີ່ເປັນຕະຖາຄົຕພາສີຕນັ້ນແລ້ວ ກໍສັຖາມ ທວນຖາມ
ແກ່ກັນແລະກັນ ເຮັດໃຫ້ເປີດເຜີຍແຈ່ມແຈ້ງອອກມາວ່າ ຂໍ້ນີ້
ພະຍັນຊະນະເປັນຢ່າງໃດ ອັຕຖະເປັນຢ່າງໃດ ດັ່ງນີ້ ເຂົາເຫຼົ່ານັ້ນ
ເປີດເຜີຍສິ່ງທີ່ຍັງບໍ່ເປີດເຜີຍໄດ້ ທາງຂອງທີ່ຂວ້າຢູ່ໃຫ້ທາງຂຶ້ນໄດ້
ບັນເທົາຄວາມລົງສັຍໃນທັມທັງຫຼາຍ ອັນເປັນທີ່ຕັ້ງແຫ່ງຄວາມລົງສັຍ
ມີຢ່າງຕ່າງໆໄດ້. ພິກຂຸທັງຫຼາຍ ! ນີ້ເອີ້ນວ່າ ປະຕິປຸຈສາວິນິຕາ ປະ
ຣິສາ ໂນ ອຸກກາຈິຕະວິນິຕາ.

ພິກຂຸທັງຫຼາຍ ! ເຫຼົ່ານີ້ແລບໍຣິສັດ ໒ ຈຳພວກນັ້ນ. ພິກຂຸທັງຫຼາຍ !
ບໍຣິສັດທີ່ເລີດ ໃນບັນດາບໍຣິສັດທັງສອງພວກນັ້ນ ຄື ບໍຣິສັດປະຕິ
ປຸຈສາ ວິນິຕາ ປະຣິສາ ໂນ ອຸກກາຈິຕະວິນິຕາ (ບໍຣິສັດທີ່ອາສັຍ
ການສືບສວນທົບທວນກັນເອົາເອງເປັນເຄື່ອງນຳພາໄປ ບໍ່ອາສັຍ
ຄວາມເຊື່ອຈາກບຸກຄົນພາຍນອກເປັນເຄື່ອງນຳພາໄປ) ແລ.

ຝ. ຊົງຫ້າມບັນຍັຕເພີ່ມຫຼືຕັດຮອນສິ່ງທີ່ບັນຍັຕໄວ້

ພິກຂຸທັງຫຼາຍ ! ພິກຂຸທັງຫຼາຍ ຈັກບໍ່ບັນຍັຕສິ່ງທີ່ບໍ່ເຄີຍບັນຍັຕ ຈັກບໍ່ເລີກຖອນສິ່ງທີ່ບັນຍັຕໄວ້ແລ້ວ ຈັກສະມາທານສຶກສາໃນສຶກຂາ ບົດທີ່ບັນຍັຕໄວ້ແລ້ວຢ່າງເຄັ່ງຄັດ ຢູ່ພຽງໃດ ຄວາມຈະເຣີນກໍເປັນສິ່ງ ທີ່ພິກຂຸທັງຫຼາຍຫວັງໄດ້ ບໍ່ມີຄວາມເສື່ອມເລີຍ ຢູ່ພຽງນັ້ນ.

- ບາລີ ມຫາ. ທີ. ໑໐/໙໐/໗໐.

໗. ສຳນຶກສະເໝີວ່າຕົນເອງເປັນພຽງຜູ້ເດີນຕາມພຣະອົງເທົ່ານັ້ນ ເຖິງແມ່ນວ່າຈະເປັນອະຣະຫັນຕໍ່ຜູ້ເລີດທາງປັນຍາກໍຕາມ

ພິກຂຸ ທ.! ຕະຖາຄົຕຜູ້ອະຣະຫັນຕະສັມມາສັມພຸດທະ ໄດ້ ກະທຳມັຄທີ່ຍັງບໍ່ເກີດ ໃຫ້ເກີດຂຶ້ນ ໄດ້ກະທຳມັຄທີ່ຍັງບໍ່ມີໃຜຮູ້ໃຫ້ມີ ຄົນຮູ້ ໄດ້ກະທຳມັຄທີ່ຍັງບໍ່ມີໃຜກ່າວ ໃຫ້ເປັນມັຄທີ່ກ່າວກັນແລ້ວ ຕະຖາຄົຕເປັນມັຄຄັນຍູ (ຮູ້ມັຄ) ເປັນມັຄຄະວິທູ (ຮູ້ແຈ້ງມັຄ) ເປັນມັຄຄະໂກວິໂທ (ສະຫຼາດໃນມັຄ). ພິກຂຸ ທ.! ສ່ວນສາວົກ ທັງຫຼາຍ ໃນກາລນີ້ ເປັນ ມັຄຄານຸຄາ (ຜູ້ກ່າວເດີນຕາມມັຄ) ເປັນ ຜູ້ເດີນຕາມມາໃນພາຍຫຼັງ.

ພິກຂຸ ທ.! ນີ້ແລ ເປັນຄວາມຜິດແປກແຕກຕ່າງກັນ ເປັນຄວາມມຸ່ງໝາຍທີ່ແຕກຕ່າງກັນ ເປັນເຄື່ອງເຮັດໃຫ້ແຕກຕ່າງກັນ ລະຫວ່າງ ຕະຖາຄົຕຜູ້ອະຣະຫັນຕະສັມມາສັມພຸດທະ ກັບພິກຂຸ ຜູ້ ປັນຍາວິມຸຕ.

- ບາລີ ຂັນທ. ສັງ. ໑໗/໘໑/໑໒໕.

໘. ຕຣັສວ່າໃຫ້ຊົງຈຳບົດພະຍັນຊະນະແລະຄຳອະທິບາຍຢ່າງ ຖືກຕ້ອງ ພ້ອມຂະຫຍັນຖ່າຍທອດບອກສອນກັນຕ່າງໄປ

ພິກຂຸທັງຫຼາຍ ! ພວກພິກຂຸໃນທັມວິນັຍນີ້ ຮຳຮຽນສູດອັນຖືກັນ
ມາຖືກ ດ້ວຍບົດພະຍັນຊະນະທີ່ໃຊ້ກັນຖືກ ຄວາມໝາຍແຫ່ງບົດ
ພະຍັນຊະນະທີ່ໃຊ້ກັນກໍຖືກ ຍ່ອມມີນັຍອັນຖືກຕ້ອງເຊັ່ນດຽວກັນນັ້ນ.
ພິກຂຸທັງຫຼາຍ ! ນີ້ເປັນມູລເຫຕກຳລະນິທິໜຶ່ງ ເຊິ່ງເຮັດໃຫ້ພຣະສັດທັມ
ຕັ້ງຢູ່ໄດ້ບໍ່ລືມເລືອນຫາຍຈົນເສື່ອມສູນໄປ....

ພິກຂຸທັງຫຼາຍ ! ພວກພິກຂຸເຫຼົ່າໃດ ເປັນພະທຸສູຕ ຄ່ອງແຄ່ວໃນ
ຫຼັກ ພຣະພຸດທະວະຈະນະ ຊົງທັມ ຊົງວິນັຍ ຊົງມາຕິກາ (ແມ່ບົດ)
ພວກພິກຂຸເຫຼົ່ານັ້ນ ເອົາໃຈໃສ່ ບອກສອນເນື້ອຄວາມແຫ່ງສູຕ
ທັງຫຼາຍແກ່ຄົນອື່ນໆ ເມື່ອທ່ານເຫຼົ່ານັ້ນລ່ວງລັບໄປ ສູຕທັງຫຼາຍ ກໍບໍ່
ຂາດຜູ້ເປັນມູລຮາກ (ອາຈາຣຍ໌) ມີທີ່ອາສັຍສືບກັນຕໍ່ໄປ. ພິກຂຸ
ທັງຫຼາຍ ! ນີ້ເປັນມູລເຫຕກຳລະນິທິສາມ ເຊິ່ງເຮັດໃຫ້ພຣະສັດທັມຕັ້ງ
ຢູ່ໄດ້ບໍ່ລືມເລືອນຫາຍຈົນເສື່ອມສູນໄປ..

*** ໃນບ່ອນນີ້ໄດຍົກເອົາມາ ໒ ນັຍຍະ ຈາກ ໔ ນັຍຍະ ຂອງມູລເຫຕສີ່
ປະການ ທີ່ເຮັດໃຫ້ພຣະສັດທັມຕັ້ງຢູ່ໄດ້ ບໍ່ລືມເລືອນຫາຍຈົນເສື່ອມສູນໄປ.

- ບາລີ ຈຕຸກກ. ອັງ. ໒໑/໑໙໗/໑໖໐.

໙. ຊົງບອກວິທີແກ້ໄຂຄວາມຜິດພ້ຽນໃນຄຳສອນ

໑. (ຫາກມີ) ພິກຂຸໃນທັມວິນັຍນີ້ກ່າວຢ່າງນີ້ວ່າ ຜູ້ມີອາຍຸ
ຂ້າພະເຈົ້າ ໄດ້ສະດັບຮັບພັງມາສະເພາະພຣະພັກພຣະຜູ້ມີພຣະພາ
ຄວ່າ “ນີ້ເປັນທັມ ນີ້ເປັນວິນັຍ ນີ້ເປັນຄຳສອນຂອງພຣະສາສດາ”...

໒. (ຫາກມີ) ພິກຂຸໃນທັມວິນັຍນີ້ກ່າວຢ່າງນີ້ວ່າ ໃນອາວາສຊີນັ້ນມີສົງຄ໌ຢູ່ພ້ອມດ້ວຍພຣະເຖຣະ ພ້ອມດ້ວຍປາໂມກຂ໌ ຂ້າພະເຈົ້າໄດ້ສະດັບຮັບຟັງມາສະເພາະທ້າສົງຄ໌ນັ້ນວ່າ “ນີ້ເປັນທັມ ນີ້ເປັນວິນັຍ ນີ້ເປັນຄຳສອນຂອງພຣະສາສດາ”...

໓. (ຫາກມີ) ພິກຂຸໃນທັມວິນັຍນີ້ກ່າວຢ່າງນີ້ວ່າ ໃນອາວາສຊີນັ້ນມີພຣະຜູ້ເປັນເຖຣະຢູ່ຈຳນວນຫຼາຍ ເປັນພະທຸສຸຕ ຮຽນຄັ້ມພີ ຊົງທັມ ຊົງວິນັຍ ຊົງມາຕິກາ ຂ້າພະເຈົ້າ ໄດ້ສະດັບຮັບຟັງມາສະເພາະທ້າພຣະເຖຣະເຫຼົ່ານັ້ນວ່າ “ນີ້ເປັນທັມ ນີ້ເປັນວິນັຍ ນີ້ເປັນຄຳສອນຂອງພຣະສາສດາ”...

໔. (ຫາກມີ) ພິກຂຸໃນທັມວິນັຍນີ້ກ່າວຢ່າງນີ້ວ່າ ໃນອາວາສຊີນັ້ນມີພຣະຜູ້ເປັນເຖຣະຢູ່ອົງຄ໌ໜຶ່ງ ເປັນພະທຸສຸຕ ຮຽນຄັ້ມພີ ຊົງທັມ ຊົງວິນັຍ ຊົງມາຕິກາ ຂ້າພະເຈົ້າ ໄດ້ສະດັບຮັບຟັງມາສະເພາະທ້າພຣະເຖຣະອົງຄ໌ນັ້ນວ່າ “ນີ້ເປັນທັມ ນີ້ເປັນວິນັຍ ນີ້ເປັນຄຳສອນຂອງພຣະສາສດາ”...

ພວກເຈົ້າຢ່າຟ້າວຮັບຮອງ, ຢ່າຟ້າວຂັດຄ້ານຄຳກ່າວຂອງຜູ້ນັ້ນ ຈົ່ງຮຽນບົດແລະພະຍັນຊະນະເຫຼົ່ານັ້ນໃຫ້ດີ ຈົ່ງກຳນົດເນື້ອຄວາມນັ້ນໃຫ້ດີ ແລ້ວນຳໄປສອບສວນໃນສູຕ ນຳໄປທຽບຄຽງເບິ່ງໃນວິນັຍ.

ຖ້າບົດແລະພະຍັນຊະນະເຫຼົ່ານັ້ນ ສອບສວນລົງໃນສູຕກໍບໍ່ໄດ້ ທຽບຄຽງເຂົ້າໃນວິນັຍກໍບໍ່ໄດ້ ຈົ່ງແນ່ໃຈວ່າ “ນີ້ບໍ່ແມ່ນຄຳສອນຂອງພຣະຜູ້ມີພຣະພາຄເຈົ້າພຣະອົງຄ໌ນັ້ນແນ່ນອນ. ພິກຂຸຕົນນັ້ນຈື່ຈຳມາຜິດ” ພວກເຈົ້າທັງຫຼາຍຈົ່ງປະຖິ້ມຄຳເຫຼົ່ານັ້ນເສຍ.

ຖ້າບົດແລະພະຍັນຊະນະເຫຼົ່ານັ້ນ ສອບສວນລົງໃນສູຕກໍໄດ້ ທຽບຄຽງເຂົ້າໃນວິນັຍກໍໄດ້ ຈົ່ງແນ່ໃຈວ່າ “ນີ້ເປັນຄຳສອນຂອງພຣະຜູ້ມີພຣະພາຄເຈົ້າພຣະອົງຄ໌ນັ້ນແທ້ແນ່ນອນ. ແລະພິກຂຸອົງຄ໌ນັ້ນຈື່ຈຳມາຢ່າງດີແລ້ວ” ພວກເຈົ້າຈົ່ງຈຳມະຫາປະເທສ....ນີ້ໄວ້...

໑໐. ຊົງຕຣັສກັບພຣະອານົນທ໌ ໃຫ້ໃຊ້ທັມວິນັຍທີ່ຕຣັສໄວ້ ເປັນສາສດາແທນຕໍ່ໄປ

ອານົນທ໌ ! ຄວາມຄິດອາດມີແກ່ພວກເຈົ້າຢ່າງນີ້ວ່າ ທັມວິນັຍຂອງພວກເຮົາ ມີພຣະສາສດາລ່ວງລັບໄປເສຍແລ້ວ ພວກເຮົາບໍ່ມີພຣະສາສດາດັ່ງນີ້ ອານົນທ໌ ! ຂໍ້ນີ້ພວກເຈົ້າຢ່າຄິດຢ່າງນັ້ນ ອານົນທ໌ ! ທັມກໍດີ ວິນັຍກໍດີ ທີ່ເຮົາສະແດງແລ້ວ ບັນຍັດແລ້ວ ແກ່ພວກເຈົ້າທັງຫຼາຍ ທັມວິນັຍນັ້ນ ຈັກເປັນສາສດາຂອງພວກເຈົ້າທັງຫຼາຍ ໂດຍກາລລ່ວງລັບໄປແຫ່ງເຮົາ.

ອານົນທ໌ ! ໃນກາລບັດນີ້ກໍດີ ໃນກາລລ່ວງລັບໄປແຫ່ງເຮົາກໍດີ ໃຜກໍຕາມຈັກຕ້ອງມີຕົນເປັນປະທິບ ມີຕົນເປັນສະຣະນະ ບໍ່ເອົາສິ່ງອື່ນເປັນສະຣະນະ ມີທັມເປັນປະທິບ ມີທັມເປັນສະຣະນະ ບໍ່ເອົາສິ່ງອື່ນເປັນສະຣະນະ ເປັນຢູ່ ອານົນທ໌ ! ພິກຂຸພວກໃດເປັນຜູ້ຝຣ໌ໃນສິກຂາ ພິກຂຸພວກນັ້ນຈັກເປັນຜູ້ຢູ່ໃນຖານະອັນເລີດທີ່ສຸດແລ.

ອານົນທ໌ ! ຄວາມຂາດສູນແຫ່ງກັລະຍານະວັຕນີ້ ມີໃນຍຸກແຫ່ງບຸຣຸສໃດ ບຸຣຸສນັ້ນຊື່ວ່າ ເປັນບຸຣຸສຄົນສຸດທ້າຍແຫ່ງບຸຣຸສທັງຫຼາຍ.... ເຮົາຂໍກ່າວຍ້າກັບພວກເຈົ້າວ່າ.... ພວກເຈົ້າທັງຫຼາຍຢ່າເປັນບຸຣຸສຄົນສຸດທ້າຍຂອງເຮົາເລີຍ.

- ບາລີ ມຫາ. ທີ. ໑໐/໑໗໘/໑໔໑.

- ບາລີ ມ. ມ. ໑໓/໔໔໗/໔໖໓.

- ບາລີ ມຫາວາຣ. ສັງ. ໑໙/໒໑໗/໔໐.

ຄະຣາວາສຊັ້ນເລີດ

ຄະຫະບໍດີ !ກາມໂພຄີ (ຄະຣາວາສ) ຜູ້ໃດ

(໑) ສະແຫວງຫາໂພຄະຊັພໂດຍທັມ ໂດຍບໍ່ເຄັ່ງຄຽດ
(ເກີນໄປຈົນທໍຣະມານຕົນ)....

(໒) ບໍາລຸງຕົນໃຫ້ເປັນສຸຂ ໃຫ້ອື່ນພໍ....

(໓) ແບ່ງປັນໂພຄະຊັພບໍາເພັນບຸນຍ໌....

(໔) ບໍ່ກໍາຫັດ ບໍ່ມົວເມົາ ບໍ່ຫຼົງໄຫຼ ມີປົກກະຕິເຫັນໂທສ
ມີປັນຍາເຄື່ອງສະລັດອອກ ບໍ່ຣິໂພກຊັພເຫຼົ່ານັ້ນຢູ່...

ຄະຫະບໍດີ ! ກາມໂພຄີຈໍາພວກນີ້ ເປັນກາມໂພຄີຊັ້ນ
ເລີດ ຊັ້ນປະເສີດ ຊັ້ນຫົວໜ້າ ຊັ້ນສູງສຸດ ຊັ້ນບໍ່ວອນກວ່າ
ກາມໂພຄີທັງຫຼາຍ, ປຽບເໝືອນນົມສົດເກີດຈາກແມ່ງົວ ນົມ
ສົ້ມເກີດຈາກນົມສົດ ເນີຍຊັ້ນເກີດຈາກນົມສົ້ມ ເນີຍໃສເກີດ
ຈາກເນີຍຊັ້ນ ຫົວເນີຍໃສເກີດຈາກເນີຍໃສ; ຫົວເນີຍໃສ
ປາກົດວ່າດີເລີດກວ່າປັນດາຣິສອັນເກີດມາຈາກງົວທັງຫຼາຍ
ເຫຼົ່ານັ້ນ...ເຊັ່ນນັ້ນແລ.

- ບາລີ ທສກ. ອັງ. ໒໔/໑໙໔/໙໑.